
Müəllifdən 


Mən ağlım kəsəndən ədalətli cəmfiiyyət arzusunda oldum. Hə- 
mişə insanlara bu cür yanaşdım, əksini görəndə isə sanki dərin bir 
quyuya düşdüm və aylarla oradan çıxa bilmədim, mənən əzildim. 

Bizim Zəngilan dünyanın siyasi xəritəsində heç iynənin ucu 
boyda belə görünmür. Bu balaca diyarın bu dünyaya sığmayan 
saf, təmiz əqidəli, əxlaqlı, gözü tox insanları olub. Mən burada 
onlardan danışacağam. Çox güman ki, belələri az deyil, amma 
həyatda tanıdığım üç kişidən yeri gəldikcə söhbət açacağam. Bu- 
rada onlardan uçunü qeyd edəcək birindən isə geniş danışacağam. 
Bunlar Mürsəl Qocayev, Sultan Vəliyev və Asif Bağırovdur. 

Bu insanlar ömürləri boyu Zəngilan rayonunda yaşadılar. 
Mürsəl Qocayev rayonda nəşr olunan «Kond həyatı? qəzetinin 
baş redaktoru idi. O, 35 il bu mətbu orqana rəhbərlik etmişdir. 
Bilirsiniz ki, sovet zamanında qəzetin hökmü milisdən, prokuror- 
dan, məhkəmədən də qüvvətli idi. Bu sahənin başında duran kişi 
nə istəsəydi edərdi. Amma, Mürsəl Qocayev ömrü boyu ictimai 
binada yaşadı. O istəsəydi özünə bir çoxları kimi şəxsi ev tikə 
bilməzdimi? Qaçqınlıqdan sonra da Bakıda yataqxanada yaşadı 
və bu yalan dünyanı düzlüklə, saf əqidə ilə tərk etdi. 

İkinci tanıdığım adam isə Zəngilan səhiyyəsinə 35 il rəhbərlik 
etmiş Sültan Musa oğlu Vəliyevdir. O, da elə Mürsəl müəllim 
kimi, istəsəydi özünə təmtəraqlı bir həyat qurardı. O, da xəstəxa- 
naya məxsus kiçik bir otaqda yaşadı. Qaçqınlıqdan sonra yenə 
yataqxana həyatı davam elədi və o da bu dünyaya təmizliklə, saf 
əqidə ilə əlvida dedi. 

Üçüncü belə bir insan isə Asif Kərim oğlu Bağırovdur. Yuxa- 
rıda qeyd etdiklərim öz peşələrinin kamil ustaları idilər. Öz işlə- 
rini vicdanla yerinə yetirərdilər, kimsə onlarda həyatları boyu bir 
irad, bir nöqsan axtarmadı. 

Asif müəllim də bunlar kimi işlədi. Mən bu adamda elə ma- 
raqlı məqamlar gördüm ki, ali təhsilli tarix müəllimi, pedaqoq, 

təhsil sahəsində işini mükəmməl bilən biridi. İkincisi, bu adamı 
deyərdim ki, Zəngilanda tanımayan yox idi. Bu insan 25 ilə yaxın 
Zəngilanda el şənliklərinin önündə olub. Dediyinə görə 2 mindən 
çox toy çalıb. Onun rayonda qarmon çalanlar arasında şübhəsiz 
birinci olduğunu desəm səhv etmərəm. Əsas məsələ odur ki, bu 
adamın müsiqi təhsili yoxdu, amma muğamı, musiqini çox gözəl 
bilir və ifa edir. 20 ilə yaxın Pionerlər evinin direktoru işləyən 
Asif Bağırov bu illər ərzində onlarla gənc istedadları hazırlayıb 
Respublika və Ümumittifaq müsabiqələrinə yollayıb. Kənardan 
baxana asan gələ bilər, əsilində isə bu çox çətin və əziyyətli bir 
işdi. Sizlərin çoxunuzun tanıdığınız musiqiçilərin çoxunu o hazır- 
laşdırıb, o üzə çıxarıb. Toylara gedənlərin nələr qazandığını yaxşı 
bilirsiniz. Onların çoxunun maşını var idi. Amma bu adamın nə 
maşını oldu, nə də ki şəxsi (o, işğala kimi atası Kərim kişidən 
qalma evdə yaşadı. İşğaldan sonra isə Bakıda yataqxanada) evi. 
Qazandığını xeyirdə-şərdə dost-tanışları üçün xərclədi. 

Bu adamın üçüncü bacarığımı deyim, qabiliyətimi deyim 
publisistikadı. Onun həm rayon, həm də ki, Respublika mətbu- 
atında 200 dən çox elmi və publisistik yazıları və bir kitabı çap 
olunub. Bu adam təhsili, musiqini yüksək səviyyədə bildiyi kimi, 
yazılarında da ədəbi qaydalara da yüksək məsuliyyət və tələbkar- 
lıqla yanaşır. 

Mən bu insanların ilk ikisi barədə kitab yazdım. Mənim bu 
günkü söhbətimin qəhrəmanı Asif Bağırovdur. 

Əziz oxucu. Sizi indi bu kitabla baş-başa buraxıram. Söz si- 
zindi. Yaxşılarımızı tanıyaq, onları unutmayaq. 


H.Ə. Sobulu 

I FƏSİL 


Asif Kərim oğlu Bağırovun həyatı və fəaliyyəti 


Bağırov Asif Kərim oğlu 1947-ci 
ilin 01 yanvarında Zəngilan rayonunun 
Pirçivan kəndində doğulub. 1954-55-ci 
tədris ilində Pirçivan kənd orta mək- 
təbinin 1 sinfinə getmiş, 1966-cı ildə 
Zəngilan qəsəbə orta məktəbinin 11-ci 
sinfini bitirmişdir. Orta məktəbi bitir- 
dikdən sonra o 1967-1970-ci-illərdə 
Zəngilan rayon Mədəniyyət şöbəsində 
avtoklub müdiri, mədəni çadır müdi- 
ri, bədii rəhbər vəzifələrində işləyib. 
1969-ildə qiyabi yolla o vaxtkı V.İ.Le- 
nin adına (indiki Nəsrəddin Tusi) Azərbaycan Dövlət Pedaqo- 
fi İnstitutunun tarix fakültəsinə daxil olmuş, 1974-cü ildə oranı 
müvəffəqiyyətlə bitirmişdir. Ali məktəbdə oxuduğu illərdə daha 
doğrusu 1970-ci ildə Zəngilan rayon Pioner və məktəblilər evinə 
direktor təyin edilmişdir. Bu təyinatın başlıca səbəblərindən biri 
Asif Bağırovun istedadı, təşkilatı bacarığının yüksək olması idi. 
O ilk dəfə olaraq Zəngilan rayon mədəniyyət evində Azərbaycan 
xalq çalğı alətləri ansamblını yarada bilmişdi. Ora geniş tərkibdə 
bir neçə istedadlı gənci cəlb etmişdi. 

Bu kollektiv nəinki Zəngilanda, eləcədə qonşu Cəbrayıl, Qu- 
badlı, həmçinin Ermənistanın Qafan şəhərində, Hənd, Şixavuz, 
Şeşkerd kəndlərində də maraqlı konsert proqramları ilə çıxış et- 
mişdir. 

Kollektiv üzvləri Zəngilan rayon İcraiyyə Komitəsi və Maliy- 
yə şöbəsi tərəfindən təsdiq olunmuş aylıq smeta dəyəri 500 manat 
olan pullu konsertlər də vermişdir. 

Maraqlı konsert proqramlarının aparıcıları Məhəmməd 
Hüseynov və Yavər Paşayev intermediyaları və kiçik səhnəcikləri 
məharətlə ifa edərək o dövrün ən populyar adamlarına çevrilmiş- 
dilər. 

Azərbaycan xalq çalğı alətləri ansamblının müsiqiçiləri 
Qəzənfər Rüstəmov (tar), Arif Şıxəliyev (nağara), Allahyar Ab- 
dullayev (klarnet) və Asif Bağırov ((akkordeon). 

Solistləri isə Həcər Hüseynova, Tamam Bəşirova, Aşur Adı- 
gözəlov və Cəlil Məmmədov olmuşdur. 

Proqramda: Muğamlar rəng və dəramətlər, təsniflər, xalq və 
bəstəkar mahnıları olmuşdur. 

Konsert proqramlarının hazırlanması birbaşa Asif Bağırovun 
rəhbərliyi ilə olmuşdur. 

Səhnəcik və intermediyalarn hazırlanmasında o vaxtlar ma- 
hir futbol hücumçusu kimi tanınan Salam Cavadlının təmənnasız 
köməyi olurdu. 

Zəngilanda baş vermiş bəzi maraqlı hadisələrin ssenarisini S. 
Cavadlı ilə A.Bağırov özləri yazırdılar. 

Özünün dediyinə görə qarmon çalmağı qardaşı Şəhriyardan 
öyrənib. Bu sahədə püxtələşməyində Zəngilandakı musiqi mək- 
təbinin müəllimi, sonralar duirektoru olmuş Məcnun Kərimovun 
əməyi böyük olub. 

Bunun nəticəsi idi ki, Zəngilan rayon Komsomol Komitəsinin 
I katibi Gülarə Ələkbərova hər iki gəncə münasib iş verilməsi 
üçün əlaqədar təşkilatlar qarşısında məsələ qaldırmışdır. 

Belə ki, Salam Cavadlı rayon cKənd hayatı» qəzeti redaksi- 
yasında, Asif Bağırov isə rayon Pioner və məktəblilər evində işlə 
təmin olundular. 

Sovet zamanında Pionerlər evinin nüfüzu məktəbdən heç də 
geri qalmırdı. Sovet gəncləri burada ilk olaraq bu quruluşu dərk 
edir, onun layiqli kardları kimi tərbiyə edilirdilər. Bu işin davamı 
isə orta məktəbdə həyata keçirilidi. 

Asif Bağırov sonralar, yəni 1978-1979-cu illərdə Bakı zona 
Komsomol məktəbini bitirmişdir. Məktəbə Zaqafqaziya Res- 

publikalarından dinləyicilər gəlirdilər. 1989-cu ilin oktyabrından 
1991- ci ilin sonuna kimi isə Asif Bağırov daha bir mədəni quru- 
ma, Rayon Kino-video qurğuları idarəsinə rəhbərlik etmişdir. 

Bu barədə Asif Bağırovun dedikləri: 

-1989-cu ilin Aprel ayı idi. Xərtini çox istədiyim Təhsil şö- 
bəsinin müdiri rəhmətlik Tofiq Məmmədyarov telefonla məni 
yanına çağırdı, bildirdi ki, yoldaş Tofiq Mehtiyevlə (raykomun 
I katibi) Cəbrayıl rayonuna tədbirə getmişdik. Tədbirdən sonra 
Cəbrayıl rayon müəllimlərindən ibarət kollektivin ansamblı ma- 
raqlı proqramla çıxış etdilər. O, da mənə təklif etdi ki, belə bir 
ansamblı Zəngilanda da yaratmaq olarmı? 

Ona görə sizi çağırmışam ki, bu mümkündürmü? Mən dər- 
hal cavab verdim ki, bəli, ancaq mənə 15 gün möhlət verin ki, 
ansambl üzvləri hərəsi bir kənddən, məktəbdən olacaq. Onlara 
icazə verilməsi və Pionerlər evinə məşqlərə gəlməsi üçün nəqliy- 
yat məsələlərini siz həll edərsiniz. Gələcəkdə əgər rayonda Müəl- 
İlmlər evi aça bilsəniz, həmin müəllimlərə də orada dərnəkdən, 
qrupdan verərsiniz. 

Mən ansambl üzvlərinin adlarını, işlədikləri məktəbləri, söh- 
bətimizdən heç bir saat keçməmiş yazıb T.Məmmədyarova ver- 
dim. Məşq günlərini ona bildirdim. Pionerlər evinində təyin olu- 
nan gündən məşqlərə başladıq. Artıq may ayında ansambl konsert 
vermək üçün hazır idi. Bunu T.Məmmədyarova bildirdim öz növ- 
bəsində o da T.Mehtiyevə məlumat verdi.. 

T.Mehtiyevin tapşırığı ilə Zəngilan rayon Mədəniyyət şöbə- 
sinin müdiri Camal Sultanovla Tofiq Məmmədyarov müəllimlər 
ansamblının çıxışına bələd olmaq üçün Pionerlər Evinə gəldilər. 
Proqram və çıxışlar xoşlarına gəldi, I katibə bu barədə məruzə 
etdilər. Konsert mayın axırına təyin edildi. 

Bu zaman Azərbaycan KP MK-nın mühazirəçilərindən biri 
professor Vaqif Arzumanlı tədbirdə iştirak edirdi. Sonda 1 katib 
məni raykoma çağırdı. 

Ümumi şöbənin müdiri Eldar Eyvazov mənə T.Mehtiyevin 
xoş Sözlərini çatdırdı və onu da əlavə etdi ki, mən Asif müəllim 

haqqında yaxşı mövqe tutmamışam. Sağımda solumdakı bədxah- 
ların yalan məlumatına görə. Anam rəhmətlik deyirdi ki, insanın 
daxili aləmini onun siması biruzə verir. Asif müəllimin sifətindən 
nur tökülür. Əslində Mədəniyyət şöbəsinə belə adamlar rəhbərlik 
etməlidir. Birinci katibin çox səmimi sözləri məni də kövrəltdi. 
Eldar müəllimin vasitəsi ilə ona minnətdarlığımı çatdırdım, kabi- 
netinə girməkdənisə imtina etdim. 

Üstündən beş ay keçmiş Zəngilan rayon XMŞ-nin inspektoru 
Tarverdi Abbasov saat 16.00 radələrində mənə zəng edərək bil- 
dirdi ki, yoldaş Mehtiyev sizi təcili çağırır. Təcili raykoma get- 
dim. Ümumi şöbənin müdiri E.Eyvazovla görüşdüm. O zaman 
rayon Partiya Komitəsi üçün yeni bina tikilmişdi. Köhnə binanı 
isə 1 katib Pionerlər Evinə vermək istəyirdi və deyirdi onun adını 
Estetik tərbiyə mərkəzi qoyarsınız.. 

Eldar müəllim mənə əsas məsələni açdı, bildirdi ki, T.Mehti- 
yev sizi Kino birliyinə müdir qoymaq istəyir. Mən dərhal cavab 
verdim, ona dedim ki, mənim belə bir istəyim yoxdu. Mənə dayı 
deyən E. Eyvazov dedi ki, siz əvvəl ona minnotdatlıg edib, sonra 
da fikrinizi bildirərsiniz. Mən sizə heç nə deməmişəm. 

Mən T.Mehtiyevin kabinetinə girəndə təsəvvür etmədiyim 
mənzərə ilə rastlaşdım. O baş tərəfdə yox, lap aşağı tərəfdəki 
stulda mənimlə üzbə üz əyləşdi. Bundan əvvəl 1 katiblərin belə 
qəbulunu görməmişdim. Çox səmimi söhbətə başladı və dedi ki, 
köhnə binanı sizin sərəncamınıza verirəm. Burada müəyyən yeni- 
dənqurma apara bilərsinizmi? 

Cavab verdim ki, Dilşad Həsənovadan xahiş etdim müəyən 
dəyişikliklər, ilk növbədə Pioner şeypurçusunun və təbilçisinin 
heykəllərinin qoyulacağı yeri təyin etsin. 

Sonra o sözünə davam edərək mənə dedi ki, özün üçün buranı 
kabineti seçmə, nisbətən kiçik otaqlardan birini götür. Ona bildir- 
dim ki, yoldaş Mehtiyev Pionerlər Evindəki ən kiçik otağı özümə 
kabinet seçmişəm. 

Birdən o əsil mətləbə keçdi. 

-Asif, mən səni bura ayrı məqsədlə çağrmışam. Səni yüksək 
vəzifəyə, Kino birliyinə direktor qoymaq istəyirəm. 

Mən də ona minnətdarlıq edərək bildirdim ki, əvvəlki rəh- 
bərlik mənə Pionerlər Evini də çox görərdi. Halbuki mənim işim 
həm Təhsil Nazirliyinin, həm də ki Azərbaycan LKGİ-ı MK-si 
tərəfindən yüksək qiymətləndirilirdi. Konkret olaraq belə vəzifə- 
də məni cFəxri Fərman? la da təltif etmişlər. O məndən bu cava- 
bı gözləmirdi. Gülə-gülə dedi: 

-Asif, əlinin altında neçə maşın, möhür-ştamp, katibə olacaq, 
niyə imtina edirsən? sualın verdi. Dedim ki, yoldaş Mehtiyev 
əvvəla mən kommunist deyiləm, ikincisidə ailəmi dolandırmaq, 
imkansız qohumlara hərdən əl tutmaq üçün toylara gedirəm. Özü- 
mün ansamblım da var. Bir dəfə siz təhsil islahatı ilə əlaqədar 
aşağı Mədəniyyət evində öz məruzənizdə mənim adımı çəkdiniz. 

O yenə gülə-gülə, onda sizi yaxşı tanımırdım. Atam (onun 
atası Şəfahət Mehtiyev 40-cı illərdən Zəngilanda müxtəlif və- 
zifələrdə sonda isə ZDS İK-nin sərdi işləyib) rayonda işləyəndə 
qardaşın Şamı ilə yaxın olub. Sən gəl mənə kömək elə Kinonu 
təhvil götür və Pionerlər Evindəki dərnəyini özündə saxla ki, pe- 
daqofi stajın pozulmasın. Mən artıq heç nə deyə bilmədim. 

Bu təklifi qardaşım Şamıya, ondan sonra neçə illər dostluq 
elədiyim Arif Bəşirova bildirəndə hər ikisi razı olmadı. Həftənin 
1 günü Rayon İcraiyyə Komitəsinin sədri Əli Quliyevin Mədəniy- 
yət naziri P.Bulbuloğluna ünvanlanan məktubun mənə verdilər. 
Məsələni eşidən Şamı get tərəddüd etmə- dedi. Arif Bəşirov isə 
ürək dirək verərək sən yaxşı işləyəcəksən, ancaq görüləsi işələrin 
çox olacaq, dedi. 

Doğrudanda görüləsi, tökülüb qalmış çox mürəkkəb məsələləri 
həll etməli oldum. Kinonun yaxşı kollektivi var idi. Baş mühasib 
Məlahət xanım, mühəndis Arif Bəşirov, dispetçer Fəsi Məmmə- 
dovun məsləhəti ilə neçə illər aylıq planı yerinə yetirməyən Kino 
qabaqcıl idarəyə çevrildi.. T.Mehtiyev mənə toylara getməyə də 
icazə vermişdi. Toylardan gətirdiyim pulla idarədəki kompüter- 
lə işləyən kino qurğuları biri Bakıdan, digəri isə Moldaviyadan 
olan mütəxəssislər vasitəsilə saz vəziyyətə saldım. Bir başa Ba- 
kıdan yaxşı kino filmlər əldə etdim. T.Mehtiyev mənim hər bir 

xahişimə dərhal cavab verərdi. Gələn qonaqları yeni istifadəyə 
verilmiş Mərkəzi Komitə nümayəndələri üçün ayrılımş otaqlarda 
yerləşdirirdi. 

Kinoya rəhbərlik etdiyim ilk ayın axırında səyyar kino qurğu- 
nun şoferlərindən ən yaşlısı və mənə də müəyyən qohumluğu ça- 
tanlardan biri bükülü şəkildə bir neçə 50-liyi mənim pencəyimin 
cibinə qoymaq istədi. Dərhal onun pulunu qaytardım və idarəyə 
qayıdan günün səhəri digər şöferləridə çağırıb onlarla hərtərəfli 
sönbət etdim, planlarınızı dolduracaqsınız əlavə hər ay 20-30 ma- 
nat artıq verəcəksiniz ki, sizə mükafat da düşsün. 

Onlara sözümü dedikdən sonra Məlahət xanımı, Arif Bəşiro- 
vu və Fəsi Məmmədovu kabnenetə dəvət etdim. Onların yanında 
sürücülərə dedim ki, iş refiminiz 22 gündür. Təyin edilmiş gün- 
lərdə marşrut üzrə kəndlərdə kino nümüyiş etdirəcəksiniz. Mən 
bunu 18 günə endirirəm. Asudə vaxtınızda lap kənar yerlərə də 
(taksi kimi) gedə bilərsiniz. Əgər mən sizdən pul almıramsa bu 
idarədə heç kim onu etməz. Kənar şəhərlərə, rayonlara getməli 
olsanız Arif Bəşirovun xəbəri olsun. Sizə yolda tutulmamaq üçün 
putyovka da (yol vərəqəsi) yazsın. Qayıdanda putyovkanı ona ve- 
rin cırıb atsın. 

Ancaq A. Bəşirovun xəbəri olmadan Qazançı kəndi əvəzinə 
Cəbrayıl rayonu tərəfdə ilişsəniz səssiz-səmirsiz ərizənizi yazıb 
işdən çıxın. Bütün kollektiv can-başla işə girişdi. Artıq yanvar 
ayına 15-20 gün qalmış bütün kino qurğuları illik planı artıqla- 
ması ilə ödədilər. Kino işçiləri hər ay əmək haqqından əlavə mü- 
kafat da aldılar. İlin yekununda onlar uzun illər görmədikləri 13- 
cü əmək haqqı da aldılar. Mənimlə baş mühasibin mükafatın isə 
nazirlik verirdi. 

T.Mehtiyev rayona gələn vaxt N.Nərimanovdan bəhs edən 
«Ulduzlar sönmür? filmini gətirtmişdi. Lakin bu film heç yerdə 
nümayiş etdirilməmişdi. Mən rayon PK-nə, XDS İK-nə, o cümlə- 
dən bütün idarə, müəssisələrə, kolxoz və sovxozlara dairəvi mək- 
tub yazdım. 

Bu film həmin qarışıq vaxtda nümayiş etdirildi. Raykomun Il 
katibi C.Həsənova RK və İK-si işçiləri üçün göstərilən seansda 

üzürlü səbəbdən iştirak edə bilmədiyinə görə məndən icazə istədi. 
Baxın mənim tabe olduğum rəhbərlik üzrxahlıq edir. Bu bizim 
nümunəvi işimizin nəticəsi idi. İşçilər bəzən gecə saat 24-ə kimi 
işləməli olurdullar. Onlar Niyaz, Muradxan, Arif, Şəfiqə, Fəsi, 
Tərlan, Dilbər, Şövkət, Asya, Tamaşa, Sərxan və s idi. 

1990-cı ilin mayında Azərbaycan KP Zəngilan rayon təşkilatı- 
nın konfransında T.Mehtiyevin məruzəsində Kino və ƏMXK-nın 
yaxşı işinə geniş yer almışdı.. Kino idarəsinin veteranları A.Bəşi- 
rov və F.Məmmədov bir dəfə söhbət zamanı mənə bildirdilər ki, 
sizdən əvvəl H.Mehrəliyeva direktor idi. Lakin az müddət işlədi- 
yindən müəyyən işləri həyata keçirə bilmədi. Biz bu idarədə 50- 
ci illərdən işləyirik. İki nəfəri təmiz və vicdanlı müdir görmüşük. 
Biri Qara Zamanov, ikincisi də üzə demək olnmasın siz. Qara Za- 
manov bizim çoxumuzun ömür gün yoldaşını kursa yazdı onlar da 
kino mexanik oldular. Hər ay bir ailədən iki nəfər əmək haqqı aldı. 
əlbəttə, bu söhbət məni daha da vicdanla işləməyə sövq edirdi. 

Az müddətdə Mədəniyyət Nazirliyinin və Azərkinovideo 
İstehsalat Birliyinin etimadını qazandım. O zamanlar Bakının 
«Nizami» kino teatrında Türk filmləri festivalı keçirilirdi. Mə- 
nim xahişimlə həmin kinolar və digər kommersiya filmləri növ- 
bədənkənar üç günlüyə Zəngilanda nümayiş olundu.. Bu üç gün 
müddətində bəlkə 8-10 dəfə onların seansı keçirildi. Biz Nüvədi 
kəndinə və oradakı hərbi hissədəkilər üçün də filmlər göstərirdik. 
Bunu öz daxili imkanlarımız hesabına edirdik. 

1991-ci ilin aprel ayının axırı T.Mehtiyev «Azorittifag»a sədr 
seçildikdən sonra Ə.Quliyev Zəngilan rayon PK 1 katibi seçildi. 
Əli müəllimlə lap gənc yaşlarımızdan otur-durumuz və dostluq 
əlaqələrimiz var idi. Yeni vəzifəyə keçdikdən bir neçə ay sonra 
o mənə sənədlərini (şəxsi işimi) gətir ümümi şöbəyə, Məhiyyəd- 
din müəlimə ver dedi. Eyni zamanda onu da dedi ki, səni öz ya- 
nımda işə götürəcəyəm. O respublikada yeni struktur dəyişikləri, 
icra strukturları və rayon sovetləri barədə məlumatlı idi. Oktyabr 
ayında rayon qəzetində yeni strukturun əsasnaməsi dərc olundu. 
1992-ci ilin yanvar ayında Zəngilan rayon İcra Hakimiyyəti Ərazi 

hakimiyyət və idarəetmə orqanları ilə iş üzrə şöbəyə məsləhət- 
çi vəzifəsinə təyin olundum. Bu əvvəl mənə təklif edilən vəzifə 
deyildi. On beş gün işə getmədim. Həhayət böyük qardaşım Şa- 
mının məsləhəti ilə işə başladım. O, mənə dedi ki, bu məsələ Əli 
müəllimlik deyil. Ondan incimə. 

Beləliklə, yanvar ayının ikinci yarısından işə başladım. Əli 
müəllim mənə tapşırdı ki, kinoya kimi müdir qoyursansa o sənlik- 
di, Mən isə Bartazdan olan Ramazan adlı işçini namizəd göstər- 
dim. Bu adam Rusiyada kino ixtisası üzrə texnikom qurtarmış- 
dı. Bakıya təsdiqə getdi və yeni işinə başladı. Əli müəllim bəzi 
məsələlərdə mənimlə məsləhətləşirdi. Çox işə məni göndərirdi və 
həmin işləri həll etməyi bacarırdım. 

1992- ci ilin fevral ayında iş yoldaşlarım M.Qəhrəmanov, 
T.Quliyevlə biz teplovozla Ağkənd kəndinə yerli əhali üçün 
müəyyən qədər un, yağ və kartof apardıq. Qar dizə çıxırdı. Ora- 
da eyni zamanda bizim əsgərlərimiz də yerləşdirilmişdi. Düzünü 
deyim ki, kənd camaatının bizimlə görüşdə nədənsə narazılıqla- 
rı vardı. M.Qəhrəmanovun atası, pəhləvan cüssəli Alməmməd, 
yaxınları Məhiyəddin, Ərşad, Əsgər məni də, atamı da, qardaşla- 
rımı da yaxşı tanıyırdılar. Bəs bu soyuqluq haradan idi? Məsələ- 
dən halı olduq bir nəfər də olsa içi Əli müəllim qarışıq T.Mehti- 
yev Zəngilandan gedəndən sonra kimsə oralara ayaq basmayıb. 
T.Mehtiyevin Qazançıya çəkdirdiyi yol da yarımçıq qalıb. 

Biz rayona qayıtdıqdan sonra dizə qədər qara batmış pal- 
tarlarımı dəyişib, bir az da dincələndən sonra İH-nə qayıtdım. 
. Gündəliyimdə qeyd etdiyimi kənd sakinlərinin dediyi iradları 
Əli müəllimə mərizə etdim. O, məni dinləyib, iki gündən sonra 
Ağkəndə getməyi qərarlaşdırdı. Zəngilan dəmiryolu vağzalından 
motovozla Əli müəllim, prokuror İ. Əzizov, batalyon komandi- 
ri Bayram Məmmədov, DTK rayon şöbəsinin rəisi, Məhiyəddin 
Qəhrəmanov və mən Ağkəndə getdik. Hava çox soyuq idi. Əli 
müəllim sakinlər və əsgərlərlə səmimi söhbət elədi. 

O, dediklərimi kənd camaatının özündən eşitdi. Hətta şaxta 
olduğuna baxmayaraq o, həyəcandan dəmir əsgər kruşqasında 
buz kimi su içdi. 

Onun nələr çəkdiyini, başa düşmək çətin deyildi. 

Havalar istiləşən kimi yarımçıq yolun tikintisi davam etdirildi. 
Sıradan çıxmış deputatın əvəzinə M.Qarayev rayon Sovetinin de- 
putatı seçildi. Mütamadi olaraq Ağkənd, Dərəli, Qazançı, Seyidlər 
kəndlərinə baş çəkməyə və yardımlar göstərməyə başlanıldı. 

1992-ci il 28 apreldə Qazançıdan qayıdarkən ermənilər (bun- 
dan sonra haylar yazılacaq) Bürünlü kəndi yaxınlığında Çəkə- 
din tövlələri istiqamətindən əl pulemyotları ilə bizi atəşə tutdu- 
lar. Zəngilan rayon Mədəniyyət şöbəsinin maşınında mən İçəri 
Müşlan kəndindən olan Rəhimlə kabinkada yanaşı oturmuşdum. 
Hədəf maşını ön tərəfdən vurmaq idi. Arxada yəni salonda isə 
«İki sahil» qəzetinin zəngilanlı muxbiri M.Nərimanoğlu, Şamaxı- 
lı müxbir Elton Dünyamalıoğlu, Rəşid müəllim, Şayıflıdan sahə 
müvəkkili olan bir nəfər polis və Qazançılı biri əyləşmişdi. Pu- 
lemyotdan çıxan mərmilər dağa dəyərək şimşək kimi parıldayır, 
od püskürüdü. Kapitan məndən icazo alaraq haylar tərəfə atəş 
açdı. Demək olar ki bir maqazini boşaltdı. Bundan sonra haylar 
susdular. Onu da deyim ki, «İki sahil» qəzetinin muxbirləri rayo- 
na xeyli siqaret gətirmişdilər. Həmin siqaretləri Əli müəllim ilə 
məsləhətləşəndən sonra müdafiədə olan əsgərlərimizə paylamağı 
qərarlaşdırmışdıq. Bu işi isə ancaq mənə həvalə etmişdi. Arada 
Nüvədi kəndindən Vejnoli kəndində məskunlaşan soydaşlarımıza 
da filtirli və filtirsiz siqaretlərdən paylamışdıq. 

Biz Qazançıdan qayıdarkən baytar həkimi Eldar Həsənovun 
böyük qardaşı Rəşid bizim maşına yaxınlaşıb bir şüşə zoğal arağı, 
lavaş çörəklə arasında təzə yağ-şor verərək, əmioğlu yolda yeyər- 
siniz demişdi. 

Ağkənddə isə sevimli müəllimimiz Əyyub Həsənovun oğlu 
Sabir bizə pay olaraq iki ədəd konservləşdirilmiş ət vermişdi. 
Ölümdən qurtarmaq münasibəti ilə cQotursupda sürfə açdıq. 
M.Nərimanoğlu məndən icazə alaraq tost söylədi. 

-Əsil təvəllüdümüzə baxmayaraq biz bu gündən 28 aprel 
1992-ci ildə doğulmuşuq-dedi. Bu mənim A ğkənd tərəfə sonuncu 
14- cü səfərim oldu. 

O zaman Zəngilanın müdafiəsi üçün xeyli iş görmüş batalyon 
komandiri polkovnik-leytenant İldırım Məmmədov belə məsləhət 
gördü ki, daha oralara getmək olmaz. O işini mükəmməl bilən, 
vətənini dərindən sevən əsil hərbiçi idi. Zəngilanın müdafiəsi 
üçün Bakı və Sumqayıtda yaşayan həmyerlilərimizdən Bəxtiyar 
İbrahim oğlu Süleymanlı, Məmmədxan Bayraməli oğlu Rəsulov, 
Məhiyəddin Yəhya oğlu Abdullayev, Cəmil İsfəndiyar oğlu Sayı- 
lov, Mahir Allahverdi oğlu Cavadlı, Məmməd Tumas oğlu Qası- 
mov, Tofiq Allahverdi oğlu Bağırov, Nəcəf Əmir oğlu Səlimov, 
Ələkbər Suqurət oğlu Mustafayev və başqaları (çoxunun adını 
unutmuşam) «Zongilan xeyriyyə cəmiyyəti? yaratmışdılar. Bu 
qrupa Məmmədxan Rəsulov rəhbərlik edirdi. 

Bundan əlavə Əli müəllim mənə rayondakı idarə və müəs- 
sisələrdən onların rəhbərləri vasitəsi ilə silah-sursat almaq üçün 
pul toplamağı tapşırmışdı. Eyni zamanda Horadizdəki hərbi baza- 
dan hərbi dzotlar almaq üçün M.Qəhrəmanovla iki dəfə ora get- 
məli olduq və oradan xeyli sayda dzotlar alıb gətirdik.. 

Mən idarə və müəssisələrdən bəziləri istisna olmaqla (Əli 
müəllimin tapşırığı əsasında) xeyli pul topladım. İşin sonunda 
bundan xəbər tutan böyük qardaşım Şamı bizim evə gəldi və o 
ki var məni danladı, dedi ki, pulları sahiblərinə qaytar. Bu iş çöl- 
dən-çölə olacaq. Kimi inandıra biləcəksən ki, yığdığın pulları ma- 
yor Yerşova vermisiniz. Yerşov həm Qafana, həmdə ki, Zəngilana 
baxırdı. Mən ASB -na gedib Hürü müəllimə ilə məsləhətləşdim. 
O da baş mühasib Oruc Alməmmədovla götür-qoy etdikdən sonra 
qərara gəldilər ki, pulu yerli batalyonun hesabına köçürək. Buna 
isə Əli müəllim razı deyildi. Bir təsadüf nəticəsində qardaşımın 
haqlı oğluğunu gördüm. 

Mənimlə İH-də işləyən yaxşı kişilərdən birinin oğlu məndən 
soruşdu ki, filan idarə nə qədər pul verib. Əlavə dedi ki, mənim 
yoldaşımdan 50 manat alıblar. Mən yığılan pulla və işçilərin sa- 
yına baxanda dəhşətə gəldim. Həmin idarənin rəhbəri toplanan 
pulun onda doqquzunu mənimsəmişdi. Onun kimi digərləri də 
var idi. 

Həmin günün səhəri İH-nin böyük akt zalında rayonun idarə 
müsəsisə rəhbərlərinin iştirakı ilə keçirilən iclasda mən həmin 
pulu saxlamaqdan imtina etdim. Toplanan pulu siyahı ilə birlikdə 
təhvil verdim. 

Burasını da deyim ki, biz İH-nin işçiləridə öz əmək haqqımı- 
zın bir hissəsini yerli batalyona vermişdik. Mən hər dəfə Ağkəndə 
gedəndə öz əmək haqqımla aldığım siqaret, lezva, kibrit, bəzən 
pendir, o vaxtlar növbə ilə verilən çörək də alıb aparardım. Ora- 
dakı və Qazançıdakı postlardakı hərbçilərin çoxu məni öz əmiləri 
kimi çox istəyirdilər. O zaman rayon Avtobazasının müdiri olan 
Xürrəm Həsənov məni nəqliyyatla təmin edir, və hərdən özü də 
mənimlə o ərazilərə gedərdi. 

Rayon İstehlak Cəmiyyətinin ticarət şöbə müdiri Rüstəm 
Rüstəmov növbədənkənar çörək almaqda mən kömək edərdi. 

Dəfələrlə Ənvər Əhməd oğlu Məmmədyarovun ordu üçün 
göndərdiyi ət, mer-meyvə və digər ərzaqları əsgərlərimizə çatdır- 
mağı Əli müəllim mənə həvalə etmişdi. 28 apreldən sonra mənim 
Dardanyuxarı yerlərlə əlaqəm kəsildi. 

1992-ci ilin 24 mayında Zəngilan RİH-də insident baş verdi. 
Axşam İldırım Məmmədov ora silahla hücüm edənlərin iki nəfə- 
rini elə oradaca güllələmişdi. Bu kim tərəfindən planlaşdırılmışdı 
bilmədik. Gecə İ.Məmmədovu milis şöbəsinə apardılar. Məncə 
bu İ.Məmmədovdan çox Əli Quliyevə qarşı bir təxribat idi. 

1992-ci ilin 29 mayında Əli müəllim məni kabinetinə çağır- 
dı. Xeyli siqaretlə Ağakişilər, Fərəcbəyli və İskəndərbəyli tərəfə, 
oradakı əsgərlərə baş çəkməyə getdik. Onun şəxsi sürücüsü Əbül- 
fət Cavadovun atası Hidayət Cavadov vəfat etdiyindən onu digər 
sürücü, Telman Qocayev (NİVA markalı minik maşını ilə) əvəz 
elədi. Əli müəllim çox bikef idi. Siqretləri əsgərlərə payladıq. 
Ağakişilər kəndinin kolxoz sədri Şikar Əsədovun bizim üçün ha- 
zırladığı yeməkdən Əli müəllim bir tikə götürdü və mən qatıq 
yeyəcəyəm dedi. Orada maşından aralanıb xeyli söhbət elədik. 
Bildirdi ki, tamam bu işimdən bezmişəm. Ertəsi günü mayın 30- 
da günortadan sonra idarədə pıçha-pıç başladı ki, Əli müəllimin 

yerinə təzə icra başçısı gəlir. Axşam üstü yeni başçı gəldi. Bu 
Telman Kazlmov idi. İH-nin böyük akt zalında o Zəngilan rayon 
ictimaiyyətinə təqdim olundu. May ayının 31-də mən növbətçi 
idim. O, Seyidəli və Eldar Babayevlə Şayıflı istiqamətinə gedib 
gecə təxminən 23.30 radələrində kabinetinə qayıdanda axşam 
saat18-dən sonra bura gələn adamlar və zənglər barədə məruzə 
etdim. Eyni zamanda ona bildirdim ki, Əli müəllimin vaxtında 
mən işdən azad olunmağım barədə iki dəfə yazılı ərizə vermişəm. 

T.Kazımov da mənə bildirdi ki, sən işləməlisən və gələcəkdə 
səni daha yaxşı bir vəzifə ilə təmin edərəm. 

Oradakı vəzifəli adamlardan ikisi barədə mənə suallar verdi.. 
Heç kim barədə pis söz demədim. 

İki aydan sonra o mənə əvvəlcədən bütün işçilər içərisində xə- 
bərdarlıq etmədən çörək zavoduna və Pirçivan bazarına müdirliyi 
məsləhət gördü. 

Artıq mən onun niyyətini başa düşdüm. Ancaq onun nə səbəb- 
dən bu qərara gəldiyini heç indi də araşdıra bilmirəm. Az müd- 
dətdə T.Kazımovun qonşuları Arif Hüseynov, Xürrəm Həsənov, 
Dilşad Həsənova və mən öz işimizlə vidalaşmalı olduq. 

1993- cü ilin yanvarında isə T.Kazımovu vəzifədən uzaqlaş- 
dırdılar. Onun əleyhinə olan adamların heç birinə qoşulmadım, 
əleyhinə heç nə demədim. 

Vəzifədən çıxdıqdan sonra humanitar məsələlər üzrə İH baş- 
çısının müavini Zoya Cəbrayılovanın xahişi ilə Zəngilan rayon 
qiyabi-axşam orta məktəblər şəbəkəsinə direktor keçməyə razı- 
lıq verdim. Həmin məktəbin direktoru Aftandil Fərmanovu mə- 
nim yerinə təyin etmişdilər. Zoya xanımı hamımız çox istəyirdik. 
Onun atası Hüseyn ilə isti münasibətlərimiz var idi, müəyyən qo- 
humluğumuz da çatırdı. Bu vəzifəni hələ 1980-ci ilin mayında 
RXMŞ-nə müdir keçən Yadulla Hacıyev mənə təklif eləmişdi. 
Mən razı olmadım. O, mənə Şamı ilə məsləhətləş, gəl elə başa 
düş ki, kiçik bir rayonunun Maarif şöbəsinin müdiri olursan. 

. Doğrudan da o zaman qiyabi-axşam orta məktəblər şəbəkəsi- 
nin 60 məntəqəsi var idi. Hələ Qafandakı Azərbaycan orta məktə- 

bində də məntəqə açılmışdı. Şamı gilə getdim. Yadulla müəllimin 
təklifini ona çatdırdım. O, bir qədər fikrə gedib məndən soruşdu: 

-Pulun var?, Elə bildim ki, ona lazımdı. Cavab verdim ki, 
evdə 200 manatım var, Gedim gətirim? 

O, gülə -gülə: o məktəbə rəhbərlik edənlərin əksəriyyətini 
radioda, mətbuatda tənqid ediblər, bunları eşitməmiş olmazsan? 
Həmin məktəblərdə çox vaxt müəllim şagirdləri, şagirdlər də 
müəllimləri tanımırlar. Orada adları olan müəllim və şagirdlər 
dərs keçilən məktəbin heç yerini də bilmirlər. 

Mən səndən ona görə pulunu soruşdum ki, gələcəkdə bəd 
ayaqda özünü qurtarmaq üçün sənə xeyli pul lazımdı. Yadulla 
müəllimə mənim də minnətdarlığımı bildir, bu işdən vaz keç. 

RXMŞ-nə getdim. Yadulla müəllimə Şamının da salamını və 
minnətdarlığını çatdırmaqla o vəzifədən imtina etdim. 

Burasını da deyim ki, Y.Hacıyev özündən əvvəlki və sonrakı 
Maarif müdirlərindən həm şəxsiyyətcə, həm də intellektual səviy- 
yəsi ilə geri qalmayan şəxsiyyətlərdən biri idi. 

On iki ildən sonra Zoya Cəbrayılovanın xahişini tərəddüd 
etmədən qəbul etdim. İndi məktəbdə cəmi 6 məntəqə fəaliyyət 
göstərirdi. Şamı da mənim bu hərəkətimi bəyəndi və bildirdi ki, 
münaqişədən uzaq olmaq üçün yeganə düz yol seçmisən. 

1992-ci ildə Zəngilan RXMŞ-nə müdir təyin edilmiş Tofiq 
Heydərov hərtərəfinə bizə münasib adam idi. Məktəbi təhvil gö- 
türəndə bir çox nöqsanlar üzə çıxartdım. Bəzi adı olub özü olma- 
yan sinifləri ləğv etdim. T.Heydərov da bir neçə ay idi ki, həmin 
vəzifəyə gəlmişdi. O, mənə minnətdarlıq edərək, Bağırov çox sağ 
ol, gələcəkdə məni də, özünü də rüsvayçılıqdan və biabırçılıqdan 
qorudun. Allah köməyin olsun -dedi. 

Rayonun İH-nin yeni başçısı İlham Hüseynov vəzifəsinin ic- 
rasına başlayandan 1-2 gün sonra məni soruşur ki, Asif Bağırov 
niyə işə gəlmir. Vəziyyəti ona bildirirlər. O məni çağırıb işimə 
qayıtmağı, əvvəlkindən də yuxarı vəzifə verməyə hazır olduğunu 
bildirdi. Mən çox razılıq edərək İH-də işləmək niyyətində olma- 
dığımı bildirdim. 

1993-cü ilin 01 sentyabrınadək direktor işlədim. RXMŞ də 
məktəb inspektoru vəzifəsi boşaldığı üçün İlham Hüseynovun 
təklifi ilə RXMŞ-nin müdiri 01.09.1993-cü il tarixdə məni həmin 
vəzifəyə təyin etdi. 

Artıq haylar 1992- ci ilin dekabrında stratefi əhəmiyyətə ma- 
lik yüksəklikləri və kəndləri işğal etmişdilər. Bu xüsusən «Dar- 
danyuxarı» deyilən əraziyə aid idi. Azərbaycanda ilk və sonuncu 
olaraq 1993-cü ilin 10 aprelində haylara qarşı keçirilən əks hü- 
cumda Qafan rayonunun bir neçə kəndi ələ keçirilmişdi. Azər- 
baycan rəhbərliyinin müdaxiləsindən sonra bizim ordu oranı bo- 
şaltmalı olmuşdu. 

1993- cü ilin avqust-sentyabr aylarında Zəngilana yaxın ra- 
yonlar, o cümlədən Qubadlı da işğal altında idi. Bu Zəngilanın 
müdafiə vəziyyətini olduqca ağırlaşdırdı. Çünki Qubadlı ilə Zən- 
gilan əlbir olaraq lazım gələndə Qafanı qorxu vəziyyətinə gətirir- 
dilər. Qafan rayonunun milis rəisi Edik təhlülkəli vəziyyətlərdə 
Şayıflı kənd xəstəxanasının baş həkimi Tariyel Salmanova zəng 
edərək, biz atəşi kəsirik, siz də kəsin deyə xahiş edirdi və eyni za- 
manda bunu Qubadlıya da bildirəsiniz -deyirdi. T.Salmanov o za- 
man Zəngilanın müdafiəsi üçün bir nov əlaqələndirici vəzifəsini 
yerinə yetirirdi. Onun bu sahədəki əməyi inkar edilməzdi. 1993- 
cü ilin oktyabr ayının ortalarında Azərbaycanın o vaxtkı müdafiə 
naziri Məmmədrəfi Məmmədov Zəngilandan iki 40 stvollu qradı 
və komputer ilə işləyən tankı Beyləqan istiqamətinə apardı. Ra- 
yondakı tankların əksəriyyəti nasaz vəziyyətdə idi. 

Bizi haylardan əvvəl öz müdafiə nazirimiz tərksilah, əliyalın 
elədi. Bir neçə ay mühasirə vəziyyətində qalan Zəngilan 1993-cü 
ilin 23 oktyabrında Horadiz və Mahmudlu istiqamətindən Bakı 
ilə əlaqəsini tamamilə itirdi. 

Döyüşçülərimizin qəhrəmancasına şücaətinə baxmayaraq 
neçə-neçə şəhid verən Zəngilanlılar həmin ayın 27-dən başlaya- 
raq rayonu tərk etməli olurdular. 

Azərbaycan prezidenti möhtərəm Heydər Əliyevin göstərişi 
ilə Naxçıvanda Araz çayının suyu ehtiyat bəndlərə vuruldu. Yenə 

də Heydər Əliyevin İranın o vaxtkı prezidenti H.Rəfsəncani ilə 
apardığı danışıqlar nəticəsində zəngilanlılara Arazdan İran əra- 
zisinə keçməsinə icazə verdilər. 70 illik sovet refimi vaxtında 
Araz tərəfə baxmağa icazəsi olmayanlar indi bu çayı keçmək 
məcburiyyətində qalmışdı. 30 mindən çox insanın çox olsa min 
nəfəri qorxmadan çayı keçmək bacarığında idi. Qadınlar, qoca- 
lar və uşaqlar barədə bunu demək olmazdı. Acınacaqlı vəziyyət 
yaranmışdı. Zəngilanlılar kişi kimi, cəsarətlə vuruşsalarda təpə- 
dən-dırnağa kimi silaha sarılmış mənfur düşmənə qarşı tab gətirə 
bilmədilər. 

Qafandan, Meğridən, işğal olunmuş Qubadlı, Cəbrayıl və Fü- 
zulidən də üstümüzə haylar gəlirdilər. Mənim vəziyyətim də yax- 
şı deyildi. 

Ağsaqqalım, ata əvəzim, böyük qardaşım Şamı, anamın da- 
yısı oğlu, eyni zamanda da bacım Səlbinin yoldaşı Qurban, onun 
dörd qızının yeganə qardaşı Əmir də orduda idilər. Oktyabrın 27- 
də mən Tofiq Hacıyevin bacısı oğlu Qasımın dəfn mərasimində 
istirak edirdim. Günortaya yaxın evə qayıdanda şəhərdə hamı- 
nın köçdüyünü gördüm. Düşmən artıq şəhərə girhagirdə idi. Üç 
gün əvvəl məşhur ayaqqabı ustası Əli Fərhadov bizə gəlmişdi. 
O, mənə bildirdi ki, ikinci qızı Xavər müəllimənin yoldaşı Ni- 
cat «Kamaz» sürücüsüdü. Vəziyyət pisləşərsə maşın sizin sərən- 
camınızda olacaq. Əli Fərhadovun qızı Narın və yoldaşı Rəhim 
bizimlə qonşu idi. Mən razı olmadım və dedim ki, usta çox-çox 
minnətdaram. O, daha bir alicənablıq göstərərək belə dedi: 

-Asif müəllim sən ağsaqqalımızsan, yol göstərənimizsən, nə 
edək? Baxın, mən 1947-ci il təvəllüdlü, o isə 1929. Mən qəlbən 
həmişə bu adama özümü borclu kimi saymışam. Onun Şamıya 
da, mənə də, ailəmizə də böyük hörməti var idi. Mən dedim ki, 
Fərhadov bizim ev yol üstündədi mən də məhşur adamam, ma- 
şının da üst hissəsi görünəcək yol ilə gəlib gedənlərin marağına 
səbəb olacaq. Məsləhətsə maşın sizin qapıda qalsın. 

Mən evə gəldim. Böyük qızım Aytəkin və kiçik qızım Lamiy- 
yə həyətdə idiler. Anaları evdə yoxdu, oğlum Vüqar da. Lamiy- 

yənin 9 yaş var, ağlayır silah səslərinin gurultusundan qorxurdu. 
Amma, Aytəkin bir az toxtaqdı. 

Soruşdum dedi ki, anam getdi Mincivana. Nənəm oradadı si- 
fariş eləyib ki, gəlin məni gətirin. Getdi onu gətirməyə. Camaat 
Mincivana tərəf gedirdi. Bu da neyləsin, onun böyük qızıdı. Çox 
əsəbiləşdim Nə edim. Ah madar bir oğlum var, onu da özü ilə 
aparıb. Mən bu qarışıqlıqda yoldaşımı, oğlumu necə tapacağam? 

Bu tərəfdən də Şamıdan, Qurbandan, Əmirdən nigaranam. 
Əmiri çox istəyirəm. Bu heyni də maşın gəldi. Ə.Fərhadov rəh- 
mətlik maşını qızı gilə yox, bizim qapıya sürdürmüşdü. 

-Asif müəlim yığışın gedək. Mən əvvəldən ona demişdim ki, 
Fərhadov mən getməyəcəyəm. Sən uşaqlara bax. O, da and içdi 
ki, sən getməsən, mən də getməyəcəyəm. Yalvar-yaxarla dedi: 

-Gəl otur maşına. Oturdum maşına. Aytəkin bir təhər 20-25 
yeməli vəziyyətdə olan çolpaların ayağını bağlamışdı ki, yola gö- 
türək. Ona acıqlandım, dedim aç. Elə də qaldı, bizdən sonra kim 
götürdü bilmədim. Sonra dedi ki, ata icazə ver albomları boşaldım. 
Evdə həm mənim həm də ki, böyük qızım Aytəkinin albomları 
var idi. Təzxinən 40 illik şəkillər idi. Aytəkin albomları silkələdi. 
Yapışanlar xaric bir qismi töküldü, onları götürdük. İki litrlik bir 
kauçuk və ya kaprondan olan boş termos götürdüm, eşitmişdim 
ki, həyəcandan adamın dili-dodağı quruyur. Yolda su doldurarıq. 
Evin hamısı qaldı. Amma Qubadlı gedəndə şofer Qasımın oğluna 
pul vermişdim ki, bizim evdən bir neçə dəst yorğan-döşəyi Bakı- 
ya aparsın. Bir də Şamının böyük oğlu Nazim gələndə təzə rəngli 
televizoru və sifarişlə düzəltdirdiyim qarmonu ona vermişdim. 
Bilirdim ki, gedirik. Orada sataram. Hər ikisi pula gedən mallar 
idi. Dayı Alllahverdiyə dedim gəl gedək, gəlmədi. Dedi ki, Nura- 
nı apar. Nura onun ögey bacısı idi. 

Kamazla Mincivana gəldik. Rəhmətlik qayınanamı da, oğlum 
Vüqarı da onun anasını da tapdıq. Maşını Arazın qırağında sax- 
ladıq. Bizimlə gələnlərdən ilk olaraq mən Arazı keçməli oldum. 
Burada Araz 4 qola ayrılırdı. Birinci olaraq öz uşaqlarımı deyil, 
Fəsi Məmmədovun böyük qardaşı Allahverdi müəllimin quca- 

ğında 4-5 aylıq körpəsi olan gəlinini keçirməli oldum. Ondan 
soruşdum ki, uşağın adı nədi. Bu sualla uşağın oğlan və ya qız 
olduğunu öyrənmək istəyirdim. Dedi Xanlar. Xanlar Fəsinin atası 
idi. Dedim bala burada gözlə gedim, o biri qonşuların da ailə-u- 
şağını gətirim. O vaxt Kamazda uşaqlı-böyüklü 38 nəfər var idi. 
İndi həmən adamların 10-15 nəfəri dünyasın dəyişib. Xürrəmin 
də ailəsi orada idi. Əli Fərhadovun böyüklüyü onda idi ki, dar 
gündə böyüklük elədi. 

Bir-bir Arazın qolların adladıq. Xürrəmlə Rəhim deyərdim ki, 
ömründə çayda çimməyibəlr. Hamımız adladıq. 

Mən İran (Cənubi Azərbaycan) tayda Şamını tapmadım. Biz- 
dən iki-üç saat sonra Cabbar İmamverdiyev atası Məhəmməd 
dayı ilə Arazı keçmişdilər. 

Arazdan İran tərəfə qayıdanda sofer Famili gördüm. Xeyli 
adam Arazı keçirdi. Onun da oğlu Emin şəhid olmuşdu.. Köhnə 
Pirçivanlı Cəbrayılın oğlu Ramazanın şəhid olmasını bizə Cab- 
bar dedi. Cabbar məni nigarançılıqdan qurtarmaq üçün Şamının 
ona verdiyi bir çemodanı da mənə göstərdi. Çemodanda Şamının 
pal-paltarı var idi. 

Məmmədov Zülfüqar da yoldaşı ilə gəldi. Biz bir yerdə topla- 
şıdıq. Muğanlı (Vənətli) sürücü Salman, Zülfüqar, Rəhim və mən 
bir yerdə idik. Arada mən Arazdan Zəngilan tərəfə keçmişdim. 

Gecə Xürrəm, sürücü Salman, Cabbar, Zülfüqar və mən sofer 
Salmanın gətirdiyi üzüm arağını pomidor və pendir və s. Arazın 
qırağında ailə və uşaqlarımızdan aralıda qəmgin vəziyyətdə ye- 
dik-içdik. 

Gecə mən, Xürrəm və Şıxəliyev Arif uşaq döşəkcəsini dolayı 
«Kamaz»ın altına yerə sərərək yatdıq. İşin tərsiliyindən də aram- 
sız yağış kəsmək bilmirdi. 

Səhərisi qonşumuz Allahverdi Namazov da gəlib çıxdı. 

O nəyi isə məndən gizlədirdi. O bir gün əvvəl ögey bacısı 
Nuranı bizə qoşsa da özü şəhərdən çıxmadı. Amma bir gün son- 
ra məndən soruşdu ki, Asif müəllim gecə evinizdə adam vardı? 
Eyni zamanda Şamının ayın 28-də onu zorla yola saldığını dedi 

və əlavə etdi ki, məni hədələdi ki, rayondan çıxmasan səni bu 
avtomatla gülləyəcəyəm. 

Ancaq Allahverdi dayı Zülfüqara, Xürrəmə bir də Cabbara 
deyib ki, gecə filankəsin, filankəsin və filankəsin oğlu Asif mül- 
İlmin darvazasının gıfılını qırıb böyük Kamazla onların həyətlə- 
rinə daxil olmuş, evi talan etdilər. Gecə saat 2 olardı, qorxudan 
səsimi çıxartmadım. Mən Allahverdiyev Bəhmənin evinin kün- 
cündə gizlənmişdim. Məni silahla öldürə bilərdilər. 

Biz 27, 28 oktyabrda eləcə Arazın qırağında qaldıq. 29 ok- 
tyabrda axşam tərəfi Nicatın maşınında Azərbaycan istiqmətinə 
yola düşdük. (İran-Cənubi Azərbaycan tərfi ilə) Uşaqlı böyük- 
lü Kamazda 38 nəfər idik. İranın bir kəndinin yanından keçən- 
də Xürrəm Şamını görüb kabinkanı döyəcləməyə başladı. Şamı 
dayı, Şamı dayı deyərək qışqırmağa ara vermirdi. 

Biz maşından düşüb Şamı ilə görüşdük. Hərbi formada idi. 
Qısa görüşdən sonra o, məni kənara çəkib təxminən 3 min İran ri- 
alı verdi. Əlindəki fartuğu (torbanı) da Xürrəmə uzadaraq.-bu çə- 
pış əti və çörəkdi. Ərşad Mehtiyev verib uşaqlara paylayın-dedi. 

Biz xeyli yol gedəndən sonra İranın Katdalı kəndinin qıra- 
ğında gecələməli olduq. Kəndəki iki evdən qadın və kişilər gəlib 
Allahverdi müəllimi, Fəsi və məni evlərinə apardı. Qadınlardan 
isə Fəsinin anası Xanım nənə, mənim qayınanam, yoldaşım, Mi- 
nayə müəlimə, Narını müəlliməni və uşaqları qadınlar evlərinə 
apardılaar. Cavanlar maşında gecələdilər. Səhərisi nahar edəndən 
sonra yola düşdük. 

Nicat maşına yanacaq vuranda mən zorla Şamı verən pulla 
onu ödədim. İrandan 70 kiloqramadək bir kisə kartof, 5-10 ki- 
loqram qırmızı soğan, qənd və xeyli çay aldım. Bunları Narın 
xanımın sərəncamına verdim. Mənim təklifimlə Narın müəllimə 
ərzaqları necə işlətməyə rəhbərlik edirdi. Özlərində və Xürrəm- 
gildə olan ərzaqlar da onun sərəncamında idi. Biz gecə yarısı Qa- 
radonlu stansiyasına çatdıq. Elə dəmiryolunun qırağında da ge- 
cələdik. Səhərisi İmişlidə Xürrəmin kiçik qardaşı Xəyyam gəlib 
bizi tapdı. Xeyli qara çörək gətirmişdi. Bəlkə də bir neçə gündə 
qarın dolusu ilk dəfə yedik. 


Zəngilanın canlı ensiklopediyası, xeyirxahlıq və ədalət rəmzi 23 


Xürrəmin təklifi ilə İmişli rayon İcra Hakimiyyətinə getdik. 
Kabinetlərin birində atası Zəngilanda 10 il məhkəmə işləmiş, 
mənim uşaqlıq dostum, Daşdəmir Kazımovu gördük. O ərazi ha- 
kimiyyət və idarəetmə orqanları ilə üzrə məsləhətçi vəzifəsində 
işləyirdi. Xürrəmi tanıdı. Hər ikimizlə görüşsə də, məni tanımadı. 
Xürrəm ona, bu yoldaşı tanıdınmı? deyə sual verdi. Yenə diqqətlə 
baxsa da tanımadı. Xürrəm ona bu Bağırov Asifdi deməsindən 
sonra Daşdəmir qəhərləndi, elə Xürrəmin yanında durub məni 
marça-marçla öpərək, Asif sizi heç hara buraxmayacağam. Ra- 
miz təzə ev tikib. O özündən kiçik qardaşın deyirdi. Bircə pən- 
cərəsinin şüşəsi yoxdu. Onu da düzəldərik. Ailənlə həmin evdə 
yaşayacaqsan, nə tapsaq ondan da yeyəcəyik- dedi. 

Ona minnətdarlıq bildirəndən sonra bizi Bakı istiqamətindəki 
rayonlardan birinə göndərməsini xahiş etdim. 

O, bir neçə rayon saydı. Xürrəmlə Əli Bayramlını (indiki Şir- 
van) seçdik. O qərərgahla əlaqə yaradıb, bizi avtobusla Əli Bay- 
ramlıya yola saldı. 

Gecə bizə dəri-zöhrəvi dispanserində yer verdilər. Ora çatan- 
da Əli Bayramlı İcra Hakimiyyətindən biri qadın, biri də kişi olan 
iki nümayəndə gəldi və bizdən soruşdu: 

-Asif Bağırov kimdi? 

Mən özümü təqdim etdim. Xəstəxanada otaq bölgüsünü mənə 
həvalə etdilər. Əvvəlcə yaşlılara, böyük ailələrə iki otaq verdim. 
Axırda da özümüzə bir otaq götürdüm. Çoxumuz oranın havasını, 
iyi-qoxusunu götürməsək də məcburiyyət qarşısında orada məs- 
kunlaşmalı olduq. Səhərisi yenə axşamkı nümayəndələr gəlib hər 
ailəyə bir neçə ədəd zavod çörəyi payladılar. 

Bir neçə gündən sonra ailə və uşaqlarımızı Bakıya qohumla- 
rımızın evinə yolladıq. 

Biz uşaqları Bakıya yola salandan sonra mən, Xürrəm və Rə- 
him orada qalası olduq. Arada ən yaxın dostumuz Məmmədov 
Hüseyn Bəhlul oğlu gəlib bizi tapdı. O, da haradasa yaxınlıqda 
ailəsi ilə qalırdı. 

Bizim nahar, günorta və axşam yeməyimiz ancaq soyutma 
kartof və soğan idi. 

O, axşamlar bizim yanımıza gələndə çay stəkanları da gətir- 
mişdi. Hüseyn mənim və Xürrəmin uşaqlıq dostumuz olmaqla, 
çox təmiz və mərdanə bir insan idi. Mənim əlavə işlərim çıxmış- 
dı. Zəngilanın müxtəlif kəndlərindən gələn məcburi köçkünlərin 
siyahısın tutub, bəzilərini elə qaldığımız xəstəxanada yerləşdir- 
dim. Mincivandan Süleyman müəllimə (o Telman Kazımovun 
xalası oğludu) yanımızda otaq ayırdım. Qəzet köşkündə işləyən 
Zeynəb bacıya (oğlanları Elman həkim, Tariyel və Bəxtiyar) Əli 
Bayramlıdakı əslən Naxçıvandan olan Seyidli adlı şirkət rəhbəri 
özü xahiş eləmişdi ki, məcburi-köçkünlərdən bir ailəni həm otaq- 
la, həm də ki, gündəlik yeməklə təmin edəcək. Zeynəb bacıgilə 
həmin şirkət rahat otaqlar ayırdı.. 

Üç-dörd gündən sonra Xürrəmlə Zeynəb bacıya baş çəkməyə 
getdik ki, vəziyyətini öyrənək. Bizi buraxmadılar. Zorla süfrə 
açdılar. Təzə pomidor-xiyar, üstəlik quzu ətinin kababı. Kababı 
Elman həkim özü bişirirdi. O zaman Zəngilan rayon sovetinin 
sərdi işləyən Zakir İbrahimov mənə Əli Bayramlı şəhər İH-də 
bir otaq ayırmışdı. (Çox güman ki, xahiş eləyib almışdı). Mənim 
qələm-kağız almağa pulum yox idi. O, məni yazı ləvazimatı ilə 
təmin edirdi. İH-nin binasının çöl tərəfində, zəngilanlıların gö- 
bələk adlandırdıqları dairəvi şəkildə bir bina var idi. Genlikdən, 
Malatkeşindən, Müşlandan, Cahangirbəylidən, Qaradərə, Ördək- 
li, Üdgün və s. kəndlərdən olan həmyerlilərimizlə o binada görü- 
şüb qeydiyyata alırdım. 

Onların neçə nəfər ailə üzvü olduqlarını və Əli Bayramlının 
harasında yaşadıqlarını, pasportlarının nömrəsini də qeyd edirdim. 

Hər bir adama da tapşırırdım ki, ətrafınızda yaşayan Zəngilan- 
lılara deyin ki, gəlsinlər onları qeydiyyata alaq. Bu çox vacibdir. 
Az müddətdən sonra yüzlərlə insanı qeydiyyata aldım. O zaman 
Zəngilan rayon İH-nın başçısı İlham Hüseynov, əksər idarə və 
müəssisə rəhbərləri Sabirabad şəhərində qərarlaşmışdı. Bir gün 
Xürrəm Həsənov ilə avtobusla Sabirabad şəhərinə getdik. Topla- 
dığım materiallarla (siyahı) İ.Hüseynovu tanış etdim. O baş mü- 
hasib Əminə xanımı çağırdı. Siyahını ona verdi. Məndən də xahiş 

elədi ki, Asif müəllim dövlət hər bir məcburi köçkünə 500 manat 
ayırıb. Əli Byramlıdakı məcburi köçkünlərin pulunu siz paylayın. 
Mən ona minnətdarqlıq edərək bildirdim ki, İH-nin məcburi köç- 
künlərlə iş üzrə məsləhətçisi Xanqulu Almuradov bu işi icra etsə 
yaxşı olar. 

İki-üç gün keçmiş Xanqulu Almuradov pulları paylamaq üçün 
ilk olaraq Əli Bayramlıya gəldi. 

Xürrəm, Rəhim, Hüseyn, Süleyman və mən özümüzü varlı, 
imkanlı adamlar kimi hiss etməyə başladıq. Xanqulunu da burax- 
madım. Yüngülvari bir məclis qurduq. 

Bu minvalla noyabr ayını Əli Bayramlıda yola saldıq. Əli 
Bayramlıda qalanda müxtəlif günlərdə bir dəfə Sumqayıtdakı 
baldızım Nazilə xanım, bir dəfə də Estoniyadan köçüb Bakıda 
yaşayan baldızım Nailə xanım bizə baş çəkdilər. Hərəsi gücü 
çatan pulu ağlaya-ağlaya öz böyük bacılarına, mənim həyat yol- 
daşıma verdilər. Mən Bakıdakı qohum və dostlarımdan heç kəsi 
qınamıram. Hamısının öz ailəsindən məcburi köçkünü var idi. 
Onları dolandırmaq, yerbə-yer etmək çətin idi. Həmin vaxtlarda 
Azərbaycanda, o cümlədən də Bakıda yaşayanların dolanışığı pis 
vəziyyətdə idi. 

Bir gün həyat yoldaşım Əli Bayramlıya gəldi və bildirdi ki, 
Qurban dayı və Səlbi xala (Səlbi bacım, Qurban isə onun yoldaşı 
idi) AZİ-nin yataqxanasında (Azərbaycan Neft Akademiyasının 
Tələbə şəhərciyi nəzərdə tutulur) bizə yer,otaq tutublar. Yığış ge- 
dək. Eyni zamanda Xürrəmlə Rəhimə bildirdi ki, Maya xanım 
(Xürrəmin baldızı idi. O vaxt Binəqədi rayon polis idarəsində 
pasport masa rəisi işləyirdi) Azərbaycan Həmkarlar İttifaqı Ko- 
mitəsinin Tədris Korpusunda otaq alıb. Artıq uşaqlarınız orada 
yaşayırlar. Xatirimdən çıxıb, deyəsən dekabr ayının əvvəlləri idi, 
Bakıya gəldik. 

Qubadlı işğal olunan zaman qonşumuz şofer Qasımın oğlu- 
nun vasitəsi ilə gətirilmiş yorğan-döşəkləri Qurbangilin Azərbay- 
can Neft Akademiyasının Tələbə Şəhərciyində 6 saylı yataqxana- 
da 8-ci mərtəbədə bizim üçün tutduğu otağa yığdıq. 

Bakıdakı baldızım gəlib bizi evlərinə apardı ki, heç olmazsa 
bir neçə gün onlarda qalaq. Üç gün olardı ki, bacanağım gildə 
qalırdıq. Axşam tərəfi kiçik baldızım gəlib bizə xəbər verdi ki, 
yataqxanada bir nəfər zəngilanlı qapının gıfılını qıraraq sizin ota- 
ğa girib. Yataqxanaya gəldik. Otağımızı zəbt edən adam məndən 
on yaş böyük olan, uzun illər çörək kəsdiyim bir adamın oğlu idi. 
Həyat yoldaşı da yanında idi. 

Ona dedim ki, ay bala sən bura girəndə içəridəki yorğan-döşə- 
yi görmədinmi? Baxdım ki, bunda abır-həya, utanan üz də yoxdu. 
Burasını da mənə xəbər verdilər ki, Qurban ona acıqlanıb, üstəlik 
bir sillə də vurub ki, (üzr istəyirəm)-a, küçük o otaq Asif müəlli- 
mindi, heç utanmırsan. Bu adam isə özünəməxsus bir-iki bağla- 
manı həyasızcasına qoyub bizim otağa. Əvvəldən yataqxanadakı 
dəmir çarpayılardan Qurbangil ikisini həmən otağa qoymuşdu- 
lar. Onların da ancaq setkası var idi. Kəlləsi və ayağı yox idi. 
Artıq gecə saat 2 olardı. Bunlar da getmək istəmirdilər. Əlacsız 
qalıb yoldaşımla yorğan döşəyi açıb hərəmiz bir setkanın üstündə 
mürgüləməyə başladıq. Yatmazdan əvvəl onlara cgecəniz xeyrə 
qalsın) deməyi də unutmadım. Səhərə yaxın onlar otağı tərk et- 
mişdilər. Səhəri eşitdim ki, Bəxtiyar Süleymanlının kiçik qardaşı- 
nın tutduğu otağa da onlar giriblər və oradan onları kötəkləyərək 
qovublar. 

Dayı Allahverdinin Cabbargilə dediyi filankəsin oğlu burada 
da mənə məxsus otağı zəbt etmək istəyib. Həmin adamın əməllə- 
rindən qardaşım Şamının kiçik oğlu Şahin və Şamının kiçik qızı- 
nın yoldaşı Rasif xəbər tutaraq onu əzizdirmək qərarına gəliblər. 
Bu xəbəri onlara Xürrəm çatdırıb. Mən buna yol vermədim. Al- 
lahıma şükür etdim nə yaxşı ki, onun mənim evimə girməyi və 
yandırmağı barədə xəbərim olmayıb. Fiziki cəhətdənn zəif olan 
bu adamı elə həmin gecə 8-ci mərtəbənin balkonundan üzüaşağı 
tullayacaqdım. Yəqin ki türmələrdə mən tab gətirə bilməzdim. 

Yavaş-yavaş yataqxana həyatına uyğunlaşırdım. Burada ən 
çox məskunlaşanlar Zəngilanlılar idi. Çoxu da bizə münasib idi. 
Həmin vaxtlar Məmmədov Telman, İskəndərov Xuduş, Ağayev 

Nəriman, Heydərov Yusif, Abdullayev Murtuza, Cavadov Cavad, 
Qarayev Mikayıl, Əzimov Şəhrux, İsmayılov Yavər, Salahov 
Zülfüqar, Əsədov Əziz və s. bizim korpusda yaşayırdılar. Digər 
korpusda Bəşirov Şərif, Eyvazov Eldar, Cavadlı Salam, Arif və 
Aydın Şıxəliyev qardaşları, Salamın anası Fatma kirvə, qayınana- 
sı Ayna xala, köhnə Pirçivanlı Alışov Famil və digərləri yaşayırdı. 
Y.Hacıyevin həyat yoldaşı Elmira xanım da orada yaşayanlar ara- 
sında idi. Bir sözlə Zəngilanlıların ən çox kompakt şəkildə yaşa- 
dığı yer Azərbaycan Neft Akademiyasının Tələbə Şəhərciyi idi. 

İlk günlərdən orada öz ofisi yerləşən Səxavət adlı bir iş adamı 
bütün məcburi köçkünlərə yardım edirdi. Gecələr qonşularımız 
Telman müəllimlə, Xuduş müəllimlə söhbətlər edərək bu mən- 
zərənin nə vaxta qədər davam edəcəyini düşünərdik. 

Mən şəhərcikdə məskunlaşdığım vaxtda ora həmişə rəhmət- 
liklər Mürşüd həkim, Ənvər Məmmədyarovun gəldiyini görər- 
dim. Onlarla bərabər bir ucaboylu şəxs də gəlirdi. Bu Azərbay- 
can Neft Akademiyasının prorektoru idi. Soyadı İmranov idi. 
Onlar camaatın problemləri ilə maraqlanır aidiyyatı qurumlarla 
həll etmək istəyirdilər. Ən ağır problemlərdən biri heç kimin iş- 
ləməməsi (isizlik) və hüzürü düşən ailələrin dəfn üçün yer və pul 
tapmaması idi. Şəhərcikdə 400-ə yaxın zəngilanlı uşaqlar təhsil- 
dən kənarda qalmışdı. Altmışa qədər pedaqofi işçi, onlarla sənət- 
kar (bənna, çəkməçi, dərzi, bərbər, sürücü, divar ustası, dülgər 
və s,) bekar idi. Mon bunlarında təxmini qeydiyyatını aparırdım. 
İcra Hakimiyyətin başçısı İlham Hüseynovun sərəncamı ilə mən 
Nəsimi rayonu üzrə nümayəndə idim. Şəhərcikdə yaşayanların 
çoxu yataqxanada komendant tərəfindən uçota alınsalarda bu 
Nəsimi Rayon İH-də qeydiyyata alınmamışdı. Mənə İH dəki 24 
saylı kabinetdə yer ayırmışdılar. Burada Şəfəq xanımla (o o vaxt 
baş məsləhətçi idi, sonra şöbənin müdiri oldu), bərabər (gərək ki 
adı) Aynur xanım,eyni zamanda Akif adlı bir Şüşalı ilə bir yer- 
də otururduq. O Şuşa şəhəri üzrə nümayəndə idi. Az sonra mən 
Heydərov Yusifi də kömək üçün ora apardım. Orada Zongilanlılar 
üçün yardım (əsasən kartof və soğan) paylayırdıq. 

Bir gün Mürşüd həkimlə Ənvər müəllim yataqxanaya gəlib 
mənə dedilər ki, Zəngilanlıların nə problemi varsa bu gecə yaz. 
Sabah Azərbaycan Respublikası Ali Soveti sədrinin birinci müa- 
vini Afiyəddin Cəlilov bura gələcək. Şərait yaradarıq bu barədə 
sən məlumat verərsən. 

1993- cü ilin 15 dekabrında tələbə şəhərciyinin akt zalında A. 
Cəlilov ilə görüş keçirildi. Zaldakı bəzi adamların hərəkəti, atma- 
caları xoşa gələn deyildi. Bu səs küydə oradakıların probleminə 
həsr olunmuş çıxışımı da eşitməyəcəkdilər. 

Onu qənimət bildim ki, A.Cəlilovun özünə, yazdıqlarımı 
bir təhər çatdırdım. Görüş demək olar ki, yarımçıq başa çatdı. 
Həyətdə Mürşüd həkimlə Ənvər müəllim mənə dedilər ki, sabah 
axşam saat 18.00-da Ali Sovetdə A.Cəlilovun qəbulunda olaca- 
ğıq. Yazdıqlarını da əzbərlə, şəxsiyyət vəsiqəni və ya pasportu- 
nu da götür. Orada ancaq sən danışacaqsan. Ertəsi gün Ali So- 
vetdə olduq. Təxminən 10-15 nəfər adam idi. Orada siyahıya 
və pasportlarımıza baxıb bizi içəri buraxırdılar. Adı siyahıda 
olmayan, Zəngilanda yüksək vəzifələrdə işləmiş bir nəfər zorla 
içəri girmək istəyirdi. Mürşüd həkim onu sərt baxışı və sözləri 
ilə içəri girməyə qoymadı. 

Rəhmətlik A Cəlilovun kabinetinə girəndə elə kabinetinin qa- 
pısı ağzında ayaq üstə gülərüzlə bizi qarşıladı. Hamımız əyləşdik- 
dən sonra o Heydər Əliyevin salamını bizə çatdırdı. 

Qısa çıxışından sonra bizi dinləməyə başladı. Ənvər müəlli- 
min işarəsi ilə mən çıxışa başladım. Dünən çatdırdıqlarıma müəy- 
yən əlavələr də etdim. Qəbulda Mürşüd həkim, Ənvər müəllimdən 
başqa Nəriman A ğayev, Şəmil Aslanov, Həsən Həşimov, Ələkbər 
Həşimov (o Səhiyyə Nazirliyinin tikinti trestinin rəhbəri idi) və 
digər insanlar da vardı. H.Həşimov Zəngilanda əvvəllər mənim 
yanımda Pionerlər Evində kütləvi işçi, orduya gedib-gələndən 
sonra isə şəhər 1 saylı OM də hərbi rəhbər vəzifələrində işləmiş- 
di. İşğaldan bir neçə il əvvəl Bakı şəhərində yaşayırdı. Onun Ən- 
vər müəllimlə və şair N.Kəsəmənli ilə isti münasibətləri var idi. 
Bu siyahıya düşməyi də Ənvər müəllimin hesabına idi. 

Həm A.Cəlilov, həm də bizim nümayəndə heyəti çıxışımı 
diqqətlə dinləyirdilər. Həmyerlilərim başı ilə dediklərimi təsdiq 
edirdilər. A.Cəlilov isə müəyyən qeydlər aparmaqla hərdən gözü 
ilə də dünən ona verdiyim qeydlərə baxırdı. Mən çıxışımın so- 
nunda yazdıqlarımda olmayan bir məsələni də ona çatdırdım. Bu 
Ənvər Məmmədyarovla H.Həşimovun xahişi idi. Gürcüstandan 
bir iş adamı onlardan xahiş etmişdi ki, Qazaxıstandan Azərbay- 
cana buğda gətirmək istəyir. Əgər gömrükdən və vergidən azad 
olunarsa Zəngilanlılara 100 tonlarla taxıl yardım edə bilər. A.Cə- 
lilov sanki bundan əvvəldən xəbərdar imiş kimi mənə bildirdi ki, 
müəllim bu iş bizim səlahiyyətimizə aid deyil. 

Qəbuldan çıxanda mənə qohumluğu çatan Ə.Həşimov məni 
qonaqlığa dəvət etdi. Mən imtina etdikdə, o mənə mənim Abşeron 
mehmanxanasında bir toya getməyə razılıq verməyimi istəyərək, 
orada qonşun Rəsul İmaməliyev də olacaq. Gedək bir az kefin 
də açılar, dedi. Cibimdə 5 Məmməd yəni 5 min pul var idi. Mən 
siyahını bəhanə gətirərək bundan da yayınmaq istədim. 

Ələkbər and içdi ki, biz heç birimiz adımızı siyahıya yazdır- 
mayacağıq, fəxri qonağıq. Evlənən türkdü, ərə gedən Zaqatalalı. 
Ələkbərlə gedəsi oldum. Rəsul o zaman Respublika prokurorlu- 
ğunda mühüm işlər üzrə müstəntiq idi. Onunla neçə illər əvvəl- 
dən tanıdığım Ələkbərlə vaxtılə bir otaqda qalan Məcid adlı bir 
nəfər də gəlmişdi. O zaman o tələbə idi. İndi isə Respublika pro- 
kurorluğunda mühüm işlər üzrə baş müstəntiq idi. Biz bir sürfə 
arxasında cəmləşdik. Ələkbər Məcidə sual verdi ki, Asif müəllimi 
tanıyırsan? O, da cavab verdi ki, xeyr. Çox pərt oldum. Onu ca- 
vabsız qoymayaraq dedim: 

-Amma mən sizi 20 ila yaxındır ki, tanıyıram. Ələkbərlə filan 
(özüm belə dedim) yerdə kvartirant qalırdınız. Gecə vaxtı sizin 
otağa gəldim, gördüm ki, kartof qızardırsınız. Sizi Bakı meh- 
manxanasındakı restorana apardım. Mən həmin adamam. Üstəlik 
iki il bundan əvvəl Ələkbərin kiçik qardaşı Mirhaşımın toyuna 
da gəlmişdiniz. Orada ağsaqqalığı Ələsgər dayının təklifi ilə mən 
aparırdım. Əlbəttə indi məni tanımırsınız, indi mənim öz itimin 

məni tutan vaxtıdır. Rəsul gözü dolmuş halda məni öpdü. Məcid 
də sanki özünə gəldi, məndən üzr istədi. Toydan çıxanda Məcidin 
təklifi ilə dəhlizdəki kafedə snigerslə konyak içməyə başladıq. 
Mən də içirdim. Məcidə xatırlatdım ki, Mirhəşimin toyunda Mi- 
rağanın oğlu Musəvinin də kirvəsi sən oldun. Məcid boynumu 
qucaqlayaraq- müəllim amanın bir günüdü mənim çəkdiklərim 
özümə bəsdi. Məni maralnı öldürmə, dedi. 

Rəsul məni maşınla yataqxanaya gətirdi, üzümdən öpərək 
əlavə etdi. Qonşu sənin başına dönüm. Sən əsil kişisən. O zaman- 
lar müzxtəlif Beynəlxalq təşkilatlardan tələbə şəhərciyinə ərzaq 
yardımı gəlirdi. Mən onların paylanmasına qarışmırdım, çünki bu 
mənim səlahiyyətimə aid deyildi. 

Bir gün axşam tərəfi yataqxanaya qayıdanda qayınanamgi- 
lin qaldığı otaqda (onlar yeddinci mərtəbədə qalırdılar) böyük 
bir karton qutuda ağzınacan dolu İran çayı gördüm. Soruşdum 
dedilər ki, Heydərov Yusiflə Aynişan oğlu Əli gətirib. Yusif çay 
verən adamın adını, haralı olduğunu soruşsa da o, özünün kim 
olduğunu deməyib. Sadəcə onu deyib ki, xahiş edirəm bunu Asif 
Bağırova çatdırın. 

Ertəsi gün Heydərov Yusiflə Əlini çağrdım. Onları anda ver- 
dim ki, bu siz gətdiyinizdi, üstündən götürməyiblər ki? Hər ikisi 
Allaha and içdi ki, necə gətirmişik elədi. Onlardan yarım kiloluq 
çay qutularını saymağı xahiş etdim. 63 qutu idi. Hərəsinə bir qutu 
verdim. Bir qutu qayınanamgilə bir qutu da özümüzə götürdüm. 
Fikirləşdim ki, yerdə qalan 59 qutunu kimlərə paylayım. Özüm 
qərar qəbul etdim ki, bunları nisbətən əlsiz-ayaqsızlara, çox kasıb 
olanlara, qocalara və yaxın vaxtlarda hüzürü düşənlərə paylaya- 
cağam. Elə də etdim. Həmin çayları ancaq 6 saylı yataqxanada 
yaşayanlara payladım və hər bir adama yazdığım siyahıda qol 
çəkdirdim. 

Artıq yataqxanada köşkünlərin əksəriyyəti öz problemlərini 
mənə çatdırırdılar. Mən də qeyd edərək bunları Nəsimi Rayon 
İH-nin humanitar məsələləri üzrə müavini işləyən Yeganə Mu- 
sazadə soyadlı xanımın kabinetinə girərək ona çatdırmaq istə- 

dim. Doğrusu həmyerlilərimin ora gedib kabinet qapısı ağzında 
boyun bükməsini istəmirdim. Yeganə xanımın kabinetinə girmək 
istəyəndə vaxtı ilə müəllimimiz olmuş İsmayıl Zeynalov da mənə 
qoşuldu. Yeganə Musazadə bizi qəbul etmək istəmirdi. Buna bax- 
mayaraq qapını açaraq ona, bizə görə burada işləyirsən və mən 
sizin rayon üzrə Zəngilanın nümayəndəsiyəm. Neynək, çöldəki 
yüzə yaxın qadını göndərərəm özləri səni başa salarlar, dedim. 
Qapını çırpıb getmək istəyəndə o cəld oturduğu yerdən bayıra 
çıxıb məni içəri qaytardı. İsmayıl müəllim də fürsətdən istifadə 
edib içəri girdi. Yeganə xanım kabinetindəki qarderobun qapısını 
açaraq düymələri qırılmış şubasını bizə göstərərək: 

-Bunu Zəngilanlılar edib-dedi. Ona etiraz edərək bildirdim ki, 
Zəngilanlı qadınlar ləyaqətli insanlardır. Onlara şər atma. İsmayıl 
müəllim də ona moni o ki, var tərifləyərək, Bağırov rayonda uzun 
müddət rəhbər vəzifələrdə işləmiş adamdır, Zəngilanlılar onu çox 
istəyirlər. İsmayıl müəllimi yola salandan sonra o bizimlə bir ka- 
binetdə işləyən Şəfəq xanımı çağırdı və ona bəzi tapşırıqlar verdi. 
Bir neçə gündən sonra İH-də ya baş mühasib, ya da mənzil istis- 
mar sahəsinin rəisi olan həmyerlim Sabir Ramazan oğlu Əliyev 
məni iş otağına çağırdı. Allah ona rəhmət eləsin. Həm mədəni, 
həm də el-oba təəssübü çəkən idi və mənə bildirdi ki, köçkünlərə 
güzəşt olaraq (bu xüsusilə talon almayanlara aid 1di) 500 kiloq- 
ram kərə yağı, 500 kiloqram da qənd ayırıblar. Onu paylamaq sə- 
lahiyyəti sizə verilib. Kərə yağının bir kiloqramı 300, qəndin isə 
bir kiloqramı 150 manata satılacaq. Başqa yerlərdə yağ 600, qənd 
isə 300 manat idi. Ərzaqlar «Muğan» mehmanxanası ilə üzbəüz 
olan 5 saylı mağazaya verilib. Beləliklə mən hər bir vətəndaşın 
pasport nömrəsini yazmaqla mağazanın əmtəəşünası olan gənc 
bir oğlana neçə kiloqram yağ və neçə kiloqram qənd satmasını 
yazılı surətdə bildirirdim. Həmin ərzaqları yataqxanada yaşayan- 
larla, orada yaşamayan Zəngilanın kara gələn adamlarına da yaz- 
dım. Çünki hamı eyni vəziyyətdə idi. 

Hamının pasportlarında onsuz da qeydiyyat aparılırdı. 
Pasportsuz heç kimə heç nə verilmirdi. Mənə elə gəldi ki, bu tap- 

şırığı şəffaflıqla yerinə yetirdim. Məni dolayı yolla şirnikləndir- 
mək istəyən bəzi həmyerlilərimin şirnikləndirici məsləhətlərinə 
qulaq asmadım. Bir gün artıq mənimlə dost münasibətində olan 
Yeganə Musazadə məni kabinetinə çağıraraq Respublika sarayı 
ilə üzbə-üz tikinti işləri aparan bir şirkətin onlara müraciət edərək 
üç köçkün ailəsinə hər ay yardım etməsini xahiş etdiyini bildirdi, 
eyni zamanda şirkətə ünvanlanmış mənim, Yenikəndən bir nəfə- 
rin və Şuşadan bir qadının adı yazılmış məktubu həmin şirkətə 
çatdırmağı məndən xahiş etdi. 

Sonradan bildim ki, bu Mərkəzi bank üçün tikilən binadır. 
Oranın rəhbəri Gəncədən olan yaraşıqlı bir insan idi, görkəminə 
uyğun mehribançılığı, həm də səxavəti ilə seçilən bir şəxsiyyət idi. 
Cibindən 5 min çıxardıb mənə vermək istədi. Ona özüm haqqında 
qısa məlumat verib xahiş etdim ki, mənə verilən pulu cədvələ yaz- 
dırsın qol çəkim götürüm. O, dərhal cədvəl tərtib elədi və əlavə 
olaraq mənə bildirdi ki, çöl tərəfdə satılan kartof, soğan, kələm 
bizə məxsusdu. Əlindəki siyahıya mənə pulsuz verilən ərzaqların 
miqdarını da yazdı. Mən ora bir aydan sonra gedəndə məni qınadı 
ki, sən hər həftə bura gəl, istədiyin ərzaqları apar. Ona minnət- 
darlıq edərək bildirdim ki, Allah sizdən razı olsun. Ayda bir dəfə 
gələcəyəm. İş elə gətirdi ki, yanvar ayının axırlarında qaldığımız 
yataqxanada sarılıq xəstəliyi yayılmağa başladı. Kiçik qızım La- 
miyyədən də bu yan keçmədi. Ölənlər oldu. Həmin vaxt mən bi- 
kef halda həmin tikinti rəhbərinin yanına getmişdim. O mənim 
bikefliyimi görüb məsələdən hali olandan sonra mənə ürək-dirək 
verdi. Müəllim, qorxma mənim də qızım sarılıq tutmuşdu. Ke- 
çib gedər. Ancaq həkimə müraciət etmək lazımdı Nə kömək olsa 
mənə de, köməklik edərəm. 

Ona təşəkkür edərək məyus halda onun verdiyi yardımı: pulu, 
kartof, soğanı götürərək yataqxanaya qayıtdım. Eşitdim ki, ana- 
mın dayısı qızı Gülara xanım da (Ouwrbanın bacısı, zərgərlik za- 
vodunun sabiq direktoru Tofiq Əhmədovun yoldaşı) bizə gəlib baş 
çəkib və pul yardımı edib. Ondan 2-3 gün əvvəl isə Səlbi bacımın 
qızı Solmazın yoldaşı Seyfulla bizə gələrək zorla mənim cibimə 

müəyyən xərclik qoymuşdu. onun atası, anası, qardaşı, bacısı da 
məcburi köçkün idi. Neçə gün idi ki Xürrəm bizə gəlib, baldızı 
Maya xanımın «Tülpan» mehmanxanasında bizim üçün otaq tut- 
duğunu deyir, həm də xahiş edirdi ki, bu iyinin qoxunun içində 
yaşamaq uşaqlarınız üçün də ziyandı. Artıq mən təklifi qəbul et- 
məyə hazır idim. 

Digər tərəfdən öz xeyirxahlığı ilə seçilən qohumum Telman 
Məmmədov (Vənətli) mənə məsləhət gördü ki, Semaşko (M.Na- 
ğıyev adına) xəstəxanasının aptekində olduqca mehriban İbrahim 
adlı həkim işləyir. Zəngilanlı məhşur alim Şamil Xudiyevin oğ- 
ludu. Təmənnasız adamdır. Ona təkcə Zəngilanlıyam deməyin 
kifayətdir, sənə lazım olan köməkliyi edəcək. Mən həyat yoldaşı- 
mı və qızım Lamiyyəni götürərək onun aptekinə getdim. O məni, 
mən də onu tanımırdım. Vəziyyəti ona bildirdim. O zəng edərək 
infeksiya şöbəsindən İntizar adlı bir xanımı çağırdı və bizi yaxın 
qohumu kimi təqdim etdi. Analizdən sonra qızımda sarılıq oldu- 
ğu müəyyənləşdi. Qızımı dərhal xəstəxanaya yazdılar, anası da 
onunla qalacaqdı. Evdən təmiz mələfə, yastıq üzü və s. gətirməyi 
tapşırdılar. İbrahim həkim İntizar xanım yazan dərmanları pul- 
suz olaraq işlədiyi aptekdən bizə verdi və bildirdi ki, bir dərman 
çatmır, onu da gətirdəcəm. Mən ona ancaq «çox sağ olun» de- 
dim. Belə hörmət görməmişdim. Doğrusu dərmanların dəyərini 
ödəmək üçün heç cibimdə pulum da yox idi. Deyilən yatacağı 
bir də ki, Lamiyəyə yemək üçün məsləhət bilinən, kartof və qatıq 
məsləhət görmüşdülər, alıb xəstəxanaya qayıtdım. Onları verib 
yataqxanaya qayıdanda birinci mərtəbənin qapısı ağzındakı ota- 
ğın kiçik pəncərəsinin ağzında böyük bir növbə yaranmışdı. Həm 
çörək pulu, həm də deyəsən ilk olaraq maaşları verirdilər. Mən 
hamıdan xahiş etdim ki, məni irəli buraxsınlar, qızımın xəstəxa- 
naya qoyulduğunu da onlara bildirdim. Lap irəlidə olanlar: 

-Asif müəllim Allah şəfa versin, gəlin keçin pulunuzu alın-de- 
dilər Heç kim yadımda qalmayıb. Amma həmyerlilərimin çətin 
anda mənə hörmətlərini heç zaman unutmaram. İrəli keçib Əminə 
xanımdan bizə çatan pulları aldım. Həkimlər qızıma yavan (yağ- 

sız) mal əti də yeməyi məsləhət görmüşdür. Artıq neçə gün idi ki, 
Lamiyənin müalicəsi gedirdi, vəziyyəti yaxşılaşırdı. 

İnfeksion palatasına heç kəsi buraxmasalar da qohumlarım La- 
miyyəyə baş çəkirdi. Bir gün xəstəxanadan qayıdanda «Muğan» 
mehmanxanasının aşağı hissəsindəki supermarketin qapısında bö- 
yük bir növbənin yarandığını gördüm. Şamıgilin qonşusu Bayram 
müəllimdə növbədə idi. Ondan soruşdum ki, nə satırlar dedi ki, bir 
kiloqramlııq Seylon çayıdı. Mən də növbəyə durdum iki qutu çay 
ala bildim. Səhərisi həmin çayın bir kiloqramını İbrahim həkimə 
verdim. Götürmək istəmirdi. Xahiş etdim ki, burada dəmləyib 
işərsiniz. Onsuz da sizin yanınızda xəcalətliyəm. Pulsuz dərman 
verdiyiniz, və məni tanımaya-tanımaya İntizar həkimə qohum 
kimi təqdim etməyini xatırlatdım. İbrahim həkim artııq mənim 
haqqımda bəzi məlumatlara malik idi. O yaxın dostlarım rəhmət- 
lik Eldar Babayevin və Məzahir Qocayevin vasitəsi ilə mənim kim 
olduğumu öyrənmişdi. Artıq Lamiyə sağalmışdı. Onun həkimi ol- 
duqca sadə və mehriban İntizar xanıma həm minnətdarlıq, həm 
də ki, hədiyyə almaq üçün İbrahim həkimlə məsləhətləşdim. Bir 
dəstə gül və müəyyən qədər pulu konvertə qoyaraq ona verdim. O 
pula görə tərəddüd etsə də mənim xahişimi yerə salmadı. 

Biz yataqxanaya deyil, «Tülpan» mehmanxanasında bizim 
üçün Maya xanımın seçdiyi otağa getdik. Ora olduqca təmiz və 
rahat yer idi. cTülpan?nın direktoru Həsənağa Bağırov İsmayıl- 
lıdan idi. İki nəfər inzibatçısı, bir neçə xidmətçisi var idi. Meh- 
manxanaya gəlib qalanların içərisində bir gün Qədir Rüstəmo- 
vu da gördüm. O həmişə sakitliyinə görə həmin mehmanxanada 
qalırmış. Onunla görüşəndə xeyli təriflədim. Onu müasir Cabbar 
Qaryağdıoğlu adlandırdım. Repertuarından mahnıları sadaladım. 
O məni diqqətlə dinlədikdən sonra mənə cƏmioğlu bağışla adını- 
zı da unutmuşamp, siz də burada yaşayırsınız- deyə soruşdu. Hal- 
buki biz onunla birinci dəfə idi ki, mehmanxanada rastlaşırdıq. 

Mehmanxanada dörd Zəngilanlı və bir Füzuli ailəsi var idi. 
Qalan otaqlar hamısı mehmanxananın idi. Zəngilanlılardan Bəh- 
lul Mehtiyev, biri gitara çalan Davudun qardaşı Qəhrəman, biri 

Yavər həkimin bacısı oğlu, biri də mən idim. Nəsib Mehtiyev 
sonra gəldi. 

Mən Nəsimi rayon İH-dəki işimi davam etdirirdim. Fevral 
ayında mənə bildirdilər ki, Zəngilanlılar üçün hər qutusu 20 ki- 
loqram olan ərzaq yardımı gəlib. Onu 51 saylı MİS-nin həyətin- 
də siz paylayacaqsınız. Bütün siyahıları bir də yoxladıqdan sonra 
İcra Hakimiyətinin birinci müavini (adını unutmuşam), Şəfəq xa- 
nım, Şuşalı Akif, H.Yusif və mən MİS-nin həyətində toplaşdıq. 
Ərzaqlar oradakı anbarda idi. Paylanış əvvəlcəədən tərtib olun- 
muş siyahı üzrə olacaqdı. Nəsimi rayon İH-nin başçısının 1 müa- 
vininin qısa nitqindən sonra mən ilk olaraq camaatdan icazə alıb 
İbiş Məmmədovu yola saldım. Bir iki gün əvvəl onun qaynı Bay- 
tar müalicəxanasının baş həkimi Allahverdi Ələkbərov rəhmətə 
getmişdi. Mehtiabad qəbristanlığında dəfn mərasimində mən də 
iştirak etmişdim. Şamı gözümə dəyməmişdi. Sonra öyrəndim ki 
hüzr yerinə gələrkən yolda onu maşın vurub. Xöşbəxtlikdən zədə- 
si ağır olmayıb. Bunlar 1994- cü ilin fevral ayının hadisələri idi. 
Səsgücləndirici ilə siyahını oxuyurdum. Basırıq olmaması üçün 
adamları 5-5 çağırıb, arada 5 dəqiqə kimi fasilə verirdim. Pay- 
lanış gecə saat 12-yə kimi çəkdi. Heç bir narazlılıq baş vermədi. 
Nüvədindən olan Fərəc müəllimin oğlu İltifat (hər ikisi rəhmətə 
gedib, Allah rəhmət eləsin) mənə görə hamımıza yemək-içmək 
təşkil etdi. Özü də təmənnasız. Mən onu tanımırdım, özü gəlib 
tanışlıq verdi ki, biz qohumuq. Çox vaxt gələn yardımı İH-nin 
binasının zirzəmisinə yığırdılar. Onun pəncərəsindən paylayırdıq. 
Y.Heydərov mənə çox kömək edirdi. Biz yardımı Tələbə şəhər- 
ciyindəki Zəngilanlılara paylayırdıq. Bir gün Şəfəq xanım mənə 
bildirdi ki, Heydər Əliyev Gülüstan sarayında (mart ayında) məc- 
buri köçkünlər üçün ziyafət verəcək. Kimlərin ora getməyini məs- 
ləhət bilirsən.Mən H.Yusifilə özümü və Qurbanov Əşrəfi dedim. 

Dəqiq yoxlanışdan sonra bizi saraya buraxdılar. Rəhmətlik 
Heydər Əliyev 5-6 metrlikdə bizimlə üzbə-üz oturmuşdu. Yusifə 
dedim ki, lap sakit olmalı, özümüzü mədəni aparmalıyıq. Hazır- 
lanmış yeməklərdən Heydər Əliyev də bizimlə bir yerdə yedi. 

Saraydan çıxanda hərəmizə böyük bir bağlamada Novruz bayra- 
mı sovqatı verdilər. Burada qənd şəkər tozu, çay, iki toyuq, yağ, 
düyü, aş qarası (kişmiş, ərik, gavalı) və s. var idi. 

Mən işimə davam edirdim. Artıq 1994-cü ilin aprel ayının 
axırları idi. Bir gün bir qarayanız adam 24 -cü (bizim otağa) otağa 
daxil oldu. Eyni ilə Bəhmən Allahverdiyevə oxşayırdı. Gəlişinin 
məqsədini açıqladı. Şəfəq xanım mənə 

- Asif müəllim bu işi təşkil edərsinizmi sualın verdi. Mən 
tərəddüd eymədən bəli dedim. Həmin adam professor İsrafil İs- 
mayılov idi. O, bildirdi ki, 07 mayda (Qələbə günündən iki gün 
əvvəl) Böyük Vətən Müharibəsi iştirakçıları ilə görüş keçiriləcək. 
BVM-si iştirakçısı olan Zəngilanlılardan həmin görüşə 7-8 nəfər 
gətirə bilərsinizmi? Mən ona sual verdim ki, gələnlərə bir mad- 
di-maraq yarada biləcəksinizmi? Cavab verdi ki, mütləq. May 
ayının 3-ü və ya 4-ü olardı, həmən adam 24-cü otağa gəlib işin 
vəziyyətini soruşdu. Mən də dəvət elədiyim adamların adlı siya- 
hısın ona göstərdim. Heç nə demədən mənim də adımı başdan 
siyahıya əlavə etdi. 

Siyahıyda Nəriman A ğayev, Nəriman Əliyev, İdris Şıxəliyev, 
Həmid Əliyev, Rəzdərədən bir yaşlı kişi (adın unutmuşam), arxa 
cəbhə veteranı Kolluqışlaqdan Cəmil Quliyev və s. var idi. Mən 
müharibə iştirakçılarına bildirmişdim ki, ayın 7-si saat dördün ya- 
rısında Tələbə Şəhərciyinin zoopark tərəfindəki qapının ağzında 
(tramvay xəttinin yanında) dayansınlar. Mən ora gələndə Nəri- 
man Əliyevlə «Dostlug» kino-teatrının qabağında rastlaşdıq və 
razılaşdırılmış yerdə heç kəsi görmədim. Bizə dedilər ki, Nəri- 
man A ğayev həmin adamları özü apardı. Tədbir Dəniz küçəsində 
təxminən Konservatoriyanın arxa tərəfində keçirilirdi. Biz Nəri- 
man Əliyev ilə soraqlaya- sorqalaya gedib oranı tapdıq. İsrafil 
İsmayılov bizi görən kimi yuxarı başda Zəngilanlıların əyləşdiyi 
yerə masaya dəvət etdi. Biz ora getmədik, elə qapının ağzında qo- 
yulmuş masanın ətrafında əyləşdik. Gözlənilmədən İsrafil müəl- 
lim mənim haqqımda xöş sözlər deyərək, əlavə də etdi ki, mən 
bilsəydim işğal olunmuş digər rayonların da nümayəndələrinin 

bu tədbirə qatılmağını sizdən xahiş edərdim. Tədbirdə digər ra- 
yonlardan heç kəs yox idi, amma Nəsimi rayonundan 50-60 dan 
çox müharibə iştirakçısı var idi. İsrafil müəllim ikinci dəfə çıxış 
edəndə Asif müəllim öz tövsiyyələrini versin, görək işğal yerlə- 
rində partizan hərəkatı yaratmaq mümkünmü -dedi? 

Mən 1947-ci il təvəllüdlüyəm. Hansı tövsiyyəni verə bilərdim. 

Ayağa qalxdım professora təşəkkürümü çatdırandan sonra bil- 
dirdim ki, bu barədə Nəriman Ağayev daha dürüst məsləhət verə 
bilər. 

Nəriman müəlimə söz veriləndə o ilk olaraq mənə təşəkkü- 
rünü bildirdi. Tədbirin sonunda çay sürfəsi meyvə şirniyyat və s. 
olmaqla açıldı. Cədvəl gətirib hərəmizə qol çəkdirərək min manat 
və 500 qramlıq İran çayı verdilər. 

Deyə gülə hər kəs məskunlaşdığı yerə qayıtdı. Mən bu sətir- 
ləri qələmə alanda o iştirakçıların hamısı əbədiyyətə qovuşmuş- 
dular. Onların ahıl vaxtında az da olsa könüllərini açdığım üçün 
özümü xöşbəxt hesab elədim. 

Hələ qələbə günündən bir neçə gün əvvəl Şamı bizə gəlib, ora- 
dan aralan, tapşırığını vermişdi. Mən ondan mayın 7- dəki tədbirə 
görə icazə istədim. Əlavə olaraq ona bildirdim ki, Nəsimi rayon 
İH-ti başçısının müavini Yeganə xanım, başçı Tahir Quliyevlə da- 
nışıb. Məni qaçqınlar və Məcburi Köçkünlər üzrə şöbəyə müdir 
qoymaq istəyirlər. Bu münasibətlə Tahir müəllimlə, Yeganə xa- 
nım bir tədbirdə eyni sürfə arxasında çörək də yemişik, mənim 
də razılığımı alıblar. Həmin vəzifədə bir ləzgi işləyir. Onu oradan 
uzaqlaşdıracaqlar. Şamı dedi ki, o vəzifə sənlik deyil. Yardımla- 
rı başqaları yeyəcək, səni dolaşdıra bilərlər. Şamının məsləhətini 
Yeganə xanıma çatdırdım. O, da məsələni Tahir Quliyevə çatdır- 
dı. May ayının birinci ongünlüyündə İH-dən aralanmalı oldum. 
Həmin vəzifəyə Qafan rayonundan Əhəd adlı sakit və mədəni bir 
oğlanı qoydular. Rəhmətlik Şamı haqlı imiş. Mənim xəbərim ol- 
madan bir nəfər saxtakar başqa rayondan olan köçkünlərə qənd 
və yağ almaq üçün mənim imzamı oxşadaraq 30-kiloqrama yaxın 
kərə yağı və qəndi mənimsəyibmiş. Mağaza ilə üzləşmə aparanda 
bu mənə məlum oldu. Onlardan heç birisi Zəngilanlı deyildi. 

Fevralın sonundan başlayaraq bəzi Zəngilan məktəbləri fəa- 
İiyyətə başladı. Zəngilan Təhsil şöbəsinin müdiri Tofiq Heydəro- 
vun bu sahədəki xidmətləri əvəzsizdir. İlk olararaq Azərbaycan 
Neft Akademiyasının Tələbə Şəhərciyində tam orta təhsil verən 
böyük məktəb açıldı. Piriyev Ərşad direktor təyin olundu. Ya- 
vaş-yavaş Bakının digər rayonlarında, Sumqayıt şəhərində, Əli 
Bayramlı şəhərində, Saatlı, Sabirabad rayonlarında da Zəngilan 
məktəbləri açıldı. Məktəblərdə müxtəlif kəndlərdən olan şagird- 
lər təhsil alır, müxtəlif kəndlərdən olan müəllimlər dərs deyirdi. 
Şagird kontingenti və məktəblərin binası ora təyin olunan müəl- 
limlerin çox gərgin zəhməti hesabına başa gəlirdi. Direktorların 
çoxu əvvəllər Zəngilanda bu vəzifədə işləməmiş adamlardı. Mən 
inspektor işləməklə yanaşı yarım stavka müəllimlik əmək haqqı 
(orta əmək haqqı) alırdım. Bir gün Xürrəmilə yoldaşı Minayə xa- 
nım bizə gəldilər. Yaşadığımız bunaların arası 50-60 metr olardı. 
Mənə bildirdilkər ki, Maya xanım B.Sərdarov adına zavoddakı 
kiçik müəssisədə Narın müəlliməyə və əmisi Əzizin qızıma iş 
düzəldib. Müəssisənin rəhbəri əlyandımda rəssam axtarır. Rəssa- 
mın işi kafel üzərində trafareti qoymaqla kirəmidə kleyli su qa- 
rışığı ilə trafaretdəki şəkiləri pulavizatorla rəngləməkdi. Həmin 
kafel xüsusi peçdə yüksək dərəcədə (2000 dərəcədə) bişəndən 
sonra hər bir kafelin arxa hissəsinə nömrə yazmaqla trafaretdəki 
şəkil və ya mənzərə olduğu kimi canlanır. Şəkil quruyandan son- 
ra qabllaşdırılırdı. Mənim maaşım əvvəllər 150 min, bir aydan 
sonra 200 min yəni, 20 şirvan oldu. Üç gündə demək olar ki, bu 
peşəni mükəmməl öyrəndim. Maaşımın artması da bu səbəbdən 
idi. Pannolardan biri Nizami Gəncəlinin «Yeddi gözələ əsəri idi. 
Ədəbiyyatdan olan biliyim karıma gəldi. Hind gözəli, Çin gözəli, 
slavyan (rus gözəli), Rum gözəli, və.s. Onların rəngini, sifət quru- 
luşunu və s. yaxşı bildiyimdən panno çox təbil alınırdı. Məsələn 
hind gözəlinin rəngi qapqara, dodaqları qıp-qırmızı, dişləri ağap- 
paq, slavyan gözəli sarışın, kürən, Çin gözəli gözləri qıpıq və s. 
Bu panno onların yarıçılpaq şəkildə göldə çimərkən təsvirləri idi. 
Getdicə panno üçün Bakının kəndlərindən, xüsusən Maştağadan 

Masallıdan, İmişlidən və s yerlərdən alıcılar, (müştərilər) gəlirdi. 
Mən elə günlər olurdu ki, 16-17 panno hazırlayırdım. Sexdə biz 
5 nəfər idik. Bir gündə hazırladığım pannonun dəyəri bizim bir 
aylıq maaşımızdan iki qat çox olardı. Burada icarə haqqı, elektrik 
enerjisi, işlənən malların,xammalın xərcini və s.pulunu çıxandan 
sonra 20 günlük işin bütün gəliri bizim müdirimizə qalırdı. O, hə- 
mişə axşam tərəfi öz maşını ilə gəlib məni yeddinci mikrorayon- 
dakı restoranda xəngəl yeməyə aparardı. Çox yorğun olardum. 
Bütün işləri ancaq ayaq üstə işləmək mümkünidi. Dekabr ayının 
ortalarındək orada işlədim. Müəyyən səbəbdən işdən imtina etmə- 
li oldum. Dekabr ayının işinin də pulunu almadan sexin açarlarını 
müdirə vermək üçün onların 7 mikrorayondakı evlərinə getdim. 
Özü evdə olmadığından, açarları anasına verdim. Nə qədər xahiş 
etsələrdə ki, işə qayıtmadım. Hərdən «Xalglar Dostluğu» tərəfdə- 
ki Peşə məktəbində rayon rəhbərliyinin həftədə bir dəfə Zəngilan- 
lılarla keçirdiyi yığıncaqlarda iştirak edirdim. 1995-ci ilin yanvar 
ayında uşaqlarımın anası ilə münasib bir adamın vasitəsi ilə Bakı 
«Elm istehsalat birliyinin» Kondisioner zavodundakı rəngləmə 
sexində işə düzəldik. 

Hərdən zavodda məcburi məzuniyyət olurdu, bu xammal ça- 
tışmazlığı və s. ilə əlaqədar idi. May ayında sexin rəisi mənə təklif 
etdi ki, Asif m burada gecələr növbətçi lazımdı. Əgər istəyirsənsə 
səni keçirək o vəzifəyə. Gündüzlər saat 16-da işə gələssən, sabah 
səhər saat 08-də çıxacaqsan. İki gün evdə istirahət edəssən. Şənbə 
günü işləyəndə isə səhər saat səkkizdə gəlib, axşam saat 20-də 
evə gedəcəksən. Sexdəki malları göz bəbəyi kimi qorumalısan. 

Mən razılıq verdim. İlk iş günü zavodun mühavizəsində olan 
polislərdən iki nəfəri mənə yaxınlaşıb pulu ilə məndən 8 ədəd 
karkaz istədilər. Mən yox deyəndən sonra onlar məndən narazı 
halda getdilər. Sexdəki növbədə hər gün bir nəfər dayanmaqla 
üç nəfər idik. Gələn növbədə yenə iki nəfər polis gələrək pulu 
ilə məndən karkaz istədilər. Mən onlara sabah, o biri gün burada 
növbədə duranlardan alarsınız dedim. Onlar da biz nə sabah nə 
də biri gün növbədə olmayacağıq dedilər və əliboş getdilər. Mən 

zavoda işə girəndə əmək kitabçamı ora təqdim eləməmişdim. Axı 
mən inspektor vəzifəsində idim işdən də azad olunmamışdım. 
Əmək kitabçamın işğal zonasında qaldığını bildirmişdim. Yoxsa 
məni işləyə-işləyə zavoda işə götürməzdilər. 

Beləliklə, həyat yoldaşımla işə başlamışdıq. Onun işlədiyi 
montaj sexi başqa binada olmaqla 200 m kimi aralıda yerləşir- 
di. Həmin sex deyəsən rəngləmə sexinin tabeliyində idi. Orada 
Zəngilanlı Həşimov İbadullanın böyük oğlu Yaşar və onun ki- 
çik qardaşı Poladın həyat yoldaşı Mələk xanım da işləyirdi. Biz 
hələ Zəngilanda olanda o ailə ilə çox mehriban münasibətlərimiz 
var idi. Mən bir gün evdə olanda axşam üstü işdən qayıdan yol- 
daşımı qaş-qabaqlı gördüm. Səbəbini soruşduqda mənə bildirdi 
ki, 3 şirvana zavodda bir elekrik peçi düzəltdimişdim. «Ulduz» 
metrosu tərəfdə işdən çıxanda polislər onu məndən aldılar. Yol- 
daşıma dedim ki, mən orda işləyə-işləyə sənin peç düzəltdirmə- 
yin nə dərəcədə düzdür? Səhərisi işə gedəcəkdim. Narahat olma 
dedim. Bizimlə eyni seksiyada (hər seksiya 5 otaqlıq idi) yaşa- 
yan Bəhlul Mehdiyevin yoldaşı Üreyya xanım çörək almağa ge- 
dərkən maşın vurmuş ayağı, qolu bərk əzilmişdi. Füzulidən olan 
Talıb adlı qonşum bunu mənə xəbər verəndə dərhal M. Hağıyev 
adına xəstəxanaya getmişdim. Ürəyya xanımı maşınla vuran 19 
yaşlı oğlan özü onu xəstəxanaya aparmışdı. Mehdiyev Bəhlulu 
mən xəstəxanadan qayıdandan sonra ora apardım. Onun hadisə- 
dən xəbəri yox idi. Ona ürək-dirək verdim ki, yoldaşı yüngülvari 
yaralanıb. Yaralı olan palataya girəndə Ürəyya xanımın başının 
üstündə dayanmış Qəbələ rayonundan olan Elxanı gördüm. O, 
Abbasov Mürvətin oğlu İlhamla əsgərlikdə eyni hərbi hisssədə 
qulluq etmişdi. Dəfələrlə Mürvətgilə Samigilə gəlib getmişdi. 
Məni tanıyırdı. Soruşdum dedi ki, xanımı vuran mənim böyük 
qardaşım Müseyibin oğludur. Özü və qardaşı məni kənara çəkib 
xahiş etdilər ki, yaralının bütün müalicəsinin xərclərini özümüz 
çəkəcəyik, şikayət etməsinlər. Onlara yaxın bir hərbi formalı 
adam da bu xahişə qoşuldu və özünü Zəngilanda Prokuror işlə- 
miş Əzizovun kiçik qardaşı kimi təqdim etdi. Mən Bəhlul Mehdi- 

yevi palatadan kənara çağırıb, onların dediklərini ona çatdırdım. 
Rəhmətlik mənə Asif müəllim siz necə deyirsiniz elə olsun, dedi. 
İstintaq orqanlarına Bəhlul Mehdiyev izahat verəndə Üreyya xa- 
nımın (Hamı onu Leyla adlandırırdı) ikinci mərtəbədən yenərkən 
pilləkəndən yıxılaraq yaralandığını bildirdi. Elxangil isə kişi kimi 
verdikləri vədə əməl etdilər. Bu hadisəni xatırlatmağımın səbə- 
bi var. Həmin hadisədən üç-dörd ay sonra bu elektrik pilətəsinin 
əldən alınması baş vermişdi. Səhəri mən zavodda öyrəndim ki, 
giriş-çıxış qapısının ağzında 1 şöbənin rəisi Firudin Seyidov da 
dayanıbmış. 1 şöbənin rəhbərliyi altındakı Zavod Nəzarət Qru- 
punun əməkdaşları mənə xəbər verdilər ki, Seyidov tapşırıb ki, 
o işçinin izahatını alın. Görün pilətəni kimdən alıb. Mən F. Seyi- 
dovun Qəbələli olduğunu öyrənmişdim. Onun kabinetinə getdim, 
salam verdim, özümü təqdim etdim. Bildirdim ki Pilətəni satın 
alıb aparanın həyat yoldaşıyam. Biz Zəngilandan olan məcburi 
köçkünlərik. Yoldaşımın və özümündə adımızı soyadımızı hansı 
sexdə işlədiyimizi dedim. Özüm müharibə veteranıyam. O pilətə 
çölə atılmalı dəmir qırıntılarından düzəldilib, yoldaşım onu «3 
şirvanya alıb. Biz «Tülpan» mehmanxanasında qalırıq. Orada da 
qaz yoxdur. O, sizə izahat verməyəcək və hər ikimiz ərizəmizi 
yazıb işdən çıxacayıq. Zavoddakı bütün oğurluqlardan mənim 
xəbərim var. Dedilər ki, siz Qəbələdənsiniz. İxtisasca tarixçiyəm. 
Qəbələ qədim Alban Dövlətinin paytaxtı olub. Tarixdə belə təsvir 
edilir ki onlar uca boy, göy-alagöz, hər cür xırdaçılıqdan uzaq 
adam olublar. Seyidov isə boydan gödək, nisbətən kök, gözü ey- 
nəkli bir adam idi. Zavodda nəinki, fəhlələr, vəzifəli adamlar da 
ondan çəkinirdilər. Mən həmdə Mehdiyev Bəhlulun yoldaşının 
hadisəsini ona çatdırdım və əlavə etdim ki, onu maşınla vuran 
uşağın əmisini tanıyırdım, Mən belə deyəndə o, oturduğu yerdən 
duraraq: Müəllim məni bağışla, böyük səhv etmişəm. Müseyibin, 
Elxanın xalası qızı mənim həyat yoldaşımdır. Sizin haqqınızda 
onlar mənə deyib, bağışla ki, bilmədən mən böyük qəbahətə yol 
vermişəm. Get pilətəni götür, evə apararsan. Mən isə o pilətə bizə 
lazım deyil — deyərək kabinetdən çıxdım. Həmin gün mən növ- 

bədə idim. Az keçməmiş Zavod Daxili Nəzarət Qrupunun işçilə- 
ri onu gətirib zorla mənə verdilər. Mən növbədə olanda Seyidov 
gəlib mənə baş çəkər, ehtiyaclarımla maraqlanardı. Bir dəfə də 
gələndə Asif müəllim bizim qrupda işləyərsinizmi? sualını verdi. 
Orada maaş mənim inspektor maaşımdan üç dəfə artıq idi, razılı- 
gımı alandan sonra mənə şəxsi işlərimi düzəltməyi tapşırdı. Kadr 
anketi və başqa blankları özü gətirdi. Müəyyən müddətdən sonra 
mənə tərcümeyi halımı bir də yazıdırdı. Bildim ki, əvvəlki tərcü- 
meyi halımla üzləşdirir. Mənə saxta tarcümeyi-hal lazım deyil- 
di. Onsuz da müxtəlif rəhbər vəzifələrdə işləmişdim. Onun fikri 
məni nəzarət qrupunun rəisi qoymaq idi, mən o işi bacarmazdım, 
zavodda oğruların sayı həddən artıq çox idi. Zavod daxili nəzarət 
qrupunun əməkdaşı kimi nəzarətçi-müfəttiş vəzifəsinə təyin edil- 
dim. F.Seyidovla möhkəm dost olduq. Hərdən qohumu Elxan da 
onun yanına gələndə mütləq mənə baş çəkirdi. Məni Seyidovun 
adamı kimi bilənlər də az deyildi. Lakim mən öz mənliyimi heç 
nəyə verməzdim. 2000-ci ildə zavoddakı anbarların birinin içə- 
risində baş verən yanğını axşam tərəfi saat 17 radələrində mən 
aşkar etdim. Zavodun iki yanğınsöndürən maşını vardı, kömək 
üçün Nərimanov rayonundan da yanğınsöndürənlər gəldi. Mən də 
yanan anbara daxil oldum. Axşam Baş Direktor Yaşar Dəmirov 
Prezident Heydər Əliyevin sərəncamı ilə vəzifədən azad edildi. 
Bir neçə gündən sonra mənimdə səhətimdə problemlər yaran- 
dı. Təzyiqim yüksəldi. Başımda gicəllənmə sol, qulağımda səs- 
küy əmələ gəldi. Yeriyəndə müvazinətimi güclə tənzimləyirdim. 
Həmdə ki zavodun yeni rəhbəri yerində olmayan, ancaq öz mə- 
nafeyini güdən adam idi. Zavodun əsasını qoyan adamların əksə- 
riyyəti öz işindən aralanmalı oldu. Mən də ərizə yazaraq zavoda 
əlvida dedim. Təhsil şöbəsində də rəhbərlik dəyişdi. Akif Quliye- 
vin yerinə Zakir İbrahimov gəldi. Mən 1 stavka dərnək rəhbərliyi 
aparmaqla inspektor, sonralar adı dəyişilən məsləhətçi vəzifəsin- 
də işimi davam etdirdim. 2014-cü ilin iyun ayının 18-də Sumqa- 
yıtda 5 saylı tam orta məktəbdə bir neçə valideyinin adından im- 
zasız saxta məlumatı yoxlayırdım. Valideyinlərdən biri dedi ki, 

bizim şikayətdən xəbərimiz yoxdu. Oradan qayıdan günün səhə- 
risi yuxudan oyananda sağ qulağımın tamamilə batdığını, heç 
nəyi eşitmədiyimi gördüm. Bakıda, Təbrizdə müalicələrimin heç 
bir nəticəsi olmadı. İşə getmək istəmədim. Zakir İbrahimov mənə 
bildirdi ki, mən də yaşa görə pensiyaya çıxacam. Bir yerdə çıxa- 
rıq. 2015-ci ilin yanvar ayının 5-də Zəngilan Rayon Təhsil Şö- 
bəsinin əmri ilə ərizəmə əsasən vəzifədən azad edildim. Yanvar 
ayının 8-də Rayon İcra Hakimiyyətinin başçısı Ramiz Həsənov 
Zəngilan Təhsil Şöbəsində məni təntənəli şəkildə, hədiyyələrlə 
yola saldı. O, mərasimdən sonra məni də öz maşınında oturdaraq 
yaxşı bir restoranda ziyafət və verdi. Lakin Təhsil Nazirliyi məni 
işdən çıxarmırdı. Çox get-gəldən sonra mən 2015-ci ilin yanvar 
ayının 21-də öz xahişimlə 45-ildən çox olan əmək fəaliyyətimi 
dövlət vəzifəsi təqaüdü ilə başa vurdum. 


ökökök 


Asif Bağırov rayonumuzdakı istedadlı uşaqların seçilib rayon 
müsabiqəsinə, oradadan da Respublika turuna göndərilməsində 
əsas simalardan biri olub. Məhz onun rəhbərliyi altında bir çox 
istedadlı gənc səhnəyə ilk olaraq ayaq basıb. Asif Bağırov eyni 
zamanda həm rayonumuzu, həm də Azərbaycanı Ümumittifaq Pi- 
oner təşkilatı olan «Artek» də təmsil edib. 

Asif müəllimə gələcək işlərində əvvəl cansağlığı, səadət və 
uğurlar arzulayırıq. 

PS. Asif Bağırov çoxsahəli insandır. İxtisasca tarix müəli- 
mi olmasına baxmayaraq bizlər onu yaxşı qarmon ifaçısı kimi 
tanıyırdıq. Mən son illərə kimi onun musiqi təhsili olmadığını 
bilmirdim. 

Özünün dediyinə görə qarmon çalmağı qardaşı Şəhriyardan 
öyrənib. Bu insanin Zəngilanda xoş niyyətlə açmağıqı qapı yox- 
du. Özünün dediyinə görə 2000-ə dək toy çalmışdır. Bilirsiniz bu 
nə deməkdir. Orta hesabla hər toyda 200 adamın iştirak etdiyini 
nəzərə alsaq bu 400 min adama sevinc bəxş etməkdir. O rayondan 
əlavə qonşu Qubadlı, Cəbrayıl, Füzuli, 

Naxçıvan, Ordubad habelə Ermənistan SSR-nin Qafan, Qaca- 
ran şəhərlərində, Gorus, Sisiyan və Vedi rayonlarında dəfələrlə el 
şənlikləri keçirib. 

Onun fəaliyyəti bununla bitmir. Eyni nzamana o bədii yaradı- 
cılıqlada da məşgul olur. Indiyə kimi onun Zəngilanla bağlı və 
digər mövzularda 200-ə yaxın elmi, publisistik və bədii yazıları 
çap olunub. Onun bədii yaradıcılığının zirvəsi isə rayonun işğa- 
lından sona nəşr etdirdiyi «Doğma yurda qayıtmaq istəyinə boy 
verən Zəngilan lətifələrib kitabıdır. 

Mən bu kitabı oxuyandan sonra çox şey öyrəndim. Rayonu- 
muzdakı bəzi insanları onun vasitəsi ilə yaxından tanıdım. 

Son olaraq. Asif müəllim canınız sağ, gününüz xoş ruziniz 
bol olsun ki, qələminizi hər zaman işlədəsiniz. 

*«Artek» (rus. Apmek)-Ukrayna ərazisində (hal-hazırda Ru- 
siya Federasiyasının ərazisidi), Krım yarımadasında beynəlxalq 
uşaq mərkəzi. Krım yarımadasının cənub sahilində, Qurzuf qəsə- 
bəsinin yaxınlığında yerləşir. Vaxtilə keçmiş SSRİ-nin ən məş- 
hur pioner düşərgələrindən biri olmuşdur. Uzun müddət sosialist 
ölkələrindən gələn nümayəndələrin və xarici dövlət rəhbərlərinin 
qaldığı yer olmuşdur. 1991-ci ildə o Pioner təşkilatının dağılmağ- 
ndan sonra adi bir tətil yerinə çevrildi. 

II FƏSİL 
Atası Kərim Məmmədbağır oğlu Quliyev 


Quliyev Kərim Məmmədbağır oğlu 
1889-cu ildə Pirçivan kəndində anadan 
olub. Gənclik illəri 1 dünya müharibəsi 
illərinə təsadüf edib. Sovet hakimiyyə- 
tinin rayonumuzda bərqərar olmasından 
sonra hələ rayon mərkəzi kənd Zəngilan- 
da olan dövrdə Qara İlsyasovun rəhbərli- 
yi altında milis dəstələri təşkil edilmişdi. 

Bu dəstəyə o zaman Həsənqulu Bay- 
ramov, Genlik kəndindən olan Muxtar 
kişi (Soltan və İsmayıl Zeynalonların 
atası) və Kərim Quliyev də daxil idilər. 

Bu dəstənin Zəngilandakı başçısı Əli bəy Nikolayın zabiti 
imiş. Dəstənin on nəfərinə üç günlük istirahət verib, onların man- 
datlarını da alaraq gecə xəlvət ikən Arazdan İrana qaçıb. 

Həsənqulu Bayramov və Muxtar kişi bu işə davam etsələr də 
Kərim Quliyev bir daha o dəstəyə qoşulmayıb. Sonra o kolxoz 
təsərrüfatında işləməyə başlamışdır. 1941- 1945- ci illər mü- 
haribəsi zamanı Gürcüstanın Batumi, Suxumi eləcə də Tuapse, 
Soçi şəhərlərində xidmət etmişdir. Müharibədən sonra müxtəlif 
sahələrdə çalışan Kərim kişi GES (elektrik stansiyası)-də, kolxoz- 
da təftiş komisiyasının sədri, bostan briqadiri, ipək qurdlarının 
dirildilib kolxozçulara paylanması kimi mühüm işlər görüb O son 
dövrlərdə şəhərimizin mərkəzi parkı hesab olunan Lenin bağında 
həm bağban, həm gözətçilik edərək bağa qulluq etmişdir. Məhz 
onların sayəsində bu bağda can dərmanı desən tapmaq olardı. 

Ötən illərdə televiziyanın hələ evlərimizə girmədiyi dövrdə 
hər bir kənddə, şəhərdə müəyyən evlərdə el ağsaqqaları, sinədəftər 

baba və nənələrimiz toplaşar uzun qış gecələrində həm dərdləşər, 
həm də ki, şifahi xalq ədəbiyatını təbliğ edərdilər. Məhz o dövr- 
lərdə Kərim kişinin evi də belə bir məclis rolu oynamışdı. Burada 
Rüstəm kişi, Xəlil, Gülüş kişi, Əziz, Qasım, Xudaverdi, Törə Qə- 
bil, fotoqraf Abas. Həmzə və s. adamlar toplaşar söhbət edərdilər. 

Kərim Məmmədbağır oğlunun üç oğlu, üç də qızı olub. Oğ- 
lanları Şamı, Şəhriyar, Asif Bağırovlar, qızları Firəngiz. Səlbi və 
Xasadir. 

Kərim kişi işğaldan əvvəl 1980-ci ilin 06 yanvarında 91 ya- 
şında Zəngilan şəhərində vəfat etmişdir. Allah rəhmət eləsin. 

Kərim kişi eyni zamanda dövrünün savadlı adamlarından 
olub. O dövrdə Quran oxuyanları barmaqla saymaq olardı. Onlar- 
dan biri də Kərim Məmmədbağır oğlu idi. Sovet hökuməti ondan 
Quran oxumaması üçün dilindən iltizam alıb. 

Onu da əlavə edim ki, eşitdiyimə görə Kərim kişi (övladları 
ona Kərim əmi deyə müraciət edərdilər) həm də çox xeyirxah bir 
iş sahibi olub. O şəhərimizə dalaşanları, mübahisə edənləri, qız 
qaçıranları barışdırmaq, qız elçiliyi eləmək kimi missiyanı da ye- 
rinə yetirib. Iki məqamı qeyd edəcəyəm. 

Vaxti ilə Pirçivan kolxozunun sədri işləmiş Həşim kişi (Abbas 
Hüseynovun atası) ilə Qəbil (ona da el arasında törə Qəbil deyər- 
dilər) arasında mübahisə baş vermiş və Qəbil onun ayağından tu- 
tub yerə yıxmışdır. Həşim kişi də ondan şikayət eləmiş və Qəbilin 
həbsi təhlükəsi yaranmışdı. Qəbil Kərim kişinin yanına gələrək 
məsələni anmlatmışdır. Kərim kişi də Həşim kişiyə minnətə ge- 
dərk onları barışdırmışdır. 

İkincisi. Köhnə Pirçivanlı Allahverdi kişi (ona el arasında 
qara Allahverdi deyərdilər, Əlinin, Bəhmənin Bahadurun atası) 
ilə Ədil Kərimovun qardaşı Atlıxan yer üstündə dalaşmışlar (bu 
gün nə o torpaqlar var nə də ki o insanlar. Görəsən niyə bizlər 
belə mənasız şeylər üçün dalaşırdıq? Bu torpaq hamımıza yetə- 
cək, hamımızı udacaq) və Allahverdi şana ilə vurub onun başını 
yarmışdır. Atlıxan da ondan şikayət edib. Allahverdi kişi minnətə 
getsə də Atlıxan ipə- sapa yatmır ki, yatmır. 

İş belə olanda onlar Kərim kişiyə minnətə gəlirlər. Kərim kişi 
də soraqlayıb Ədil Kərimovu tapır və məlum olur ki, o milis şö- 
bəsində növbədədi. Kərim kişi baxır ki, Ədil növbəni tərk edib 
qardaşının evinə gedə bilməz. Odur ki, şöbəyə gəlib məsələni 
Ədilə deyər. Ədil də onu dinləyib qardaşı Atlıxana belə bir mək- 
tib yazar: 

-Atlıxan Kərim əmi sizə gəlir. O, nə desə əməl et. Beləliklə 
Kərim kişi onları da barışdırır. 

Kərim Quliyev eyni zamanda qoşulub qaçan qızların ailələrini 
də barışdırmış, onları davadan, ədavətdən çəkindirmişdir. 


Anası Quliyeva Diliş Paşa qızı 


Quliyeva Diliş Paşa qızıdır. Onun 
Firəngiz, Şamı, Səlbi, Şəhriyar, Xasa və 
Asif adlı altı övladı olub. Asif Bağırov 
ailənin son beşiyidir. Anasını erkən 
itirib. Onun 4 yaşı olanda daha dəqiqi 
1951-ci ildə anası haqqın rəhmətinə qo- 
vuşub. 


Ailəsi və övladları 


Asif Bağırovun həyat yoldaşı Bağırova Həcər Ələsgər qızıdır. 

Qızı Bağırova Aytəkin Asif qızı 1977-ilin 08 yanvarında Zən- 
gilan şəhərində anadan olub. İxtisasca memardır. Lakin Sumqayıt 
şəhərində 5 saylı Zəngillan rayon tam orta məktəbində təsərrüfat 
müdiri vəzifəsində işləyir. İki qızı, bir oğlu var. Böyük qızı Aysu 
BDU-nun informatika fakültəsininin II kurs tələbəsidir. 

Oğlu Bağırov Vüqar Asif oğlu 1980-ci ilin may ayının 3- də 
Zəngilan şəhərində anadan olub. Azərbaycan Dövlət Bədən Tər- 

biyəsi və İdman Akademiyasını bitirib. Idman sahəsində çalışır. 
Həcər və Ayla adlı qızları V və MI sinifdə oxuyurllar. 

Qızı Bağırova Lamiyə Asif qızı 1984- cü ilin may ayının 24- 
də Zəngilan şəhərində anadan olub. İxtisasca ibtidai sinif müəl- 
limesidir. Zəngilan rayonu 6 saylı tam orta məktəbdə sinif müəl- 
limi işləyir. Röyal adlı oğlu Bakıdakı 179 saylı tam orta məktəbdə 
oxuyur. 


Zəngilanın canlı ensiklopediyası, xeyirxahlıq və ədalət rəmzi 49 


HI FƏSİL 
Asif Bağırovun macaraları 


Bizi Gorusun «Ourd Çalağı» kəndinə toya dəvət etmişdilər. 
Mən, oxuyan, nağaraçı, qoşa nağara çalan bir də ki, zurnaçı 
Məhəmməd 5-ci gün axşam saat 17-də Mincivan-Qafan qatarı ilə 
Qafana gedib ordan maşınla toy evinə yollanmalıydıq. Nağara və 
qoşa nağara çalanlar qatarla Mincivandan gəlməli idilər. Biz Pir- 
çivan vağzalında onları qarşılayıb vaqona minəndə nağara çalan- 
dan məni pis, üfünətli içki iyisi vurdu. O, məndən üzr istəyərək: 

- Asif müəllim bağışla arağı, çaxırı birdə ki, kələm şoraba- 
sını bir-birinə qarışdırmışam- dedi. Qafana gəldik, bir erməni 
ilə (bundan sonra hay deyiləcək) danışdıq, o bizi Gorusa aparıb, 
bazar günü də toy qurtarandan sonra öz «Villisi» ilə Qafan vağ- 
zalına qaytarmalı idi. O, yoldaşlarımızdan təkcə nağara çalanı ta- 
nıdı. cQurd Çalağı» kəndinə, toy evinə çatdıq. Toy sahibləri iki 
mərtəbəli evlərinin ikinci mərtəbəsində bizim üçün sürfə açdılar. 
Bizi gətirən hay yemək yesə də dilinə içki vurmadı ki, ara mən 
rulda olanda araq içmaram. O, Qafana qayıtdı. Biz həyətə toyxa- 
naya getdik. Səs gücləndiricini və s. alətləri tənzimlədik. Nağa- 
raçı hələ yeyib-içməkdə idi. Evin də pilləkanı nərdivandan idi. 
Biz aşağıda nağara çalanı gözləyirdik. Kənd yeri hər yer zülmət 
qaranlıq idi, ancaq toyxanada işıqlar yanırdı. Bir vaxt gördük ki, 
nağara danqa-daranqla pilləkəndən aşağı dərəyə tərəf getdi. Toy 
sahibləri isə pilləkənin qaranlıq yerinə doğru yüyürməyə başladı. 
Onlar nağara çalanın qoluna girərək onu bizim üçün qurulmuş 
masaya tərəf gətirdilər. O, ikinci mərtəbədən nərdivanın yanın- 
dan dik aşağı düşmüşdü. Onun qolu sınmışdı. Gecə ikən zurnaçı 
Məhəmmədə bir nəfər də qoşaraq Qafandan həm tanıdığım nağa- 
raçını gətirməyi həm də Bəktaş kəndində nağaraçılarını sınıgçıya 
göstərməyi tapşırdım. Gecə bir təhər qoşa nağara ilə toyu yola 


50 Hacı Əli Sobulu 


verdik. Saat üç olardı ki, həm yaralı, həm də salamat nağaraçı 
Məhəmmədlə gəlib çıxdılar. Gecə sınıqçının məsləhətinə görə 
yaralı nağaraçının qoluna toy üçün kəsilmiş cöngənin qursağını 
bağladılar. Hələ də ayılmayan nağaraçı mənə dedi ki, çınıqçı tap- 
şırıb ki, yatanda böyrünə araq qoy, yaran ağrıyanda ondan qoluna 
sürt. Mən onun niyyətini başa düşərək, sınıqçı başını daşa döyüb, 
dedim. Səhərisi Qubadlının Davudlu kəndində toy çalıb, axşam 
tərəfi gəlini Qurd qalağı kəndinə gətirdik. Yaralı nağaraçalanın 
qoluna bağlanmış qursaq isti havada xoşagəlməz iyi verirdi. Məc- 
bur olub onu açdıraraq kənara tulladıq. Bazar günü də məclisin 
sonunda Məhəmməd kefləndi. Onun sinəsində iki dənə medal və 
ya nişan asılmışdı. Toy qurtarmışdı. Biz hayı gözləyirdik. O da 
gəlmək bilmirdi. Məhəmməddən yerli cavanlardan dayı o nə me- 
dalıdır? soruşduqda Məhəmməd ona cavabında: «Vayna» dedi. 
Sonra məclisdəki 5-10 adama üzünü tutaraq siz «Uzag Sahillər- 
do» kinosunu görmüsünüz? deyə soruşdu. Hamı əlbəttə dedi. Or- 
dakı «Mixaylo» yadınızda qalıb? Cavanlar: Usta əlbəttə, onu heç 
unutmaq olar? Mehdi Hüseynzadəl Məhəmməd ayaq üstə dura- 
raq Bax həmən Mixaylo mənəm- dedi. Xəcalətimdən az qaldım 
ki, yerə girəm. Məhəmmədi aşıq dilində başa saldım ki, pulundan 
kəsəcəm. O, dərhal ayıldı. Biz bir vaxt gördük ki, bizi beşinci gün 
gətirən Villis kəndə doğru frəlləyir, özüdə səkkiz yaza-yaza. Hay 
o qədər vurub ki, maşını gah yolun altına, gah da üstünə sürür. 
Əlac yoxdu hayın cVillisiənəoturub Qafana yola düşdük. Hay əv- 
vəldən hiss eləmişdi ki, dəstənin ağsaqqalı, sözü keçəni mənəm. 
Məndən soruşdu ki, Seyidlərli Bahadur doxturu tanıyırsan, mal 
doxturu? Cavab verdim ki, bəli, necə? Ara, kirvə onu tanıyırsan- 
sa pulumu bir az çox elə. Az pul versan Baxadur doxtur sizdən 
inciyar. 

Bir baxın, huşu başında olmayan, sükanı zorla əlində saxlayan 
sərxoş hay nə deyir? Mənimkilərin də biri altı metrlik nərdivanla 
yuxarı çıxsada, oradan kəsə yenmək istəyir. Ahıl yaşlı digəri isə 
sərxoş vəziyyətdə özünü «Mixaylo» adlandırır. Özümün-özümə 
yazığım gəldi. Qeyri iradi olaraq beynimə bu fikir düşdü. 

- Ay Allah, qurbanın olum, bizi niyə gic, (əslində yanımdakı- 
ları nəzərdə tuturdum) bu hələ huşu başında olmayan bir haydır. 
Onları bic yaratmısan? 

- Gorusdakı həmin toy unudulası mümkün olmayan qanqaral- 
dıcı hadisələrlə yadımda qaldı. 


«Mani kövrəldən toy» 


Asif müəllimin dediklərindən: 

Həkəri çayı hövzəsindəki kəndlərdən birində toy çalırdıq. 
Kənd toylarının ayrı ləzzəti var idi. Hayıf o günlərdən. Artıq 
toy qurtarmaq üzrə idi. İstəyirdik ki, yekun vuraq, yavaş-yavaş 
şələ-şüləmizi yığışdıraq, amma bəy yoxa çıxmışdı. Onu çox ax- 
tardılar, tapa bilmədilər. Gecədən xeyli keçmiş onu gedib atasının 
qəbri üstündə ağlayan vəziyyətdə tapmışdılar. 

Bəy atasının qəbri üstündə ağlayaraq ona demək istəyirdi ki, 
ata haradasan, mən evlənirəm, amma sən məclisdə yoxsan, yerin 
görünür. 

Bu hal cavan da olsam beynimdə əbədi həkk olundu. Ömrüm- 
də çaldığım toylardan ən düşündürücüsü kimi qaldı. Həmin bəyə 
rəğbətim indi də var. Bu vaxtilə Rayon Partiya komitəsində tə- 
limatçı, Kənd Təsərrüfatı Mallarının satın alınması üzrə Dövlət 
Keyfiyyət Müfəttişi və öz kəndlərində kolxoz sədri vəzifələrində 
işləmiş, el arasında hörmət qazanmış Həmid Əliqulu oğlu Quli- 
yev idi. 


Gözlənilməz təklif 


Keçən əsrin yetmişinci illəri idi. Zəngilan şəhərində toy çalır- 
dım. O zaman toy sahibləri pul yığmırdılar. Qız toyu olanda ora 
dəvət olunan qadınlar paltar kəsdi siyahısına pul yazdırardılar. 
Həftənin şənbə günü toyu yola verdik, adətən belə məclislərin 
səhərisi günü toya kişilər dəvət olunurdu. Qadınların məclisində 
musiqiçilər üçün pul az toplanardı. Biz ümidimizi kişilərin məcli- 


52 Hacı Əli Sobulu 


sinə bağlayardıq, daha doğrusu onların verdiyi “qabağa goldi» və 
şabaşa. Bazar günü toyu başlamaq istəyəndə toy sahibinin qonşu- 
su bizə yaxınlaşaraq: 

- (Sizə üç yüz manat verəcəyik? dedi. Yoldaşlarım da mat 
qaldılar. Ümumiyyətlə, Zəngilanda və Qubadlıda musiqiçilərlə 
kəsəmət olmurdu. Nə şabaş yığılsa, lap az olsa belə musiqiçilər 
toy sahibindən pul istəməzdilər. Mən həmin adama dedim ki, toy 
başını (sərpayı) özünüz razı salacaqsınız. Toyu başladıq. Mən heç 
vaxt pul üstündə mübahisə etməzdim. Qonaqları və gələcək gəli- 
ni yola saldıq. Adətən qızı yola salandan bir-iki saat sonra biz də 
toyu kəsər, ev sahibinə xeyir-dua verərdik. Bu dəfə belə olmadı. 
Heç bir oynayan olmasa da biz beş-altı saat boş-boşuna çalırdıq. 
Axırda bizimlə kəsəmət kəsən adam mənə yaxınlaşdı və bildirdi 
ki, toyda cəmisi 230 manat pul yığılıb, neyləyək? Dedim ki, 70 
manatda qoyun üstünə bizə verin. Hamı bir-birinə baxırdı. Heç 
kəs də 70 manatı ödəmək arzusunda deyildi. Toybaşından 230 
manatı alıb, həmin puldan 23 manatını ona qaytardım. Bir-iki il- 
dən sonra həmin qapıda oğlan toyu olacaqdı. Bəyin atası mənim 
yanıma gəlib toyu aparmağı xahiş etdi ona dedim ki, kəsəmət 
kəsəssinizsə elə burada de, mən və yoldaşlarımız işimizi bilək, O 
da mənə bildirdi ki, həmişə sizinlə üzbə-üz qarşılaşanda xəcalət 
çəkirəm, siz kişi adamsınız. Ona söz verdim ki, arxayın ol, sizdə 
olacağıq. Nə yığışsa qəbuldur. 

Toyu başlamamışdan əvvəl bizinən qız toyunda kəsəmət kəsən 
qonşu da əlində bir cbeşlikə açılışda iştirak etdi. Zarafatla ondan so- 
ruşdum: Kəsəmət kəsəcəyik? O, «yox», «yox» «yox» deyərək sürətlə 
bizdən aralandı. Toyda səkkiz yüz manat pul yığışdı. Artıq Zəngilan 
toylarında da siyahı vardı. Mən də adımı siyahıya yazdırdım. 


Adilin toyu 
Haradasa 1967-ci ilin may ayı olardı. Məlikli kəndindən olan 


uşaqlıq dostum Feldşer Adil bir gün bizə gəldi və toyunu çal- 
mağı məndən xahiş etdi və bildirdi ki, Rəzdərədən Zeynəb adlı 

Tibb bacısı qaçırtmışam. Bu əslində qonum-qonşulardan ibarət 
bir kompaniya idi. Əksəriyyət kolxozçu və ferma işçiləriydi. Mən 
Arif İdris oğlu Şıxəliyevi və Yavər Əli oğlu Paşayevi götürüb 
Məlikli kəndinə getdim. Arif yaxşı nağaraçı idi, Yavər isə azacıq 
nağara çalmağı bacarırdı. Biz dəmir yolun qırağındakı elektrik 
dəyirmanının sol tərəfindən təzəcə cücərməyə başlayan Pambıq 
civələrinin arası ilə toy evinə getdik. İki-üç saatdan sonra bir ço- 
ban oyuna girdi, adı Qurban idi. Adilin əmisi qızının yoldaşıydı. 
O, bir sağıcı qadınla oyuna girmişdi, oyundən çıxmırdı, bir saata 
yaxın qan-tərin içərisində oyundan doymurdu. Sən demə sağıcı 
qadına eşq elan edibmiş. Yavərə pıçıldadıq ki, sən də gir oyna, iti 
hava sifariş elə, bəlkə bu təzə bəy eşqinə düşmüş Qurban yoru- 
lub çıxdı. Yavər beş qəqiqəyə artıq ayaq üstə güclə dayanan Qur- 
banı oyundan kənar elədi. İndi Yavər Ariflə mənim nəfəsizmizi 
kəsmək istəyir, oyundan çıxmırdı. Hərdən də «oşşi-oşşi» deyərək 
qışqırır, ləzgilər kimi süzürdü. Qaş-gözlə onu bir təhər oyundan 
çıxardıq. Toyu başa vuraraq yenə də Pambıq civələrinin arası ilə 
Mincivan-Pirçivan yoluna çıxdıq. 25 kiloqramlıq akkordeonu 
Yavərə şəllədik. Piyada ağzı yuxarı evimizə qayıdırdıq. Heç bir 
maşın düşmədi, biz də Yavərdən belə qisas aldıq. 


Süleymanın toyu 


Zəngilan şəhərində Məscidin yanında Lala oğlu Süleymanın 
toyunu çalırdım. Toydakıların əksəriyyəti qonşular və kolxozçu- 
lar idi. Süleymanin anası Lala xala ömrü boyu kolxozda pambıq- 
çı işləmişdi. Əmək qabaqcılı idi. Hamı toyda ürəklə iştirak edir- 
di. Lala xala Süleymanı atasız böyütmüşdü. Atam, Rüstəm əmi, 
Məhəmməd əmi, Tumas əmi, Müslüm əmi və s. Lala xala ilə bir 
kolxozda işləyirdilər. Məclis yekunlaşandan sonra biz Mincivana 
qız evinə getdik. Gəlini gətirəndə o, içəri girərkən qarşısını kəs- 
dik, belə olanda oğlanın ən yaxın adamları toyçulara pul verirlər. 
Süleymanla mən bir ildə, bir ayda, bir gündə anadan olmuşuq. 
Bir birimizi çox istəyirdik. Mən gözləyirdim ki, Süleymanın da- 

yısı dəllək Fərrux, Bacısı Tamaranın yoldaşı Fərrux və ya Süley- 
manın Ağdaşda yaşayan ata bir qardaşı bizə nəmər verəcəklər. 
Gözlədiyimizin əksinə oldu. Boynumun arxasından möhkəm bir 
zərbə dəydi. Bu hələ tam yetişməmiş böyük bir heyva idi, aya- 
gımın altına düşdü. Ora-bura göz gəzdirdim heyva meyvəsini 
qonşu Namazov Allahverdinin evi tərəfdən tullayan təzə bəy 
Süleyman imiş. O, mənə baxıb gülürdü. Qarmonu yerə tullayıb 
onu qova-qova tutdum. Bir ikisin çırpıb yerə uzatdım. Süleyman 
yerdə yıxılı vəziyyətdə gülürdü. Ağdaşda yaşayan atası sağ idi. 
Onun ünvanına bir-iki kəlmə xoş söz dedim. Süleyman gülə gülə 
mənə bildirdi ki, Asif bir Allah haqqı mən heyvanı gəlinin başına 
vurmaq istəyirdim cnavodkanıp düz götürə bilmədim. Biz qucaq- 
laşaraq öpüşdük və toyu çalmaqda davam etdim. Gəlinin başında 
meyvə (alma, nar, heyva və s.) vurulması adətini «Travma» aldı- 
ğım Süleymanın toyunda öyrəndim. 


Sərməz Əhmədovun toyu 


1980-ci ilin aprel ayı ənənəvi Lenin iməciliyi ərəfəsi idi. Zən- 
gilan rayon komsomol komitəsinin şöbə müdiri Sərməz Əhmə- 
dovun toyunu çalırdıq. Masa bəyi Heydərqulu Kərimov idi. Toy 
başlamamışdan əvvəl mən evdən götürdüyüm puldan 25 manatsi- 
yahıya yazdırmışdım. Sərməsin atası rəhmətlik Məmməd Əhmə- 
dovla böyük qardaşım Şamı möhkəm dost olmuşdular. Sərməslə 
də mənim isti münasibətim var idi. Məclisin şirin yerində toyda 
bir canlanma oldu ki, Rəmiş toya gəlir. Onu diş həkimi Alışla, 
Telman həkim gətirmişdi. Rəmiş məclisə gələndə biz hamımız 
ayağa durduq. O, kənardan beş-on dəqiqə bizim ifamıza qulaq 
asdı. Oxuyan Nüsrət müəllim, gitaraçı isə Cəfərov Davud idi. Hər 
ikisi Zəngilandan kənarda da məşhur idi. Rəmiş bizim oturduğu- 
muz yerə yaxınlaşdı. Çox sadə bir gitarası vardı, onu səs güclən- 
diriciyə qoşdu. Çalmazdan əvvəl mənə siz öz yerinizdə əyləşin və 
ifanızı davam etdirin dedi. Gitaradan nə səslər çıxardı, sanki bir 
orkestr çalırdı. Zəngilan musiqi məktəbində Şuşadan bir Əli adlı 

kamança müəllimi vardı, O Rəmişdən əl çəkmirdi ki, mənim tələ- 
bəm olub, gərək mənə də bir pay verəsiniz şərti kəsmək istəyirdi. 
Rəmiş gözü-könlü tox adam idi. Biz də Əli müəllimə heç bir qə- 
pik də vermədik. Bəlkə də dirəşməsəydi beş-on manat verərdik. 
Səhəri toy qurtara-qurtararda dəstəmizdən klarnet çalan məndən 
soruşdu.: Asif müəllim Qəhrəmana da bir pay verəssiniz? Qəhrə- 
man Davudun kiçik qardaşı idi, qoşa nağara çalırdı. Biz Davudla 
ona ayrılan payın yarısını verər, yarısını ikiyə bölərdik. Min iki 
yüz manat yığılmışdı. Toybaşının (Sərpayının) pulunu verəndən 
sonra (qaydaya görə yığılan şabaşın onda biri toybaşıya verilirdi.) 
hərəmizə nəqliyyat pulunu çıxandan sonra yüz yetmiş manat pul 
düşməliydi. Qəhrəmana yarım pay verib, yerdə qalanı da Davud- 
la mən götürəcəydim. Zəngilanda heç bir toyda bu qədər pul yı- 
ğılmamışdı. Klarnet çalanın verdiyi yersiz sual məni hövsələdən 
çıxardı, Bu an bizdən azacıq aralıda dayanan Sərməs müəllimi 
yanımıza çağırdım. Heç kimlə məsləhətməmiş ona dedim ki, mu- 
siqiçilər sizə hədiyyə olaraq iki yüz manat pul vermək istəyirlər. 
Xahiş edirəm onların sözünü yerə salma. Sərməsin xalası oğlu 
rəhmətlik Savalan müəllimi çağırdıq və iki yüz manatı sayaraq 
ona verdik. Heç kəs cınqırını da çıxarmadı. Pulu elə Sərməsgilin 
həyətində böldük. Qəhrəmana da bir pay ayırdıq. Klarnet çalana- 
da yüz yetmiş əvəzinə, yüz otuz altı manat düşdü. Onun yersiz 
sualından qazanan Sərməz müəllim oldu. Toyda bir ağız oxuma- 
yan, bir hava çalmayan (o, bunların heç birini bacarmırdı) Sərməz 
müəllim bizdən altmış dörd manat artıq götürdü. 


Yazdırdığı pulu pozduran kişi 


Keçən əsrin 80-ci illəri idi. Qəhrəmanov Məhiyyədinin əmi- 
si Məhişin qızının toyunu çalırdım. Toyun axırına yaxın uzun 
illərdən bəri tanıdığım, əvvəllər Qafan şəhərində yaşayan Tak- 
si sürücüsü Arifin toyxanaya girdiyini gördüm. Mənimlə görü- 
şüb-öpüşəndən sonra cibindən bir “beşlik» çıxarıb bizim masanın 
üzərinə qoyaraq məclisdə oturub yeyib içməyə başladı. Əyləş- 

məzdən əvvəl siyahıya iyirmi manat yazdırmağı da unutmadı. 
Arif yeyib-içsədə fikri bizdə idi. Arada toybaşını çağırıb üç mana- 
ta bir mahnıda sifariş elədi. On beş iyirmi dəqiqədən sonra mənə: 
Asif müəllim, xahiş edirəm bir segah çal deyib, əlini şalvar cibinə 
saldı, nə qədər qurdaladısa da bir şey tapa bilmədi. Ayağa duraraq 
siyahı yazanın qulağına nə isə pıçıldadı. Dəftərdəki iyirmi manatı 
pozdurub, 10 manat edərək, geri aldığı on manatı mənə verdi. 
O, Qafandan Ağkəndə köçmüşdü. Bizə verdiyi pullar da mənnən 
olan dostluğa görə idi. Mən apardığım toylarda həmişə adımı 
yazdırardım. Bu dəfə Arifin verdiyi onluğu siyahıya yazdırdım. 


Məzahir həkimin toyu 


Mürsəl Qocayev övladlarına toy edəndə ya bacısı Tellinin, ya 
da qardaşı Əlinin həyətində məclis qurdurardı. Məzahir həkimin 
də toy mərasimini Əligilin həyətinə salmışdı. Məclisə az adam 
çağırsa da qonaqları çox olurdu. Adətən Qubadlı, Ağbis, Yeməzli 
tərəfdən olanlar toyda daha fəal iştirak edir, onu dədə-baba toyları 
səviyyəsinə qaldırardılar. Gilətağ kəndindən olan Surxay müəl- 
İlim Mürsəl müəllimlə yaşdaş və yaxın dost idilər. Çox ürəklə 
məclisdə iştirak edirdi, tez-tez oyuna girirdi, rəhmətlik həm şəx- 
siyyətli, həm də pəhləvan görkəmindəydi. Axşam tərəfi Surxay 
müəllim bir cəngi çaldıraraq oyuna girdi. Ora-bura var gəl elədi. 
Elə bil ki, bir pəhləvan məşq edir və rəqibini gözləyirdi. Birdən 
o, Mürsəl müəllimə yaxınlaşdı, onu meydana dəvət etdi. Mür- 
səl müəllim dostunun niyyətini başa düşmüşdü. Odur ki, özünü 
görməməzliyə vurdu. Az keçməmiş Surxay müəllim yenə Mürsəl 
müəllimə yaxınlaşdı, gözlərini onun gözlərinə zilləyib meydana 
dəvət etdi, küşkü tutmaq istəyirdi. Mürsəl müəllim təcili tədbir 
görməsəydi, bu dəfə Surxay müəllim onu güclə meydana sala- 
caqdı. Mürsəl müəllim çox ağıllı bir fənd işlətdi, bu güləş fəndi 
deyildi, gözlərinin və əlinin işarəsi ilə az aralıda dayanmış Bəy- 
lər Həsənovu göstərdi. Nəticəni hiss edən Surxay müəllim sanki, 
yuxudan ayıldı, dərhal Mürsəl müəllimdən aralaşıb, bizə yaxınla- 

şaraq cibindən üç manat çıxarıbl Asif müəllim bir «Heyva gülü» 
çalın deyərək rəqs etməyə başladı. 


Mincivanda bir toy 


70-ci illər idi. Cəbrayıllı klarnet çalan Teymurla oğlan evin- 
də toy çalırdıq. İki günlük toyun axırıncı günü biz marş çalanda 
(marş toyun qurtardığını, yekunlaşdığını bildirir) gözlənilmədən 
bəy bizim masaya yaxınlaşaraq həmin gün üçün əziyyətlə topla- 
yıb diplomata qoyduğumuz pulu “Buda mənim deyərək diplomat 
qarışıq qaparaq gəlin otağına qaçdı. Belə bir nanəcibliklə birinci 
dəfə idi ki, rastlaşırdım. Amma qaçırılan pula görə gəlin otağına 
girmək olmazdı. Bəy də bunu bildiyindən gəlin otağında sığına- 
caq tapmışdı. Bəyin atasına, özündən böyük qardaşlarına heç nə 
demədən evə qayıtdıq. 

Bu olaydan bir müddət sonra Mincivanda yaxşı kişilərdən bi- 
rinin oğlu, özüdə çox mərifətli İmanov Cavanşirin toyuna dəvət 
olunmuşdum. Toyxanaya girəndə bizim pulu çırpışdıran köhnə 
bəyin qolunda qırmızı dayanıb toybaşı qismində bizi gözlədiyini 
gördüm. Bəyin atası Kazım kişi mənim böyük qardaşımla əsgər- 
likdə bir hərbi hissədə qulluq etmişdilər, aralarında xətir-hörmət 
var idi. Kazım kişi başda olmaqla yaxın qohum-əqraba (buna 
Zəngilanda “iç adamlar» deyirdilər) toyun açılışında iştirak et- 
mək istəyirdilər. Bu dəfə də mən gözlənilmədən toybaşının qo- 
lundan qırmızını açaraq onu bu işdən uzaqlaşdırdım. Arada xeyli 
sükut oldu. Köhnə bəy öz qələtini etiraf etdi, Kazım kişinin xahişi 
ilə toybaşının qırmızısını yenidən qoluna bağladım. O, üzr istədi 
və toybaşı vəzifəsini ləyaqətlə başa çatdırdı. 


Yarımçıq toy yarımçıq qalan ömür. 
Ermənistanla münasibətlərin kəskinləşdiyi ilk dövrlər idi. 


Zəngilan şəhərində xətrini istədiyim bir ailədə: Əliyev Əli ilə 
Leyli xalanın kiçik oğlu, Təhsil şöbəsində mühasib vəzifəsində 

işləyən Əliyev Eyvazın toyunu aparırdım. Toyun ilk günü gecə 
xəbər gəldi ki, Zəngilanlı cavanlar Pirçivan stansiyasından Ye- 
revana (İrəvana) gedən «Zongozur» qatarının vaqonlarını daşa 
basıblar. Şüşələr qırılıb, bir neçə gənci milis şöbəsinə aparıblar. 
Evin böyük yeznəsi Zəngilan Rayon Xalq Nəzarəti Komitəsinin 
sədri İbiş Məmmədovun məsləhəti ilə toyu yarımçıq saxlamalı 
olduq. Xeyli adam bu qərardan narazı qalsa da “toyun bu işə nə 
dəxli var» desə də İbiş müəllim haqlı idi. Axı toyda iştirak edən- 
lərə yeməklə bərabər içki də verirdilər. Qanı coşan gənclər isə 
xəta çıxara bilərdilər. Səhərisi mən Eyvazın toyuna musiqiçi kimi 
deyil, qonaq kimi getdim. Siyahıya da iç adamlar kimi adımı yaz- 
dırdım. Gecə rayonumuzda yaşayan Qərib Mirimli adlı bir pəh- 
lavan yüzlərlə gənci başına toplayaraq milis şöbəsinə aparılmış 
gəncləri azad etdirmişdi. 

Məkrli düşmənlərin baş tutan arzuları həqiqətə çevrilmişdi. 
Biz artıq rayonu tərk edib Bakıda yaşayırdıq. Eşitdik ki, Beyləqan 
istiqamətində haylar Qərib Mirimlini də qətlə yetiriblər. Toyu ya- 
rımçıq qalan Eyvaz Təhsil şöbəsində baş mühasib işləyirdi. Bir 
gün eşitdim ki, xəstələnib. Nəsimi rayonundakı onkolofi xəstəxa- 
nada əməliyyat olunub. Yaxın dostum Malik Hacıyevlə onu yo- 
luxmağa getdik, ürək-dirək verdik. Təəssüf ki, bir müddət keçən- 
dən sonra onun yarımçıq toyu kimi ömrü də yarımçıq qaldı. Allah 
rəhmət eləsinl 


Yarımçıq dayandırdığım toy 


1976-cı il olardı. Zəngilan şəhərində imkanlı bir adamın to- 
yunu çalırdım. Əsas toy sabah olacaqdı. Şənbə günü toyu gü- 
nortadan ac qarnına başlasaq da ev yiyəsi bizi yeməklə təmin et- 
məyi heç ağlına belə gətirmirdi. Halbuki, yaxın adamlar oturub 
yeyib-içirdilər. Bir azdan onlar durub saatlarla oynayacaq, bizi 
əldən salacaqdılar. Dəstənin ən yaşlı üzvü qoşa nağara çalan dilə 
gəldi, məndən icazə alıb bəyin atasından bizim üçün də yemək 
istədi. Bəyin atası coşdu, nə coşdu qoşa nağaraçı Firidunov Mu- 

saya nələr demədi? Mən buna dözmədim, ev sahibi məndən iyir- 
mi yaşa qədər böyük olmasına baxmayaraq ona qapında çağırdı- 
ğın qonağı təhqir etmək sənə yaraşmaz, Musanı təhqir etmək, elə 
məni təhqir etmək deməkdir. Əgər yemək hazır deyilsə, o süfrədə 
oturanlara haradan verirlər? Əgər hazır yemək varsa musiqiçilərə 
niyə vermirsiniz? -dedim. 

Biz heç nəyə məhəl qoymadan, şələ-şüləmizi yığışdırıb, ora- 
dan uzaqlaşdıq. Beləliklə, toy yarımçıq qaldı, toy sahibi yed- 
di-səkkiz saatdan sonra ələk-fələk edib başqa bir dəstə tapıb gə- 
tirmişdi. 


Həkəri hövzəsində bir toy 


1983-cü ilin yayı idi. Ailəliklə 30-a yaxın Zəngilanlı ailəsi ilə 
əvəllər bizim olmuş sonralar ermənistan ərazisi sayılan «Molla Bu- 
lağı» yaylağında dincəlirdik. Həmin bulaq prokuror şoferi işləmiş, 
«Lavka Əzizinə atasının adı ilə bağlıdı. Yaylağa köç etməmişdən, 
rayonda bir neçə toya söz vermişdim. Yaylaqdan toy günündən bir 
gün əvvəl şəhərə qayıtdım. Oğlan evi Zəngilan şəhərində, qız evi 
isə Həkəri hövzəsindəki kəndlərdən birində idi. Toy sahibi çox var- 
lı olsada xəsisliyi ilə tanınan bir adam idi. Şənbə günü dəstəmizlə 
qız evinə getdik. Evimizdə heç kim olmadığından mən naharsız 
idim. Qız evində toya başladıq. Hamısı qadınlar idi. Bəyin atası 
da öz qardaşı ilə kişilər üçün düzəldilmiş yığcam məclisdə əyləşib 
təzə qohumları ilə yeyib içməyə başladı. Biz diqqətdən kənarda 
ac susuz qaldıq. Biz gəlini gətirəndə qızın atası, çox hörmətli və 
çörək verən adam bunu bildi və məni tanıdığına görə yaxınlaşıb 
üzrxahlıq elədi. Təzə qudasına da məzəmmətlə: 

- Asif müəllimgili niyə bizimlə otuzdurmamısınız, onlara heç 
nə verilməyib-dedi. Oğlan evinə çatdıq, onu qənimət bildik ki, 
Dağüstü pavilliondakı kababxanaya getdik. Doyunca yeyib içdik. 
Qız evində yığdığımız pulu da orada xərclədik. Biz paviliyondan 
qayıdanda bəy atası məndən soruşdu ki, harada idiniz? Dedim ki, 
kababxanada o da gileyləndi ki, məni niyə aparmadınız? Mən də 

dedim ki, siz qız evində xubuncan yeyib içəndə bizi niyə dəvət 
etmədiniz? Sualıma cavab verə bilmədi. Sabahkı qonaqlar üçün 
böyük bir cöngə kəsilmişdi. Onu doğrayır yerbə-yer edirdilər. 
Adətən həmin heyvanın içalatını bişirib, siftə günü yığışan qo- 
num qonşuya, qohum əqrəbaya süfrə açırdılar. Biz musiqi alətlə- 
rimizi və səsgücləndirici aparatı tənzimləyib toya başladıq. Gecə 
saat birə qalanda toyu kəsdik, süfrəyə araq qoyulmamışdı. Əy- 
ləşənlərdən araq istəyən oldu. Toy yiyəsi 30-a yaxın adama iki 
butulka araq verdi. Belə yöndəmsiz, simic adama birinci dəfə idi 
ki, rast gəlirdim. İctimai binada yaşayan toy sahibinin qonşuların- 
dan Məzahir həkim və təcili yardım sürücüsü Əsəd də məclisdə 
idilər. Sabah toyu davam etməliydik. Toy sahibindən ağlım bir şey 
kəsmirdi. Ailə-uşaqlarım yaylaqda, qaz peçi və balonunu da ora 
aparmışdıq. Bəy atasından soruşduq ki,səhər nahar eləyib gələk, 
yoxsa burada heç olmazsa bir stəkan çay verəssiniz? O da bidirdi 
ki, naharı bizdə edəcəksiniz yaxşı xaş olacaq. Səhəri gəldik, doğ- 
rudanda çox əla bişirilmiş xaş verdilər. Bəy atasının qardaşı və 
qohum əqrabası da gəlmişdi. Süfrəyə bir butulka araq qoydular. 
İlk etiraz edən bəyin əmisi oldu. O, da böyük qardaşını amiranə 
səslə çağıraraq: Bu araqdan bir butulka da gətir, mənə iki butulka 
bəs edir — dedi. Böyük qardaş dinməz söyləməz onun söylədiklə- 
rini yerinə yetirib, ordakı qonaqlara da içi biz qarışıq iki butulka 
araq verdi. Mən içki içməsəmdə yoldaşlarımdan içoni vardı. Toya 
iyirmi manat yazdıracaqdım. Ancaq on manat yazdıırdım. Toy 
qurtaranda bəy atası məndən soruşdu: Asif müəllim yoldaşların 
niyə siyahıya yazılmadılar. Bu yonulmamış adama: Nə yığılıb ki, 
nə də yazdırsınlar, hərəyə on beş manat düşür dedim 


Zəngilanda çaldığım ilk və son toy 


İyirmi beş ilə yaxın toylara getmişəm. İlk çaldığım toy qon- 
şumuz Həsən əminin qızı Mədinənin toyu olub. Bu, 1965-ci ilin 
avqust ayında baş verib. Mədinəni bacım kimi çox istəyirdim. İş 
elə gətirdi ki, sonralar Mədinə xanımla iyirmi ilə yaxın rayon Pi- 

oner və məktəblilər evində bir yerdə işlədik. Onun oğlanlarının 
da toyunu mən apardım. Zəngilanda axırıncı çaldığım toy Əslən 
Qunqışlaq kəndindən olan Zəngilan şəhərində özünə ev tikdirən 
Cəbiyev Əvəzin qızının toyu olub. Ümumilikdə təxminən iki 
minədək toy çalsam da bu gün mənimlə can bir qəlbdə olan Hacı 
Əli qardaşımgilldə toyda olmamışam. Məcburi köçkünlük vaxtı 
təxminən 1995 və ya 1996-cı ildə Neft Akademiyasının tələbə 
şəhərciyində yaşayan Zəngilanlı dostlarımla tramvay xətti (Zoo- 
parka tərəf) kənarında toplaşıb söhbət edirdim. Eldar Əsgərovun 
bizə yaxınlaşdığı və məni qızının toyuna musiqiçi kimi dəvət et- 
məsi mənə qəribə gəldi. Ona dedim ki, ay qardaş axı mən 1991-ci 
ildən bu sənəti tərgitmişəm. Əl çəkmədi ki, mənim oğlanlarımın 
toyunu çaldığın kimi qızımın da toyunu sən aparmalısan. O, mə- 
nimlə söhbət edərkən böyük qardaşım Şamı da ora gəldi, Eldar 
ona dedi ki, yoldaş Bağırov, axı kiçik Bağırov məni eşitmir. Şamı 
işdən halı olub: 

- Eldar düz deyir, sən mütləq onu qızının toyunu çalmalısan. 
Gitara çalan Novruz Hacıyevlə indiki H.Əliyev sarayının yaxın- 
lığında, həyət evində toyu çalarkən bir nəfər orta yaşlı adam bizə 
yaxınlaşıb, axşam tərəfi tramvay parkının yanındakı restoranda 
nəvəsinə ad günü keçirəcəyini bildirib, ora getməyimizi xahiş 
etdi. Saat 15-16 radələrində Eldargilin məclisini qurtarıb, ora get- 
dim. Payıma xeyli pul düşdü. Bundan sonra Novruzgillə bir neçə 
toya getsək də köhnə sənətimi davam etdirmədim. 


Hafiz Baxış. Bizim dost itirən vaxtımız deyil 


Gəlin itirməyək dostları, qardaşl 
Onsuz da çox deyil yaxşı dost, sirdaş. 
Dostluq qalasından bir kərpic, bir daş 
Uçurub aparır hər saat, hər il- 

Bizim dost itirən vaxtımız deyill 

Bir könül həmdəmi tapana qədər 
Can evi illərlə olur dərbədər. 
Var-dövlət dünyada gəlib də gedər, 
Hər şeyə göz yumub dosta et meyil- 
Bizim dost itirən vaxtımız deyill 


Tutmursa xasiyyət, tutmursa ürək, 
Havayı duz dadıb, kəsməyək çörək. 
Dostun hər cövrünə qatlaşıb gərək, 
Olaq yaxşısına, pisinə qayil- 

Bizim dost itirən vaxtımız deyill 


Onsuz da qısadır, dönükdür ömür, 
Tale biz deyəni həmişə demir. 

Ey dost, biz nə daşıq, nə də ki, dəmir, 
Əsl dost yolunda ikiqat əyil- 

Bizim dost itirən vaxtımız deyill 


Dünyanı tutub ha qalan deyilik, 
Əbədi məskən də salan deyilik. 
Ömrü bir də satın alan deyilik, 
Dostluqda hər anın qiymətini bil- 
Bizim dost itirən vaxtımız deyill 


Canını istəsə, dosta qurban de, 

Dərdinə çarə qıl, ona dərman de. 

Dost sənə “çorə dese, sən ona “canə de, 
Düşməni dost edir xoş söz, şirin dil- 
Bizim dost itirən vaxtımız deyill 


Hafiz, dar ayaqda dosta ol dayaq, 


Dostluğu müqəddəs bir nemət sayaq. 


Fitnə-fəsadlara məhəl qoymayaq, 
Çəkək nankorların gözlərinə mil- 
Bizim dost itirən vaxtımız deyill 

Sən bunları anlamazsan 


Zəngilan şəhərində birinin toyunu çalırdım. Toyun sonuna 
yaxın xatirini istədiyim toy sahibi mənə dedi ki, toydan sonra qa- 
lın, bizim arvad sizin üçün xüsusu plov dəmləyib, birlikdə yeyək. 
Onu qırmadım və yaxşı, qalarıq, dedim. 

Elə təzəcə oturmuşduq ki, rayondakı məsul işçilərdən biri, 
başqa yerdən gələn qardaşı ilə toyxanaya gəldi. Onu da deyim ki, 
o günortaüstü məclisdə iştirak eləmişdi. 

Bu cgözlənilməz qonaq? gəlib oturdu. Ev sahibinin oğlu rus 
dilini bildiyindən və bu dəvətsiz qonağın da xanımı rusdilli oldu- 
ğundan bunlar başladılar rus dilində danışmağa. Ev sahibi bunla- 
ra baxır əsəbiləşirdi. Sonda dözməyib oğluna dedi: 

-A, bala filankləs, bizim dildə danışın biz də anlayaq, görək 
nə deyirsiniz. 

Aradan bir az keçdi, bunlar yenə də rusca danışmağa davam 
etdilər. Bu dəfə ev sahibi qonağa belə dedi: 

-Yoldaş Qanmazov mümkünsə bizim dildə danışın, görək axı 
nə deyirsiniz. 

Dəvətsiz qonaq görün ev sahibinə nə dedi: 

-Ə, sən bunları başa düşməzsən. Bu söhbət qəlizdi. Sən Keri- 
movdan (Nəzir Kərimov nəzərdə tutulur) başqa kimi tanıyırsan. 
Ondan yuxarıda Moskva var, Brejnev var. Orada Avropa yox, Ev- 
ropa var, Asiya yox, Azii var. Bunlar sənlik deyil. 

Biz hamımız pərt olduq. Ev sahibi də baxırdım ki, dil-doğağı- 
nı gəmirir. O, evə gedib əlində iki soğan və bir neçə də çiy kartof 
gətirib onların masasına qoydu və dedi: 

-Ə, sən mənə qanmaz deyirsən. Ə, utanmaz, səni götürüb bu- 
radan elə tullaram ki, gedib bu qonşunun yox e, o birinin həyətinə 
düşərsən. Ə, dur buradan cəhənnəm ol. 

Onu da deyim ki, ev sahibi bu dəvətsiz qonaqdan bəlkə də on 
il yaşca böyük idi. 

IV FƏSİL 
YARADICILIĞI 


Asif müəllimin dövrü mətbuatda yüzlərlə elimi və punlisistik 
yazıları dərc olunub. Mən burada sadəcə ikisi barədə məlumat, 
daha doğrusu iki yazını olduğu kimi sizə çatdırmağı özümə borc 
bildim. Mənim anlayışıma görə yazı yazılanlarla yazı yazan eyni 
əqidəli insanlar olarsa bu yazı həm yazanı həmdə ki, yazılanı yax- 
şı mənada tanıdar. Asif müəllimin yazdığı bu iki, yazının qəhrə- 
manları elə onun kimi eyni əqidəli insanlardı. 


Novruz bayramı 


Ağlım kəsən ötən əsrin əllinci illərindən Zəngilanın işğal gü- 
nünədək qırx ildən artıq bir dövr qədimliyi, zənginliyi və milliliyi 
ilə həmişə yaşar Novruz yaddaşımda belə həkk olub. 

Beş-altı yaşlarımda kəndimiz Pirçivanda bu bayram keçi- 
riləndə müharibənin ağrı-acıları hələ qaysaq bağlamamışdı. Ata- 
sının, ərinin, oğlunun, qardaşının, nişanlısının geri qayıdacağını 
gözləyən yüzlərlə insanların gözləri yollara dikilmişdi. SSRİ-nin 
rəhbəri «millet atası» Stalin də sağ idi, təmizliyi, kişiliyi həmdə 
qəzəbi və qəddarlığı ilə seçilən Mir Cəfər Bağırov da. Bu başdan 
deyim ki, Novruza məqsədli şəkildə dini don geydirildiyindən 
onun qeyd edilməsinə müəyyən qadağalar qoyulmuşdu. 

Bu bayramı yanlış olaraq «Conab Əmir bayramı adlandı- 
ranlar da az deyildi. İl axır çərşənbə və Novruz bayramlarında 
kommunist partiyasının sağ əli, belə demək mümkündürsə gənc- 
lər arasında onun agenti sayılan Komsomol Komitələrinin xüsu- 
si patrul dəstələri gizli şəkildə evləri, qapıları gəzir, gecələr çillə 
çıxaranları şənlik keçirənləri səhərisi günü ifşa edirdilər. Hətta 
onlara təhsil aldıqları məktəblərdə, işlədiyi müəssisələrdə töhmət 
də elan olunardı. Bütün bu təqiblərə baxmayaraq, ucqar dağ rayo- 

nu Zəngilanda böyükdən kiçiyə hamı həsrətlə Novruzun gəlişini 
gözləyirdi. Bayrama bir-iki ay qalmış hər bir ailə özünə məxsus 
şəkildə Novruza hazırlaşar, evlər ağardılar, qapı-pəncərə rəng- 
lənər, paltar-palaz, yatacaq təmizlənər, işlədiləcək ərzaq və şir- 
niyyat tədarük edilərdi. 

İlaxır çərşənbədən əvvəlki həftədə qəbir üstü (qara bayram) 
mərasimi keçirilərdi. Qəbir üstü günü, ilaxır çərşənbə və Novruz 
bayramı günlərində bişirilən plovda ancaq nehrə yağından istifa- 
də edilərdi. Heç bir ailə mağazadan yağ almazdı. Bu onunla izah 
olunurdu ki, həmin yağın təmizliyinə etibar yoxdu. Çünki Rusi- 
yadan gətirilirdi. Qapısında mal-heyvanı olmayanlar qonşu Qu- 
badlı rayonunun Xocahan kəndindəki həftəbazara getməyi üstün 
tuturdılar. 

Qəbir üstü günündə səhər-səhər əsasən qadınlar dəstə -dəstə 
qəbristanlığa baş çəkər, qəbirlərin üstündə ağlayar, ürəklərini bo- 
şaldar, Quran oxutdurardlılar. İli çıxmayanların qəbirləri üstünə 
ziyarətə qohumlarla bərabər yaxın qonşular, tanışlar da təşrif bu- 
yurardılar. Həmin gün kişilər orada azlıq təşkil edərdilər. Onlar 
əsasən qəbirlərin uçulan, çatlayan yerlərini düzəldər, ətrafdakı 
gül-çiçəklərin, ağacların diblərini belləyər, Quran oxuyanların 
haqqını ödəyərdilər. Əksər evlərdən buraya gecədən bişirilmiş 
plov (aş) gətirərdilər. 

Qəbir üstü günündəki plovu ətlə hazırlamazdılar. Bu plovun 
aş qarası-ərik, albuxara qurusundan, kişmiş, xurma, şabalıd, so- 
ğan, sarikök və s. ibarət olardı. Plovdan ən aşağısı yaxınlıqdakı 
yeddi evə pay çəkilərdi. Hamı istəyərdi ki, kimsəsiz və ya im- 
kansız ailələrə birinci baş çəksin. Əslində qəbir üstü günü (qara 
bayram) dirilərin ölüləri yad etməsi, onları unutmadıqlarını bil- 
dirməsi, ağrı-acının, qəm-kədərin, el-oba ilə birlikdə daha asan 
aradan qaldırmasını bariz şəkildə təcəssüm eyləyirdi. 

Qəbir üstü günü mərasimindən sonra qarşılanılacaq il axır 
çərşənbədə insanlardakı narahatçılıq, bədbinlik, qəm-qüssə nik- 
binliklə, xoş əhval-ruhiyyə ilə əvəz olunardı. Yalnız yaxın adam- 
larının ili çıxmayanlar bayram günü qovurqa (buğda) qovurmaz 

şəkərbura, paxlava, əyirdək, şorqoğalı, boyanmış yumurta hazır- 
lamaz, səməni becərməzdi. Bunları yaxın qonum-qonşulaqr gə- 
tirərdilər. Matəm içərisində olanlar isə həmin sovqatı təmkinlə 
qəbul edər, bayram günlərində özlərini nisbətən toxtax tutar, heç 
kimin bayram ovqatını korlamaq istəməzdilər. Kosa, keçəl, yüz- 
lərlə uşaq çiyinlərində torba hədiyyə üçün qapını döyürdüsə onla- 
rı gülər üzlə qarşılamaq və yola salmaq lazım idi. 

Bayrama bir neçə gün qalmış hər bir valideyn uşaqları üçün 
təzə pal-paltar alardı. Anaları uşaqlarına yun və xiyəti (baramadan 
toxunan —9.S) corablar toxuyardı. İl axır çərşənbə və Novruzda 
bütün həyətlərdə və çillə çıxarılacaq yerlərdə tonqal qalanmasın- 
dan ötrü əvvəlcədən ot-ələf, çır-çırpı, odun, hətta avtomobil şin- 
ləri (sıradan çıxmış məxsus olduğu idarə, müəssisə və ya kolxo- 
zun qarafınnda saxlanılan) toplanırdı. Daha doğrusu şinləri həmin 
yerlərdən oğurlayırdılar. Tutulanlar da olurdu. 

Qəbir üstü günü sovulandan sonra bayramın ilk atributların- 
dan biri yumurta döyüşmələri başlardı. Qaydaya görə sınan yu- 
murta sındıran yumurtanın sahibinə verilirdi. Yumurtanın bərk və 
ya boşluğunu dişə toxundurmaqla bilənlər də az deyildi. Onlar 
yeri düşəndə xam rəqibə asanlıqla qalib gələr, yumurtanı Aldəyiş 
edirdilər. Elələri vardı ki, hind toyuğunun yumurtasından (o çox 
bərk olur), ya da üç-dörd ay duzda saxlanmış yumurtadan istifadə 
edirdi. Yumurta ilə başga bir oyun «gatara düzməə də vardı. Bu 
zaman maili yerdən diyirlənən yumurta təxminən bir metr aşağıda 
yumurtalardan hər hansı birinə toxunurdusa onu diyirlədən oyun- 
çu həmin yumurtanın hamısına sahib çıxırdı. Udulan yumurtalar 
salamat qaldığından onları uzun müddət saxlamaq mümkün idi. 

Günin ikinci yarısından gecə yarıyadək qapı-qapı gəzib bay- 
ram payı toplayanların demək olar ki, hamısı üçün ən yaxşı pay 
yumurta sayılırdı. Pirçivandakı cMəscid düzüb, onun yanındakı, 
«Ala qapı? dispetçer mənətəqəsi rolunu oynayırdı. Köhnə Pirçi- 
vandan da bura yumurta döyüşdürməyə gələrdilər. Məhəlləmizin 
tanınmışları: çayçı Allahverdi Namazov, aşbaz Xəlil İbrahimov, 
Cəmil, Suqurət, Qurban, Mansur Mustafayevlər, İsa Əkbərov, 

yenicə müəllimlik fəaliyyətinə başlayan Əsgər Əsgərov, Abbas 
Hüseynov, milis starşinası Ədil Kərimovun da öz hay-küyləri ilə 
buradakı iştirakı bayrama xüsusi ləzzət verərdi. 

Məscid düzündə həmçinin kimin harada və ya kimin evində 
çillə çıxaracağı, uşaqlara hansı evdə daha yaxşı pay verildiyi mə- 
lum olurdu. Gecədən səhərədək cavanlar (bu oğlanlara aid idi) 
burada bir neçə dəfə görüşər, sanki, bir-birinə hesabat verərdilər. 
Maraqlıdır ki, adi günlərdə toran vurmamış uşaqlarını evlərinə 
səsləyən valideynlər bayram vaxtı onları tamam sərbəst buraxar- 
dılar. 

Çillə çıxardan evlərdə əsasən qızlar olardı. Onların anaları 
qızlarının dönə-dönə ev yiyəsinə tapşırardıdılar. Qızlar biş-düş 
edər, səhərədək deyib gülərdilər. Çox vaxt məclislərində musiqi- 
çilər də olardı. 

Məhəlləmizdə çillə adətən Sayad xala, Nənəxanım xala və 
Məhluqa xalagildə çıxarılardı. Qızlar plovu həyətdə bişirər- 
dilər. Nəzarət zəif olanda bəzən plov qazanı oğlanlar tərəfindən 
yoxa çıxardı. Qazanın yerini tapan oğlanlar çillədə iştirak etmək 
hüququnu qazanardılar. Bayramın yazılmayan bir qanunu vardı. 
Uşaqdan-böyüyə hamı bayram süfrəsinə əyləşməzdən öncə ya- 
nan tonqalın üzərindən o baş, bu başa tullanar: -«Ağırlığım-uğur- 
luğum burada galsın»! deyərdi. 

Qışın, saxtnın ağrı-acısını yaşamış, torpağın oyanrışı, ru- 
zi-bərəkət üçün münbit şəraitin yarandığı günü gözləyənlər üçün 
bundan əziz bayram ola bilməzdi. 

Bu bayramda il boyu küsülü olanlar barışardı. Müxtəlif ar- 
zulu insanlar gecələr qulaq falına çıxardılar. Onlar xəlvətcə qa- 
pıya yaxınlaşar, xoş xəbər eşitdikdə özləri ilə gətirdikləri suyu 
içəri səpərdilər. Bəziləri tanınmamaq üçün qiyafətlərini dəyişər, 
nadir hallarda qızlar oğlan, oğlanlar isə qız paltarı geyinərdilər. 
Belələləri ancaq öz yaxın qohum və qonşuların qapısına gedər, öz 
baməzəlikləri ilə onları o ki, var güldürərdilər. 

Qeyd etdiyimiuz kimi oğlanlar neçə aylardan bəri topladıq- 
ları ot-ələf, odun, maşın şinlərini Pirçivan kəndinin ən hündür 

dağlarına daşıyardılar. Bu məqsədlə Pirçivan piri, sonralar dağ 
üstü park salınan yer, kəndin aşağı hissəsindəki Təbrizli qışla- 
ğının üstündəki dağ seçilərdi. Bu yerlər hər bir tərəfdən aydın 
görünərdi. Özləri ilə bayram sövqatı götürən gənclər səhərə qədər 
həmin tonqalların ətrafında rəqs edər, çalıb oxuyardılar. Onların 
səsi bütün aləmə yayılardı. 

Çillə çıxardanlar səhərə yaxın axar suya baş çəkər, əllərini 
orada yuyar, ürəklərindəki arzularını suya danışardılar. Bir neçə 
gün davam edən bayram təkcə evlərdə və həyətlərdəki şənliklər- 
lə tükənmirdi. Bu bayram gündüzlər də bağ-bağatda öz əksini 
tapardı. Bayram ərəfəsində baharın ilk müjdesini qaranquşların 
yenidən gözə dəymələri, çəmənliklərdə, ağacların, kolların dibin- 
də xoş ətiri aləmi bürüyən boynu bükük qan bənövşələrin utan- 
caqlıqla torpağın tərkinədən boylanaraq «gol dər moni» demələri 
hamını ona çəkərdi. 

Məktəblərdəki yaz tətili günləri qız və oğlanlar üçün tam 
sərbəstlik yaradardı. Qızlar uca ağaclardan asdıqları kəndirdə 
«küfeyli», oğlanlar isə cçilədbə, «çiling —ağac», «onzoli», «süd- 
lü sümük», «cızıgdan çıxma» oynayardılar. Günorta vaxtı süfro 
salınar, hamı bir yerdə nahar edərdi. Nahara verilən plovu qızlar 
elə orada bişirərdilər. 

SSRİ-nin tərkibinədəki Azərbaycan o zamanlar qeyri iş günü 
kimi qeyd edilən 1-2 may Zəhmətkeşlərin Beynəlxalq Həmrəy- 
liyi günü və 7-8 noyabr Böyük Oktyabr Sosialist İnqilabı bay- 
ramları siyasi xarakter daşıdığından xalqımız üçün məcburi və 
həzmediləmz sayılırdı. Novruzda isə təbiətlə yanaşı bütün yatmış 
arzular oyanırdı. 

Respublikamızda televiziya 1956-cı ildə ildən fəaliyyətə baş- 
lasa da Zəngilanda ötürücü stansiya 70-ci illərin ortasında tikildi. 
Evlərdə yalnız radiolar məllumat və əyləncə vasitəsi idi. Tək-tək 
vəzifəli adamların evlərinə telefon çəkilərdi. El-oba, qohum-qar- 
daş bu səbəbdən heç olmasa günaşırı bir- birinə baş çəkər, hal-əh- 
val tutar, bir stəkan çay içərdi. Get- gəl canlı ünsiyyət isə onları 
daha mehriban edərdi. Milli bayramımız Novruzda isə bu doğma- 

lıq birə-beş artar, daha da şirinləşərdi. Mən, Novruz bayramının 
Pirçivan kəndində keçirilən müəyyən məqamlarından söhbər aç- 
dım. Əslində bu Zəngilan rayonunun bütün yaşayış məntəqələ- 
ri üçün xarakterik idi. Bir neçə məqamı da qeyd etməyi vacib 
bilirəm. İl axır çərşənbə və Novruz günlərində heç bir ailənin 
süfrəsində spirtli işki olmazdı. Belə fikir heç ağıla da gəlməz- 
di. Həmişə, xüsusən bayram günlərində qonşu (Kafan rayonunun 
Sav Şeşkert, Kilsə, Hənd, kəndərindən) haylar süfrəmizə qonaq 
olardılar. 

Heç bir ailə onlara pis sifət göstərməzdi. Bir neçə gün qal- 
dıqdan sonra onlar evlərinə qayıdardılar. Haylar gedəndən dərhal 
sonra qapı-pəncərə bir neçə gün açıq saxlanılardı. Bu ona görə 
edilirdi ki, oradakı xoşagəlməz iy-qoxu çəkilsin. Onların istifa- 
də etdikləri qab-qacaq, stəkan-nəlbəki, hətta yatacaq axar suda 
dəfələrlə yuyular, salavata çəkilərdi. Böyüklərimiz hayların mur- 
dar olduqlarını müəyyən qədər nümayiş etdirsələr də onların əsl 
xislətini mövcud rejimden ehtiyatlanaraq bizə tam şəkildə açıg- 
laya bilmirdilər. 

Ötən əsrin altmışıncı illərinin axırlaırnda Azərbaycan KP MK- 
nın katibi, yazıçı-dramaturq Şıxəli Qurbanovun səyi nəticəsində 
respublikada yazın gəlişi «Bahar bayramı» adı altında təntənəli 
şəkildə keçirilməyə başladı. Bundan sonra Zəngilanda da Nov- 
ruzun layiq olduğu səviyyədə qeyd edilməsi üçün yollar açıldı. 
Milli liderimiz Heydər Əliyevin respublikamıza rəhbərliyi illə- 
rində isə Novruz bayramı daha yüksək səviyyədə, yeni çalarlarla 
pik zirvəsinə çatdı. 

Novruz bayramlarıda bəzən çox gülməli və ömür boyu yad- 
dan çıxmaz hadisələr də olurdu. 

Onlardan bir neçəsini sizlərə çatdırım. 

Məhəlləmizdəki sinif yoldaşlarım Kamil Əsədov, Arif Şıxoli- 
yev, Hüseyn Məmmədov, Xürrəm Həsənov və başqaları bayram- 
da daha çox qazanmaq üçün ona on beş, iyirmi gün qalmış xüsusu 
hazırlıq görərdik. Bu tonqallarda yandırılacaq şinləri toplamaqla 
yanaşı, üzümüzə taxmaqdan ötrü qoyun və keçi dərisindən maska 

düzəltmək, boynumuza taxmaq üçün ilbiz çanaqlarını bağlardan 
yığmaq, torba çiynində qapılara gedərkən ev yiyəsinə uyğun tə- 
riflər demək, özümüzlə götürdüyümüz qarmon, tütək və nağarada 
ifa olunacaq havaları dəqiqləşdirmək kimi vəzifələr daxil idi. 

Burasını da deyim ki, hazırladığımız maska olduqca dəhşətli 
idi, nabələd adamlar, xüsusən də uşaqlar bizi bu qiyafətdə gör- 
dükdə vahiməyə düşürdülər. Biz isə bunu dərk etmir, daha çox 
bayram hədiyyəsi barədə düşünürdük. 

Meşə idarəsi məhəlləmizdə yerləşirdi. İdarənin müdiri Qası- 
mov soyadlı orta yaşlı dolu bədənli kişi isə deyildiyinə görə güləş 
üzrə idman ustasıydı. Yoldaşlarımıdan biri dirəşdi ki, icazə ve- 
rin onun evinə mən gedim, yumurta, şəkərbura ilə bərabər Qası- 
movdan pul da qoparacağam,siz mənim havamı çalın. O, maska 
sifətində oynaya-oynaya içəri daxil oldu. Onun içəri girməsi ilə 
evdə tükürpədici qışqırıqlar eşidilməyə başladı. Onlar bu cəcaib 
varlığın», nə olduğunu hələ də dərk etməmişdilər. Müdir isə bunu 
ona sataşmaq kimi qiymətləndirərək, bir göz qırpımında dostu- 
muzu başına alaraq, hələdə evdəki sökülməmiş odun peçinin üs- 
tünə çırpdı. Zərbədən peçin içəridəki və pəncərədən bayıra çıxan 
boruları yerə töküldü. Dostumuz qışqırırdı. 

-Yoldaş Qasımovl Öldürmə məni, bu bizim adətimizdir 1 Qa- 
sımov da bu adətə o ki, var söydü, onu döyərək əldən saldıqdan 
sonra başına alaraq açıq qalmış qapıdan dörd-beş mert aralı tulla- 
dı. Əraziyə milis çağırsalar da biz oradan uzaqlaşa bildik. Maska 
ilə «boyunbağı» nı xəlvəti bir yerdə gizlədik. Bu bizə bir dərs 
oldu, başa düşdük ki, düzəltdiyimiz maska və «boyunbağı» nın 
zərəri xeyrindən qat-qat artıq imiş. 

Başqa bir əhvalat. 

Sinif yoldaşlarımdan Arif Şıxəliyev, Kamil Əsədov, Hüseyn 
Məmmədov, Əsgər Hüseynov və başqaları qərara gəldik ki, il axır 
çərşənbəni Zəngilan qəsəbəsinin Qıraq Müşlan kəndi ila sərhəd- 
dəki «Mağal daşı» deyilən düzənlikdə keçirək. Bu daş ön tərəf- 
dən əlli-altmış metr hündürlükdə olmaqla üç yüz kvadrat metrlik 
ərazini əhatə edirdi. Daşa ön tərəfdən çıxmaq mümkün deyildi. 

Arxa tərəf Təbrizli qışlağının ətəyi olduğundan bura hərəkət üçün 
prboblemsiz idi. cMağal daşı? nın ön tərəfində təxminən otuz 
metr hündürlükdə onun (içərisinə giriş üçün diametri iki metrə 
yaxın kufül var idi. Ora girmək çətin deyildi, ancaq heç kim bu 
arzuda olmazdı. 

Deyirdilər ki, mağalda gecədən səhərə dək cinlər yaşayır, hər- 
dən onlar zurna-balabanla ətrafa hay-küy də salırlar. Mən uşaq 
vaxtı qonşumuz olmuş, hal-hazırda altmış ilə yaxın bir dövrü 
Sumqayıt şəhərində məskinlaşan, yaşı səksəni haqlamış Əhməd 
Allahverdi oğlundan da bu barədə eşitmişdim. Ancaq yoldaşla- 
rıma bu barədə bir kəlimə də deməmişdim. Bu maraqla biz bay- 
ramı burada qeyd edirdik. Tonqalı qalayanadək hamımız müəy- 
yən qorxular keçirdik. Bura həm də olduqca zülmət qaranlıq idi. 
Tonqalın gur alovları hər yeri işıqlandırmağa başladı. Şirniy- 
yatlardan yeyə-yeyə musiqi çalmağa ,rogs etməyə, şənlənməyə, 
məzəli söhbətlərə başladıq. Bu minvalla səhəri açdıq. 

Obaşdan «İsti-su» deyilən bulaqda əl-üzümüzün his-pasını 
yuyaraq evlərimizə qayıtdıq. İki-üç gün keçmişdi. Məhələmizin 
yaşlı adamları boş vaxtlarında Məscidin böyründəki Abbas müəl- 
limlə Mələyin evinin arxasında barının üstündə oturaraq ordan 
-burdan söhbətləşərdilər. Demək olar kİ, hamısı kolxozçular- 
dı. Moskvadan, Bakıdan, raykom katibindən, kolxoz sədrindən, 
əmək günündən onun azlığından gileyləndikdən sonra keçirdilər 
cin-şeytan mövzusuna. Bu haqda arabaçı Müslüm dayı danışır- 
dı. Oturanlar: Əziz dayı, Rüstəm dayı, Tumas dayı, atam, şofer 
Qasım, nisbətən cavan Qabil (törə) ona diqqətlə qulaq asırdılar. 
Arada şofer Qasım onun sözünü kəsir, atmacalar atırdı. Yoldan 
ötənlər də ayaqlarını saxlayıb bunun nə ilə qurtaracağını gözlə- 
yirdilər. Günorta dərsdən evə qayıdan Arif Şıxəliyevlə mən pi- 
yada yolun ortasındakı iri akasiya ağacının arxasında gizlənərək 
Müslüm dayının cMağal daşında iki gün əvvəl cinlərin gecə 
səhərədək çalıb-oynadıqlarından, böyük bir tonqal qalamala- 
rından danışdıqlarına fikir verirdik. Müslüm dayıgilin evləri o 
əraziyə yaxın olduğundan, bizim hay-küyümüzdən səhərə kimi 

yata bilməmişdi. Çox sadə həm də xeyirxah Müslüm dayı heyrət- 
lə bildirirdi ki, qabaqlar da cinlər həmin mağalda zurna-balaban 
çalırdılar. Malatkeşinli Seyidalı kimi havaları döndərirdilər. İndi 
tamam radiodakı kimi çalırlar. Bu vaxt yenə şofer Qasım Müslüm 
dayının sözünü kəsdi: 

-Müslüm bəlkə deyəsən ki, indi də Yeməzli kəndindəki zurna- 
çı İbrahim kimi çalırlar. 

Müslüm dayı onun canın boğazına yığan Qasıma söz arası 
gülə-gülə: 

-Ə, bu sən başa düşən şey deyil, get maşınını xodla».-deyorok 
davam etdi. Onlar tay keçiblər tara, qarmona, tütəyə, gavala,. 
Köpək uşağı qarmonu elə gözəl çalırdılar ki, elə bil Teyyub Də- 
mirov idi. 

Atam bizim iki gün əvvəl orada olduğumuzu bilirdi, mən 
ondan icazə almışdım. O, Müslüm dayının xətrini çox istəyirdi, 
onun sözünü təsdiqləyərək əlavə etdi: 

-Müslüm düz deyir, Asif evə gec gəlmişdi, onu tapmaq üçün 
aşağı məhəlləyə getmişdim. Mənim də qulağıma qarmon səsi gəl- 
di, köpək uşağı Teyyub Dəmirov kimi çalırdılar.. 

Ariflə mən xəlvətcə oradan uzaqlaşdıq. 


Zəngilan rayonu barədə 


Uşaqlıq çağlarıma təsadüf edilən ötən əsrin 50-ci illərinin əv- 
vəllərindən 1993- cü ilin oktyabr ayınının axırına-işğal gününə- 
dək Zəngilanda qeyd olunan bayramlarda, toy düyünlərində, dəfn 
mərasimlərində gördüklərimi, mifik rəvayətlər barədə yaşlı nəsil- 
dən eşitdiklərimi oxucularla bölüşmək istəyirəm. 

Təbii çinar meşələrinə görə dünyada birinci (Son illərə kimi 
deyirdilər ki, bu meşə dünyada ikincidir. Ən böyük çinar meşəsi 
isə Kanadadır. Onu bildirim ki Kanadanın dövlət bayrağında ağ- 
caqayın yarpağı var. Kanadada olan meşə isə çinar meşəsi yox, 
ağcaqayın meşəsidir. Neçə illərdi ki, birinciliyi əlimizdən almış- 
dılar —9.S.). Sinəsində dörd çayın: Araz, Bəsit, Həkəri, Oxçunun 

şırhaşırla axdığı Zəngilan həm də qədim və zəngin tarixə malik- 
dir. Ötən əsrin 70-ci illərinin sonları, 80-ci illərinin əvvəllərində 
tarix elmləri doktoru Rəşid Göyüşov və Aləm Nuriyev tərəfindən 
aparılan arxeolofi qazıntılar zamanı burada (Həkəri çayının sağ 
sahilində Şərifan kəndi yaxınlığında) qədim şəhər, Şəhri Şori- 
fanbın xarabalıqları aşkara çıxarılmışdır. Yazıçı C.Bərgüşadın 
«Siyrılmış qılınc? adlı tarixi romanında xalq qəhrəmanı Babəkin 
buralarla əlaqəsi barədə sanballı faktlar qələmə alınmışdır. Di- 
gər xalq qəhrəmanı Koroğlunun adı ilə bağlı Zəəngilanda «Ağ 
oyug»da «Koroğlu daşı» adlı qədim abidə var. İşğaldan 8-9 il əv- 
vəl həmin yerdə «Daş heykəllərə muzeyi yaradılmışdı. Muzeydə 
rayonun müxtəlif ərazilərindən toplanmış, yaranış tarixi dəqiq bi- 
linmoyon onlarla «Ooç heykəllərə mühafizə olunurdu. 

Zəngilana bitişik, tarix boyu xeyir-şərləri, adət-ənənələri, bir 
olan qonşu Qubadlı torpağının Azərbaycana bəxş etdiyi xalq qəh- 
rəmanları Qaçaq Nəbi və Həcər xanımla bağlı yaşlı nəslin söy- 
lədikləri maraqlı xatirələr gənclərin vətənpərvərlik ruhunda bö- 
yüməsində müsbət rol oynamışdır. Zəngilandakı adət-ənənəllər, 
mərasimlər qədimliyi ilə yanaşı zənginliyi ilə də diqqəti cəlb edir. 


Pirçivan piri 


İnanc yeri Pirçivan piri haqqında ulularımızın söylədiklərin- 
dən: 

1930-cu ildə Zəngilan rayonu təşkil edildikdən sonra onun 
mərkəzi Pirçivan kəndi oldu. Pirçivan kəndi təzə və köhnə olmaq- 
la iki hissədən ibarət idi. Təzə hissədə Məscidlə yanaşı əzəmətli 
bəy evləri ona xüsusi yaraşıq verirdi. Ağa bəy, Nəzər bəy, Gəray 
bəy, Humay bəyin evləri iki mətrtəbəli olmaqla Sovet hakimiy- 
yəti illərində burada rayon partitya və İcraiyə komitələri, milis 
və prokurorluq, DTK-nın rayon şöbəsi, Hərbi komissarlıq fəaliy- 
yət göstərib. 1957- ci ildə kəndə qəsbə statusu verildikdən son- 
ra onun adı Zəngilan qəsəbəsi, (halbuki Pirçivandan 3 kilometr 
aşağı hissədə Zəngilan kəndi mövcud idi və sonradan da həmin 

ərazi öz adı ilə saxlanıldı) 1967- ci ildə isə şəhər adı verildik- 
dən sonra Zəngilan şəhəri adlandırıldı. Beləlliklə, Pirçivan əsrlər 
boyu daşıdığı tarixi adını itirdi. Pirçivanın mərkəzindən təxminən 
bir kilometr aralıda yerləşən, hər bir evdən aydın görünən Oxçu 
çayının sol sahilində ona bitişik 150-200 metr hündürlükdəki da- 
ğın sinəsində düzən yerdə iki qəbir var. Bu pir adlanırdı orada bir 
neçə saqqız və çırtdaquş (bəziləri bu ağaca çattaquşda deyirlər, 
kiçik sümüklü və yağlı meyvələri var, rayonda əsasən Bartaz kən- 
di ərazisində bitir), ağacları bitmişdi. Həmin ağaclar neçə əsrlə- 
rin yadigarı olsalar da həmişə cavan görünərdilər. Buranın havası 
çox təmiz, qışda isti, yayda sərin olardı. Pirçivan kəndinin adının 
bu ocaqdan götürülməsi ehtimal olunurdu. Pirin «Pirçivan» və ya 
«Piricahan» adlandırılması versiyası da var idi. Belə olan halda 
«Pirçivan» sözünü cPiricavanp və ya «Piricahan» adının defor- 
masiya uğramış forması kimi də qəbul etmək mümkündür. Nəticə 
etibarı ilə pirin kənddən əvvəl mövcudluğuğnu nəzərə almalıyıq. 
Pirdəki qəbirləri bir- birindən əllə üst-üstə düzülmüş heç bir va- 
sitə ilə bərkidilməmiş, yarım metr hündürlükdə qaya daşlarından 
ibarət hasar ayırırdı. Pirçivan, Malatkeşin, Genlik kəndlərindən 
başqa ətraf yerlərdən də buraya ziyarətə gələr, heyvan kəsər, eh- 
san verər, qəbirlərin başdaşı tərəfdə qoyulmuş mis camlara nə- 
zir-niyaz qoyardılar. Qəbirlərin başdaşlarında güclə seziləcək 
işarələr vardı. Zəngilanda ərəb və fars dillərində oxuyub yazmağı 
bacaran köhnə kişilərin olmasına baxmayaraq, heç kim sovet xo- 
fundan ehtiyatlanaraq «ağrımaz başına dəsmal çalmaq? istəmir, 
bu yazılara aydınlıq gətirməkdən çəkinirdi. Pirə ziyarətə gələnləri 
təqib gözləyirdisə, köhnə kişiləri də qınamaq olmazdı. İki adam- 
dan biri geri qayıtmayan Böyük Vətən Müharibəsi illərində və 
sonrakı dövrdə də bura pənah gətirənlərin sayı daha çox olmuşdu. 
Rayondakı digər pirlər və seyid ocaqları ilə yanaşı Pirçivan piri 
də xalqın əsl inanc yeri idi. Zəngilanda xüsusən də onun mərkəzi 
Pirçivanda buranın sakinləri həmişə təmizliyi, qanuna hörmətlə 
yanaşmağı, ona əməl etməyi ilə seçiliblər. Sovet dönəmi illərində 
belə bir deyim vardı: 

cMoskvada qanunlar sanki, zəngilanlılar üçün yazılıb.) Hər 
gün səhər-səhər işə gedəndə, axşam evə qayıdanda gözü Məscidə 
və Pirçivan pirinə dikilən insanlar başqa cür ola bilməzdi. 

Pirin sağ tərəf ətəyindəki geniş düzənliyə cDəvə geneyi» de- 
yirdilər. Pirçivanın Qıraq Müşlan kəndinə yaxın sərhəddindəki 
cTəbrizli gışlağı» adlı böyük bir düzənlik vardı. Eynu ilə cdəvə 
güneyiəni xatırladan bu ərazi üç tərəfdən hündür dağlarla əhatə 
olunmuşdu. 60-cı illərin ortalarında burada rayon İpək idarəsi ti- 
kildi. Hər iki ərazi soyuq vaxtlarda küləkdən çovğundan qorun- 
maq baxımından çox əlverişli idi. Vaxtılə İrandan (Cənubi Azər- 
baycan), Ərəbsitandan dəvə ilə gəlib-gedən tacirlər, ziyərətgaha 
gedən zəvvarlar günlərlə burada düşərgə salarmışlar. cDəvə gü- 
neyi» və cTəbtizli gışlağı» adları da o zamanlardan yaranıb. 

Yerli əhali özlərinə ev-eşik tikmək üçün hər iki ərazidəki ya- 
tımlı təbii dağ daşlarından istifadə edərdilər. «Dovo güneyində? 
və €Təbrizli qışlağıbnda tez-tez ilan sürülərinə rastt gəlinərdi. 
Yaşlı adamlar bunu həmin yerlərdə qədim zamanlarda gizlədilmiş 
qızıllarla, ilanların isə qızıla hərisliyi ilə əlaqələndirirdilər. 50-ci 
illərin ortalarından Pirçivandakı M.C.Bağırov adına koxozda sədr 
işləyən Qıraq Müşlanlı Cəfərov Məmiş Alı oğlu axşam tərəfi atla 
həmin ərazidən evlərinə qayıdarkən at qəflətən hürkür, ayaqların 
yerə döyür. Məmiş kişi aşağı baxanda onun gözünə yolun ortasın- 
da üç-dörd metr uzunluğunda yoğun bir tir sataşır. Tirin hərəkət 
edərək yavaş-yavaş yolun aşağı hissəsindəki mağala tərəf sürün- 
düyünü görəndə vahiməyə düşür, özünü bir təhər ələ alaraq evlə- 
rinə çatsa da bu nəhəng ilanın zəhmindən bir ay yorğan-döşəkdə 
yatmalı olur. Bununla yanaşı daş qazıb çıxararkən içi qızılla dolu 
küpə tapanlar da vardı. Bunu dövlətdən və el-obadan gizlətsələr 
də, onların dəbdəbəli, əvvəlki kasıblığından əsər-əlamət qalma- 
yan sonrakı həyat tərzləri deyilənləri təsdiq edirdi. 

Belə bir xəzinənin Pirçivan pirində də olduğu nu güman edən 
mənfur qonşularımız (Kafan erməniləri-hay-Ə.S) 80-ci illərin əv- 
vələrində qaranlıq bir gecədə buradakı qəbirlərin altını-üstünə çe- 
virmişdilər. Təəssüf ki, «xalglar dostluğnu», «beynolmilolçiliyi» 

rəhbər tutanlar inanc, iman yerimizə sataşan, onu uçurdub bərbad 
hala salanlar barədə heç bir ölçü götürmədilər. 

Pirçivan piri ilə bağlı şahidi olduğum iki hadisə barədə söhbət 
açmaq istəyirəm. 

1959-60- cı illər olardı. Orta məktəbdən, dərsdən evə qayı- 
dırdım. Evimizə əlli metr qalmış cMəscid düzü»ndo yüzə yaxın 
adamıın maraqla Pirə tərəf baxdığını gördüm. Adi gözlə aydın 
görünsədə bəziləri pirə toplanmış xeyli dağ keçisi və ceyranları 
binokulla sey edirdi. Onların haradan və necə gəldikləri hamı- 
ya qaranlıq idi. Bir neçə saat heç kəs evinə getmədi sakitcə bu 
möcüzəyə tamaşadan ayrılmaq istəmədi. Cammatın arasından iki 
nəfər yaxınlıqdakı evlərdən qoşalülə tüfəngi götürüb, ov məqsə- 
dilə pirə tərəf getmək istədilər. Təxminən bir kilometrlik məsafə- 
dən bunu hiss edən heyvanlar hamının gözü qarşısında qeybə 
çəkildilər. Bu elə bir surətlə baş verdi ki, heç kəs onların hara 
getdiyini görmədi. 

Ikinci hadisə 1963- cü ildə baş vermişdi. Məlikli kəndində ya- 
şayan böyük bacım, qonşuluğumuzdakı ortancıl bacım və böyük 
qardaşımın yoldaşı uşaqları ilə pirə gedirdilər. Pirə maşın yolu ol- 
madığından 150-200 metr hündürlkdə dağ yolunu piyada çıxmaq 
lazım gəlirdi. Orada su olmadığından, suyu, ərzağı, qab-qacağı, 
süfrə, palaz və s. yerinə çatdırmaq üçün mənim də köməyinə eh- 
tiyac vardı. İki saat olardı ki, pirdə idik. Artıq yemək hazır idi. 
Bayaqdan palazların üstündə oynayan, atılıb-düşən bacım uşaq- 
larından biri qışqırdı: 

-Dayı palazın altında nə isə tərpənirl Hamımız heyrətə gəldik. 
Doğrudanda palazın altından bir neşə qara ilan sürünərək daşla- 
rın arasında gözdən itdilər. Şübhəsiz ki, uşaqlar onları ayaqlamış- 
dılar. Adətən bu vaxtlarda ilanlar acıqlı olduqlaırndan sancmalı 
idilər. Lakin, pirin kəramətindən ilanlar heç kimə zərər yetirmə- 
dən sakitcə şütüyərək, öz yuvalarına çəkildilər. 

Xanazır piri 


Bu inac yeri Bartaz kəndi ərazisində olsa da, kənddən xeyli 
aralıda uca dağlar arasında yaşıllıqlara qərq olmuş şəfalı yaylaq- 
da yerləşirdi. Deyilənlərə görə Xanazır piri Ordubad rayonundakı 
Buğukər piri ilə çox əlaqəlidir. Xanazır pirinin nisbətən hündür, 
sel-su tutmayan yerində bir türbə inşa edilmişdi. Türbənin içə- 
risindəki qəbirdə orada uyuyanın kimliyi ilə bağlı məlumat baş 
daşında həkk olunmuşdu. Türbədən 20-25 mert aşağı hissədə buz 
kimi sərin bulaq, onun ətrafında isə bir neçə iri xar tut ağacları 
vardı. Mövsüm vaxtı onun iri, həm də çox dadlı meyvələri olurdu. 
Bulağın sağ tərəfində ziyarətə gəlib gecələyən qadın və kişilər 
üçün ayrı-ayrılıqda geniş otaqlar tikilmişdi. Otaqlarda kifayət qə- 
dər yorğan-döşək, samovar, çaynik, stəkan-nəlbəki və s. vardı. 

Bu pirə Azərbaycanla yanaşı Ermənistandan, hətta vaxtılə 
İrandan xeyli zəvvarlar gəlirmişlər. Əvvəllər pirdə səliqə-səh- 
man, qayda-qanun yaradan mücəvir də olmuşdu, onun başına 
oyun açanlar da. 

1980-1990-cı illər ərzində ailəm və yaxın qohumlarımla üç 
dəfə bu piri ziyarət etmişəm. Burada xüsusi bəslənmiş üç qoç nə- 
zir deyib, kəsdirmişəm. 

Pirlə bağlı gördüklərimi və eşitdiklərimi sizlərə çatdırıram. 

Sovet hakimiyəti illərində yaxınlıqdakı sərhəd zastavasından 
rus millətindən olan iki zabit pirə gəlirlər. Onların məqsədi bu- 
radakı sərin bulağın üstündə yeyib-içmək, istirahət etmək olur. 
Spirtli içkidən o ki, var qəbul edən zabitlər buradakı xar tutun 
da dadına baxmağı unutmurlar. Axşamüstü zastavaya qayıdarkən 
tutun bir neçə iri, meyvə ilə dolu qanadını da kəsib özləri ilə apa- 
rırlar. Lakin, onlar xidmət hissəsinə yetə bilmirlər, hər ikisi də- 
miryolunu keçərkən qatarın altına düşüb həlak olurlar. 

Yuxarıda qeyd etmişdim ki, bu ocağın mücəviri də olub. Mən 
orta məktəbdə oxuyanda dərsə gedib gələndə həmin nurlu, imanlı 
kişini bir neçə dəfə görmüşdüm. Onu həbs etmişdilər. Milis şö- 
bəsinin həyəti küçə tərəfindən hasarlanmadığından orada hamı 

sanki çöldə idi. Həmin kişi həmişə həyətdəki iydə ağacının al- 
tında oturardı. Böyüklərimiz deyirdilər ki, mücəvir pirə yığılan 
nəzir- niyazın müəyyən hisəsini ora sərf etsə də, qalanların gətirib 
dövlətə verib. Elə bundan sonra da onun təqibli və qara günləri 
başlayıb. Kişini yaxından tanıyan onun namuslu və təmiz adam 
olduğunu bilənlər isə onu qınayıblar. Axı, sənə kim deyirdi ki, bu 
pulları əmanət kasasasına köçürt, özün öz başına əngəl aç. Bir 
müddət sonra kişini azad etdilər. Pirdəki geniş otaqları isə «26 
Bakı komissar» adına kolxozun mal tövləsinə çevirdilər. 

Yaşlı nəslin (onlardan sağ qalanları çoxdu) şahidi olduğu ib- 
ratəmiz bir hadisə baş verdi. Mücəviri nahaqdan tutduranların özü- 
nü uzun muddətli həbsə məhkum etdilər. Bir neçə il sonra rayon 
prokuroru və daxili işlər şöbəsi rəisinin günahsız oğlanları maşın 
qəzası nəticəsində həlak oldular. Allah heç kəsə göstərməsin. 


Cinli bağı 


Bu bağ Pirçivan kəndində rayon mərkəzinə elektrik enerjisi 
vermək üçün tikilən elektrik stansiyasının və onun yanındakı su 
dəyirmanının ətrafından başlayaraq üzü aşağı iki kilometr üzun- 
luğunda yüz əlli, iki yüz metr enində zolaq şəklində böyük bir 
ərazini təçkil edirdi. 

Elekrtik generatorunu və su dəyirmanını işə salmaq üçün 
Oxçuçayın köhnə Pirçivan ərazisindən ayrılan kanal (hamı onu 
«gobu» adlandırırdı) həmin bağların ərazisindən keçirdi. Kana- 
lın suyundan fərdi evlərdə bağ-bostan, həm də çəltik becərilməsi, 
sonralar isə kolxoza məxsus pambıqçılıq təsərrüfatının suvarıl- 
masında geniş istifadə olunurdu. 

Cinli bağ əslində üç hissəyə ayrılırdı. Generatorun yanından 
başlayan, rayon mərkəzinə çıxan yolda tamamlanan ən böyük 
hissə Xanağa bağı adlanırdı. Ulu babam Xanağa burada gözəl, 
mer-meyvəli bağ salmaqla yanaşı, öz adını daşıyan uzun müddət 
rayon mərkəzinin yeganı içməli suyu olan «Xanağa bulağıynı da 
inşa etmişdi. Xanağa bulağına onun nəticəsi, mənim atam «Kori- 

min bağı» deyənlər daha çox idi. Bağda hər cür meyvə bitmişdi. 
Lakin bağı məhşur edən onun suyu ilə yanaşı uca boylu, dadlı 
meyvəli armud ağacı idi. Bu armud dərildikdən sonra beş-altı ay 
qalırdı. «Xanağa buluağı»na yaxın olan qıraq hissədə, çox da bö- 
yük olmayan ərazidə atamın qohumu Səmədin sahəsi olub. Onun 
kiçik oğlu Qəbil və nəvəsi Aslanov Şəmil 60-—cı illərdən sonra 
burada özlərinə yaxşı ev tikmişdilər. 

Cinli bağın ikinci, rayona girişin sol tərəf hissəsi «Yagub oğlu 
Həsənin bağı» adlanırdı. Bağda xeyli meyvə ağacları olsa da onu 
məhşur edən çox böyük qoz ağacı idi. Pirçivanlılar bu ərazini 
cHəsənin bağı», cHəsənin cəviziə adlandırırdılar. Bağın aşağı 
sol hissəsində köhnə dəyirmanın kalafaları altmışıncı illərin or- 
talarınadək qalırdı. «Cinli bağın» qurtaracağı isə «Simanverdinin 
bağı» adlanırdı. Simanverdinin bağına sonrakı nəsil onun oğlu- 
nun adı ilə cSimanverdioğlu Məhəmmədin bağı da» deyirdilər. 
Simanverdinin nəvəsi Cabbar İmamverdiyev hazırda Sumqayıt 
şəhərində yaşayır. Bu bağın da əsas «emblemi» gilas ağacları sa- 
yılırdı. Hər üç bağ sonralar vətəndaşlara verildi. Şəxsi həyətya- 
nı sahəsi olmaqla ərazidə yüzlərlə fərdi evlər tikildi. Lakin çox- 
ları buraların vaxtı ilə kimlərə məxsus olduğunu da bilmədilər. 
Bağlardakı meyvələrin bəzisinin daha da məhşurluğunu xüsusi 
vurğulamağım isə o vaxtkı cavanların bu bağlarda ancaq həmin 
ağacların meyvələrini oğurlamaqları ilə bağlıdı. 

Bu ərazidə cinlərin, hal arvadlarının gözə görünmələri ilə 
bağlı bir neçə maraqlı hadisələri (bəlkə də qarabasmaları) sizlərə 
çatdırıam. 

Əllinci illərin əvvəllərində özümdən yaşca böyüklərin arxa- 
sınca düşüb, bu bağları ələk-fələk eləmişik. Cavanlar mövsüm 
vaxtı bağlardan çırpışdırdıqları gilas, armud, qoz, alma, üzüm və 
s. meyvələrdən mənə də böyük məmuniyyətlə pay ayırardılar. Əs- 
lində oğurluq bizim bağ və bostandan olardı. Hiss edirdim ki, on- 
lar bağın bəzi yerlərinə getməkdən çəkinirdilər. Bu əsasən Səməd 
kişiyə məxsus, tut ağaclarından ibarət kol-kos basmış əraziyə aid 
idi. Qobuya tərəf isə heç böyüklər də yaxınlaşmaq istəmirdiəlr. 

Burada tut, böyürtkən, qara üzüm və cır armud bolluq təşkil etsə 
də, heç kim bu müftə meyvələrdən dadmağı özünə rəva bilmirdi. 
Bağın günün günorta çağı da müəyən yerlərinin qaranlıq olması 
bir sıra söz-söhbətlər yaratmışdı. 

Müharibə illərində axşamlar toran düşəndən sonra naməlum 
bir varlığın burada peyda olması, insan səsinə bənzər iniltilor 
çıxarması, «Xanağa bulağınndan gecələri çməli su götürmək 
istəyənləri vahiməyə salırmış. Artıq bu qorxunc varlığın səsi çeş- 
mənin üst hissəsindəki qalın, keçilməz kol-kosun arasından gəl- 
məyə başlayıb. Rayon rəhbərliyinə də bu barədə məlumat verilib. 
Məsləhət-məşvərətdən sonra Böyük Vətən Müharibəsindən yeni- 
cə qayıtmış, Milis şöbəsində təzəcə əmək fəaliyyətinə başlayan 
uca boylu, pəhləvan cüssəli, heç nədən qorxmayan gənc milis 
nəfəri (sonralar starşina oldu) Ədil Kərimov gecələrin birində si- 
lahla əraziyə gedir, naməlum varlığın üzünü görməsə də həmin 
anda onun gizləndiyi və inilti çıxardığı yeri atəşə tutur. Həmin 
canlı varlıq qışqıraraq kol-kosu yarır və çəltik əkilən sahəyə qaçır 
(bu ərazidə sonralar rayonun əsas idman qurğusu olan, S.Vurğun 
adına stadion tikildi). Bu hadisədən Ədil Kərimov xeyli həyəcan- 
lanır, bir neçə gün işə çıxa bilmir. Lakin həmin qorxunc varlıq bir 
daha orada görünmür. «Xanağa bulağından dörd-beş yüz mert 
aşağı hissədə, köhnə dəyirmanın kalafaları olan ərazidəki tut bağ- 
larının qalın, kol-kos basmış, keçilməz hissəsində cin və hal arva- 
dının yaşaması barədə çoxlu əfsanələr danışılırdı. 

Qapı bir qonşumuz Məmmədcəfər dayının və Sayad xalanın 
oğlu Ramazanı güclə xatırlayıram. (Ramazan uzun müddət taksi 
sürücüsü işləyən, hazırda Bakı şəhərində müvəqəti məskunlaşan 
Ağayev Humay Abasqulu oğlunun dayısıdır.) Çünki o, dünyasını 
dəyişəndə mənim beş və ya altı yaşım olardı. O, əlil idi deyirdilər 
ki, özünü qatarın altına atıb. Hansı səbəbdən? Bunu sonralar eşit- 
dim. Məhəlləmizdə hamı barama becərirdi. Barama qurdunun da 
əsas yemi tut yarpağıdır. Ramazangilnin köhnə dəyirmanın kala- 
faları olan ərazidə geniş tut bağları var idi. Barama qurdları xiriyə 
gedəndə (bu zaman onlar xeyli böyümüş olurlar və baramanı hör- 

məyə hazırlaşırlar) adətən onu yemləyərkən tut şaxlarını bir metr 
uzunluğunda kəsərək onların üzərinə qoyurlar. Qurdları ya səhər- 
səhər, ya da axşam tərəfləri yemləyirlər. Yarpaq büzüşməsin deyə 
onu yemləmə vaxtına az qalmış qırırlar. Valideynlərinə kömək 
edən Ramazan ala-torandan tut yarpağı qırmaq üçün təkcə bağa 
gedir (atası müharibə əlili idi) Ağaca çıxır, dəhrə ilə tut şaxların 
qırarkən ağacın dibində kimi isə görür. Diqqətlə baxır ki, anası 
Sayad arvaddır. Oradan dillənir ki, nənə sən niyə gəldin? Burda 
nə çətinlik var, özüm tez qırıb gətirəcəm. Nənəsi (bizdə anaya 
nənə deyirdilər) də deyir ki, bala gəldim ki, kömək eləyim və hə- 
min anda yoxa çıxır. Ağacdan aşağı düşən Ramazan nə qədər ana- 
sını çağırsa da, axtarsa da onu tapa bilmir. Yarpaqları şəllənərək 
evə qayıdanda anasını və atasını yatmış görür. Onları sorğu-suala 
tutanda anası and içir ki, bala mən axşamdan yatdığımdır, orada 
olmamışam. Ramazan bundan sonra ruhi sarsıntı keçirir. Onu Ba- 
kıya müalicəyə aparanda qatar gedə -gedə özünü onun altına atır. 
Sağ qalsa da əlil olur 

Bir müddət keçməmiş vəfat edir. Hazırda Zəngilan rayon 
Uşaq Yaradıcılq Mərkəzinin direktoru işləyən Hikmət Allahverdi 
oğlu Hüseynov da bu bağla əlaqədar başına gələn bir hadisəni 
belə danışır. 

-Nə atam, nə də anam kolxozda işləmirdi. Buna baxmayaraq 
dövrün tələbinə uyğun olaraq bizim evə də zorla bir qutu bara- 
ma qurdu vermişdilər. Əlli ildən artıq bir vaxt keçsə də həmin 
hadisəni unuda bilmirəm. Barama qurdunu yemləmək üçün bizə 
«Cinli bağ» adlanan ərazidən tut bağı ayırmışdılar. Bağdakı tut- 
lardan yemək üçün səhərin gözü aşılmadan valideynlərimin arxa- 
sınca düşüb ora getmişdim. Onlar tut yarpağı qırır, mən isə bir az 
aralıdakı qonur tutdan yetişərək dibinə tökülmüş bal kimi şirin 
meyvəsindən yeyirdim. Birdən anamın məni çağırdığını eşitdim. 
Səs əks istiqamətdən gəlirdi. Üzü başqa səmtə, kürəyi mənə tərəf 
ayaq üstə dayanmış anam sifətini çevirəndə onun tanımadığım 
adam olduğunu gördüm. Səs eyni ilə anamın səsinə bənzəsə də, 
görkəmi tamam başqa cür və yarı çılpaq, süd vəziləri həddən zi- 

yadə böyük, çiyninə atılmış vəziyyətdə idi. Qorxudan qışqıraraq 
anamgilin yanına qaçdım. Anam Fatma tədbirli, həm də ayıq 
adam olduğundan məni ovundurmağa başladı: 

-Görürsən ki, mən də buradayam, atan da. Qəqin səni qara 
basıb. 

O zaman altı-yeddi yaşım olsa da, sonralar yəqin etdim ki, 
məni qara basmayıb. Məhəlləmizdəki Fərrux dayı ilə İldırxan 
dayı bu ərazidə böyürtkən yeyərkən köhnə dəyirmanın yanındakı 
qobuda kolluqların arasında bir qadının çimdiyini görürlər. Onun 
qonşuluqdakı Suqra xala olduğunu zənn edirlər. Qadın səmtini 
Fərrux dayıya tərəf çevirəndə onlar çimənin başqa bir varlıq oldu- 
ğunu bilib, sürətlə oradan uzaqlaşırlar. Mənim və onların qarşılaş- 
dığı hadisələri bir —birindon on beş-iyirmi illik bir dövr ayırırdı. 


Zalxa nənə 


Adı Züleyxa olsa da hamı ona Zalxa nənə deyərmiş. Vənətli 
kəndində dünyaya göz açan Zalxa nənə yüz ildən artıq ömür sü- 
rüb. Oğlu Hüseyn, nəvələri Rəşid, Novruz, Rasim, Aydın məh- 
kəmə, prokurorluq, və daxili işlər orqanlarnda rəhbər vəxzifələr- 
də çalışıblar. Təəssüf ki, ömür yolları çox uzun olmayıb. 

Zalxa nənə bölgədə türkəçarə təbib, bacarıqlı mamaça kimi şöh- 
rət qazanıb. O, Qaçaq Nəbinin anası ilə rəfiqə olub. Bir dəfə Gorus 
qazamatından qaçan Nəbi Ağalı yaylağında istirahət edən Zalxa 
nənəgilin alaçılığında gizlənib. Zalxa nənə həmişə üzərində (daha 
doğrusu tumanının altında) mauzer markalı tapança gəzdirərmiş. 

Pirçivan kənd sakini, 1984- cü ilin oktyabr ayında 98 yaşın- 
da dünyasını tərk edən Gülüş dayı ( Məmmədov Gülüş Dərgah 
oğlu) Zalxa nənə haqqında aşağıdakıları danışırdı. Gözümü açan- 
da Zalxa nənəni zabitəli bir xanım kimi tanımışdım. Onun yanına 
şəfa tapmaq üçün gələnlərin sayı çox olardı. Hərəkəti çətin olan 
xəstələri müalicə etmək üçün isə özü xəstələrə baş çəkərdi. 

Bir dəfə cinlər gecə Zalxa nənənin yaşadığı evin bacasından 
onu səsləyirlər ki, geyin-kecin bizimlə gedək, ağırayaqlımız var, 

azad ola bilmir. Əgər oğlan olsa səni dünya malından qane edə- 
cəyik, qız olsa özün öz çarəni qıll Zalxa nənə bir söz demədən 
şey-şüyünü yığışdıranda ora bir az da arı mumu əlavə edir. Doğuş 
zamanı körpənin qız uşağı olduğunu görən Zalxa nənə özü ilə 
götürdüyü mumu müəyyən formaya salaraq, gizlincə körpənin la- 
zım olan yerinə yapışdırır. Cinlər onu hörmətlə yola salaraq, be- 
linə bağladığı qurşağının altına xeyli soğan qabığı yığırlar. Zalxa 
nənə evlərinin yanına çatanda qurşağını açaraq soğan qabığını 
oradakı küllüyə çırpır. Gecə yuxusuz olduğundan səhər gec du- 
rur. Gözü qurşağının yanındakı üç-dörd qızıla sataşır. Başa düşür 
ki, soğan qabığı zənn edib küllüyə boşaltdığı qızıl imiş. Ayağa 
qalxaraq küllüyə baş çəksə də orada heçnə tapa bilmir. 

Gecə vaxtı Zalxa nənəni yenə bacadan səsləyirlər. «Fırıldag- 
çı! Tez ol qızılları qaytar.) Zalxa nənə onların əl çəkməyəcəyini 
bilib, bacaya tərəf bir atəş açır, cinlər pərən-pərən olur, bir daha 
onu narahat etmirlər. 

Gülüş dayının Zalxa nənə haqqında söylədiyi digər bir hadisə 
də maraqlıdır. 

Zalxa nənə vaxtı ilə hal arvadını qulluqçu kimi saxlayırmış. 
Hala paltar geydirib, üstünə də iynə sancıbmış. Hal arvadı iynə- 
dən qorxduğundan Zalxa nənənin bütün tapşırıqlarını sözsüz ye- 
rinə yetirərmiş. Lakin hal arvadını görəcəyi işələri tərsinə demək 
lazım imiş. Qapını örtə deyəndə açar, «aç» deyəndə örtərmiş. 
cHəyəti süpürə deyəndə zibilləyər, cZibilləə deyəndə tər-təmiz 
süpürərmiş Zalxa nənə çörək bişirmək üçün hal arvadın əllərini 
təmiz yumağa vadar edərmiş. Hal arvadının yoğurduğu xəmir, 
başqalarının yoğrurduğundan beş-altı dəfə bərəkətli olarmış. 
Zalxa nənə bundan şübhələnir, gizlincə göz qoyur. Baxır ki, hal 
arvadı xəmiri yoğurarkın onun içərisinə su əvəzinə natəmiz şey 
qatır. Bundan sonra o halın üstündəki iynəni çıxarmadan ona and 
içdirir ki, gələcəkdə Zalxa nənənin yeddi arxa dönənləri ilə heç 
bir işi olmayacaq və onu azad edir. 

Zəngilanın Hacallı sovetliyində su dəyirmanının ətrafında tut 
bağları ilə bitişik cəzirəlikdə də cinlərin, hal arvadlarının yaşa- 

dıqları barədə rəvayətlər (bəlkədə reallıqlar) mövcuddur. Burada 
da tut bağlarının, cəzirəliyin günün-günorta çağında qaranlıq və 
vahiməli olduğu təsdiqlənir. Qorxudan cəzirəliyə heç kəs ayaq 
basa bilməzmiş. Hətta bir dəfə qətlə yetirilmiş şəxsin cənazəsini 
izi itirmək üçün həmin ərazidə gizlədiblər. Bir cəhət diqqəti daha 
çox cəlb edir. Bəzilərinin inandıqları, çoxunun uydurma hesab et- 
dikləri bu müəmalı varlıqlar (onların nə cür adlandırılmasından 
asılı olmayaraq) bütün ərazilərdəki yaşadıqları və ya gizləndikləri 
əsas yerlər su dəyirmanlarının ətrafı, keçiilməz, nisbətən qaranlıq 
kol-kos, tut bağları və s.cəzirəliklərdir. Gözə görünən varlıqlar 
adətən iki cür təsvir olunurlar, ya kiminsə cildinə girmiş forma- 
da, ya da çılpaq, süd vəziləri həddindən artıq böyük, çiyinlərinə 
atılmış (qadın) vəziyyətində. Birinci vəziyyət adətən özləri insan- 
larla söhbət etmək istəyərkən onların yaxın adamlarının görkəmi- 
ni alırlar. Özlərinin xəbəri olmadan onları görəndə ikinci halda 
yadda qalırlar. 

Ötən əsrin altmışı-—hoşdadıncı illərindən etibarən Zəngilanda 
abadlıq işləri geniş vüsət almağa başladı. Yeni-yeni mədəni-maa- 
rif müəssisələri, məktəblər, səhiyyə ocaqları tikildi, yollar salındı, 
müasir binalar, fərdi evlər inşa edilərkən ərazilər kol-kosdan, ba- 
taqlıqlardan, cəzirəliklərdən təmizlənərdi. Bütün bunlardan sonra 
rayon ərazisində bu varlıqlar heç kimin gözünə görünmedi. Onlar 
haqqında söz-öhbətlər ancaq keçmiş zamana aid edildi. 

V FƏSİL 
TƏBRİKLƏR 


2022-ci ilin ilk günündə 01 yanvarında Asif müəllimin 75 yaşı 
tamam oldu. Bu münasibətlə sosial şəbəkədə onun haqqında təb- 
riklər yazıldı ürək sözləri söyləndi, xoş günlər arzulandı. Bunlar 
çox səmimi, ürəkdən gələn ifadələrdi. Bunu da kitabımızın so- 
nunda sizlərə çatdırmağı özümə borc bildim. 


Qışın soyuğunda doğulan isti ürək 


Hər bir millətin mövcudluğu və mənəvi inkişafı onun ziyalı- 
larının nisbətindən asılıdır. Ziyalı mənsub olduğu millətin siması- 
nı müəyyənləşdirən şəxsiyyətdir. Tarix göstərir ki, millətin çətin 
anlarında onun mükəmməl milli təəssübkeşlik duyğularına malik 
ziyalısı millətə düzgün yol göstərib onun bu çətinlikdən xilas ol- 
masında böyük rol oynayır. 

Xalqın içərisindən çıxıb ona xidmət göstərmək istəyən ziyalı 
üçün fəaliyyət dairəsi məhdud olmur. 

Bu cür dəyərli ziyalılarımızdan biri də Asif Bağırovdur. 

Bağırov Asif Kərim oğlu 1947-ci il yanvar ayının 1-də so- 
yuq bir qış günündə o vaxtkı Pirçivan kəndində anadan olmuş- 
dur. Orta məktəbi bitirdikdən sonra o vaxtkı V.İ.Lenin adına 
Azərbaycan Pedagoji İnstitutunun tarix fakültəsini, eyni zamanda 
Zaqafqaziya ikilllik Komsomol məktəbini bitirmişdir. Bir neçə il 
Mədəniyyət şöbəsində çalışmışdır. Ondan sonra 20 ilə yaxın Ra- 
yon Pionerlər evinə rəhbərlik etmişdir. Həmin dövrdə bir çox ye- 
tirmələri olmuşdur. Mədəniyyət şöbəsində işləyənlərin bir çoxu 
demək olar ki, Asif müəllimin yetirmələri olmuşdur. 

1983-cü ildə Asif müəllimin rəhbərliyi ilə rayonumuzdan 
20-ə yaxın uşaq o vaxtkı Lenin, indiki Tofiq Bəhrəmov adına 
stadionda keçirilən Respublika Mahni və Rəqs bayramında çıxış 

etmək üçün Bakı şəhərinə gətirilmişdir. Buna görə o vaxtkı maa- 
rif naziri Elmira Qafarova tərəfindən Respublika Maarif nazirinin 
Fəxri Fərmanı ilo təltif olunmuşdur. Ondan əvvəl Asif Bağırov 
Azərbaycan Komsomolu Mərkəzi Komitəsinin Fəxri Fərmanı 
ilə də təltif olunmuşdur. Bundan əlavə rayon müəllimlərinin ağ- 
saqqallar şurasının sədri olmuşdur. 

1992-ci ildə müharibənin qızğın dövründə yaranan təh- 
lükələrə, çətinliklərə baxmayaraq Asif müəllim bir neçə hərbi his- 
sələrə şəxsi vəsaiti ilə əsgərlərə yardımlar etmişdir. Əsgərlərimiz 
onu özlərinə əmi-dayı bilmişdir. O məşəqqətli günlərdə rayonu- 
muzun Qazançı, Ağkənd, Dərəli və başqa kəndlərində, camaatı- 
mızın yaxşı və pis günlərində yanlarında olmuşdur. 

Rayonumuz işğal olunduqdan sonra o da hər bir həmyerlimiz 
kimi Bakı şəhərinə pənah gətirmişdir. 

Asif Bağırov uzun illər müxtəlif rəhbər vəzifələrdə (Kino 
idarəsində direktor, Rayon İcra Hakimiyyətində məsləhətçi, Ra- 
yon Təhsil şöbəsində inspektor) çalışıb. 

Yüzlərlə publisistik məqalənin və «Doğma yurda qayıtmaq 
istəyinə boy verən Zəngilan lətifələriə kitabının müəllifidir. Asif 
Bağırov onlarla kitaba ön söz yazmış, redaktorluq etmişdir. O 
Zəngilanın canlı ensiklopediyalarından biridir. 

2015-ci ilin yanvar ayından dövlət qulluğu təqaüdündə olan 
Asif müəllim Ağsaqqallar şürasının sədr müavini kimi mühüm 
tədbirlərdə iştirak edir və yaradıcılığını davam etdirir. 

Ailəlidir: 2 qızı, 1 oğlu, 6 nəvəsi vardır. 

Asif müəllimi doğum günü münasibəti ilə təbrik edir, ye- 
ni-yeni yaradıcılıq uğurları və Zəngilanlı günlər arzu edirik. 

Xəyyam Əliyev 


Təbriklər 
Mən elimin dəyərli ağsaqqalı haqda çox şey deyə bilərəm. 


Belə ki, lap gəng yaşlarından Asif müəllimi tanıyıram. Rayon ca- 
maatı dağlara köç gedəndə Asif müəllim, Salam Cavadlı həmişə 


Zəngilanın canlı ensiklopediyası, xeyirxahlıq və ədalət rəmzi 87 


bizimlə bir yurda düşürdülər. Çox bəmazə, uşaqla uşaq kimi, bö- 
yüklərlə böyük kimi davranardı. Asif müəllim, Allah can sağlığı 
versin, qalan ömrünü vətənində, Zəngilanda yaşasın. 

Yavər Həsənov. 


Asif müəllim Rəbbim xeyirli ömür versin. AAAMİİİN. 
Elşən Abdullayev 


Təbrik edirəm qardaşımı, ona sağlıqlı ömür arzulayıram. 
Dilşad Həsənova 


Asif müəllim, əziz kirvəcan, Mahir müəllim məninm yazmaq 
istədiklərimi, başqa sözlə ürəyimdən keçənləri haradansa öyrənib 
yazıb. Onun yazdıqların mənim sözlərim kimi qəbul edin. Allah 
sizi qorusun, sağlam və gümrah olun. Zəngilanın girişində dostu- 
muz Dağbəyinin kababxanası bizi gözləyir. 

Salam Cavadlı. 


Asif müəllim sizə sağlıqlı yaşayış arzu edirəm. Siz çox gözəl 
insan və gözəl pedaqoqsunuz. Allah sizi qorusun. 
Nəsibə Həsənova 


Gözəl insan, gözəl müəllim, gözəl musiqiçi olan Asif müəl- 
limo can sağlığı, uzun ömür arzulayıram. Yaşa, yüz yaşa. 
Şirin Həsənov. 


Gözəl insan, dəyərli qohum Allahdan sizə can sağlığı, gözəl 
günlər arzu edirəm. 
Zeynal Hacıyev. 


Təbrik edirəm uzun sağlıqlı xöşbəxt bir ömür arzulayıram. 
Allah qorusun. 
Ələddin Muradxanoğlu. 

Asif müəllim, Zəngilanın ən dəyərli ziyalılarından biridir. O 
öz həyatı və fəaliyyəti ilə özünə böyük hörmət qazanmışdır. Allah 
ona uzun illər Zəngilanlı günlər qismət eləsin. 

Hüseyn Novruzov. 


Təbrik edirəm böyük ürəyə sahib insan. Zəngilan elimizin xoş 
şənliklərinin aparıcı insanı kimi daima ürəklərdə yaşayırsan. Al- 
lah sizi qorusun. 

Yaşar Səfiyev 


Asif müəllimin şəxsiyyərtinə mənim də xüsusi hörmətim var. 
Mən də ad günü münasibəti ilə Asif müəllimi təbrik edirəm, ona 
sağlamcanlı ömür arzu edirəm. Allah qismət eləsin Zəngilanda 
görüşək. 

Firudin Hüseynov. 


Asif müəllim səmimi qəlbdən təbrik edirəm. Uzun sağlam hə- 
yat arzulayıram. 
Cümşüd Məmmədov. 


Təbrik edirəm sizə uzun sağlam ömür arzulayıram. Yeni yaşın 
yeni iliniz mübarək. 
Zöhrə Rəhimova. 


Asif müəllim gerçəkdən saf, təmiz insandır. Hər kəsin,, hər 
şeyin yerini bilən, real qiymətini verən insandır. Dostluqda da sə- 
mimidir. İllərlə bir təşkilatda yanaşı işlədik. Hər zaman xeyirxah 
məsləhətləri ilə seçilən biri oldu. Haqqı nahaqqa vermədi. Təbrik 
edirəm əzizim. Allah səni gorusun,. Bizlər səni çox istədik, bu 
gün də elədir. 

Cəbrayıl Şıxəliyev. 


Hörmətli xətrini qardaşım qədər istədiyim Asif müəllimş do- 
ğum günün mubarək. Sağlıqlı ömür, Zəngilanlı günlər arzu edirəm. 
Elmira Əhmədova. 

Təbrik edirəm. Möhkəm cansağlığı, uzun ömür arzulayıram 
Bayramınız mübarək. Xöşbəxt olun. 
Alı Əliyev. 


Möhkəm cansağlığı arzu edirəm. Nəslimizin ağsaqqalına. 
Anar Həsənov. 


Elimizin-obamızın ağsaqqalı, xeyir işlərimizin yaraşığı, nəğ- 
məli, şirin sözlü-söhbətli, Zəngilanımızın canlı ensiklopediyası, 
dağdan ağır kişi və sözsüz ki, əzizimiz Asif Bağırovu ürəkdən 
təbrik edirəml Hər yeni ildə məhz ilk təbrikimi bu xeyirxah insa- 
na ünvanlamaqdan qürur duyuram. 

Mahir Cavadlı. 


Çox hörmət bəslədiyim dəyərli Zəngilan ağsaqqallarından 
olan Asif müəllimə sağlam ömür diləyərək ən xoş arazularımı 
bildirirəm. 

Əlağa Mirişoğlu. 


Təbrik edirəm, cansağlığı arzu edirəm, gözəl insan, Allah 
ömür versin. 
Abbas Səmədov. 


Hörmətli və dəyərli Asif müollim!! Doğum gününüz mü- 
barok!!! Allah sağlam, bərəkətli, hüzurlu ömür nəsib elosin!! 
Gülşən Qocayeva 


edib xoş arzularımı bildirirəml 2022-ci il Sizin üçün düşərli olsun. 
Bəhribar Bəşirzadə 


Hörmətli Asif müəllimi ürəkdən təbrik edirəm, ona can sağlı- 
ğı, zəngilanlı günlər arzulayıram. Dəyərli, cox alicənab, qayğıkeş 
insan, vicdanlı, ciddi rəhbər işçi kimi hər zaman xatırladığımız 

çox hörmətli Asif müəlim, sizi salamlayır, xoş arzularımı göndə- 
rirəm. 100 yaşayın. 
Tərlan Əliyeva. 


Allah ömür versin, Zəngilanda Qarabağ mahnısını ifa etsin. 
Mədinə Hüseynova 


Asif müəllimi təbrik edirikl Allah möhkəm can sağlığı, xeyir- 
li, bərəkətli ömür nəsib etsin. 
Samirə A basəliyeva. 


Asif müəllimi ürəkdən təbrik edib, həyatda əsas olan sağlam 
cansağlığı, uzun ömür arzulayıram. 100 yaşasın. Gözəl insan. La- 
yiqli ağsaqqal sizə Zəngilanlı günəlr arzulayıram. 

İman Məmmədov 


Hörmətli Asif müəlliml Yeni iliniz və ad gününüz mübarək. 
Həmişə gülərüzlü, xoş övqatlı, sağlam ömürlü olmaqla ailənizlə, 
övladlarınızla, nəvələrinizlə istəklilərinizlə bir yerdə ömür sürəsi- 
niz. Siz bizim istəkli əmimiz, başımızın tacısınız. Həmişə sizinlə 
fəxr etmiş və edirik. Allah sizi bizə çox görməsin. Amin inşəallah. 

Ehtiramla Telbikə, Ağamir, Qızqayıt və Aslan İbrahimov- 
lar. 01.01.2022. 


Təbrik edirəm, var olsun. Tanrı qorusun. 
Arif Sevdimalıyev. 


Hörmətli Asif müəllim, ad günü və yeni il bayramı münasibə- 
tillə sizi ürkdən təbrik edir, ən xoş səmimi arzularımı bildirirəm. 
Tanrı sizi və sevənlərinizi qorusun. Öpürəm sizi. 

Eldar Eyvazov. 


Asif müəllimi təbrik edirik. Çox dəyərli, çox gözəl insandı. 
Sizə sakit həyat, gözəl günlər arzu edirik. Allahdan sağlamlıq 
diləyirik sizə. Gözəl günlər nəsibiniz olsun. Hər zaman övladları- 

nızla, nəvələrinizlə gözəl günlər yaşayasınız. 
Mirsadıq Mircəfərli. 


Təbrik edirəm gözəl insanı. Dayım Asif. Can sağlığı və Zən- 
gilana qayıtmağı arzu edirəm. 
Əli Həsənov. 


Təbriklər. 100 yaşasın, sağlam yaşasın. Asif müəllim dəyərli 
bir insandı. 


Ceyhun Əliyev. 


Asif müəllim doğum gününüz mübarək. 
Mübariz Binnətoğlu. 


Asif müəllim sizi mən də ürəkdən təbrik edirəm. 
Elxan Məmmədyarov. 


Asif qardaşım sənə möhkəm cansağlığı arzulayıram. Möhkəm 
olun, Zəngilanımıza sizlər çox lazımsınız, çünki sizsiz qalan tor- 
paq, viran olan evlər, kəsilib dağılan meşələr, sizsiz açmıyan, ağ- 
lar qalan güllər, itən, şəhid olan oğullar sizi gözləyir....Yazıb-ya- 
ratmaq vaxtıdır... Doğrular gözləyir sizi. Odur ki, deyirəm sağlam 
yaşa, 100 yaşa qardaşım. Aminnn İnşşəallah. 

Çiçək Rüstəmova. 


Asif müəllim, gözə linsan, gözəl dost ad günün mübarək. Al- 
lah sizə uzun ömür, can sağlığı versin. 
Malik Hacıyev. 


Allah can sağlığı versin, Asif müəllim, gözəl insan. 
Əbil Bəşirov. 


Təbrik edirəm, Allah sağlam ömür versin. 
İdris Rəhimov. 

Mən də Asif müəllimi ürəkdən təbrik edirəm. Allah can sağlığı 
versin. 2002-ci ildə bir ildə olsa maarifdə Asif müəllimə bir yerdə 
işləmişəm. Deyəsən deyirdi, anamla oxuyub, təqribi yadımdadır 
o söz. Asif müəllim sakit, öz işi ilə məşğul olan, rahat bir insan 
kimi yadımda qalıb. Ailəsinin üstündən əskik olmasın. 

Sevil Qarayeva. 


100 yaşayın əziz Asif müəllim, əzizlərinizlə birlikdə. Ad gü- 
nünüz, yeni yaşınız mübarək. 
Ələddin Məmmədov. 


Zəngilanlı günlər arzulayıram. Ad günün mübarək Asif müəl- 
lim. 
Rəfiqə Hacıyeva. 


Doğum gününüz mübarək Asif müəllim. Allahdan sizə sağlıq- 
İr uzun ömür və Zəngilanlı günlər arzu edirəm. 
Xəyyam Əliyev. 


Elimizn dəyərli oğlu sözün həqiqi mənasında gözəl şəxsiyyət, 
bütün insani keyfiyyətləri ilə seçilən, hər birimizin hörmətlə ya- 
naşdığımız insan Asif müəllim. 

Təbrik edirəm sizi ailəmiz adından. Allah sizə yetərli can sağ- 
lığı nəsib etləsin. Amin İnşəallah Amin. Tanrı sizi öz pənahında 
saxlasın. Amin. Xəyyam çox sağ olun, var olun belə dəyərli in- 
sanlara hörmətiniz, dəyəriniz üçün var olun. 

Asif m haqqında nə qədər dəyərli sözlər yazsaq yenə də azdır. 
Çox hörməli Asif m var olun. 

Orucova Nigar. 


Asif müəllim, ailəmizlə birgə səmimi qəlbdən təbrik edirik. 
Səbirə Ələkbərova. 

Sizi bir daha ad günü münasibətiilə təbrik edirəm, sağlam, uzun 
ömür və tezliklə hamılıqla Zəngilanda görüşməyi arzulayıram. 
Sahib Zəngilan Pirçivan Bəla 


Atamı ad günü münasibərti ilə təbrik edən çox saylı insanların 
qarşısında baş əyirəm. Allah sizləri qorusunl 
Ehtiramla Vüqar Bağırov. 


Asif müəllimi Yeni li və ad günü münasiuboti ilə təbrik edir, 
sağlam həyat, xöş günlər diləyirik. Allah qorusun. 
Gülnarə Kərimova. 


Əziz ağsaqqal Asif müəllim ad günün mübarək. Sizə uzun 
ömür, can sağlığı arzulayıram. 100 yaşa, sağlam yaşa. 
Zöhrab Ağayev. 


Ad günün münasibəti ilə sizi ürəkdən təbrik edirəm. 
Fəxrəddin Cahangirov. 


Təbrik edirəm sağlam və bərəkətli ömür arzulayıram. 
Muradxan Quliyev. 


Mənim gözəl qardaşım, səmimi dostum, sözü bütöv insan ad 
günün mübarək. Öpürəm səni. Növbəti ad gününü Kinavda ke- 
çirək İnşəallah. 

Nüsrət Zəngilanlı. 


Asif müəllim Zongilanlıların sevdiyi insanlardan biridir, təb- 
rik edirəm. İnşəalalh qarşıdan gələn növbəti doğumgünlərinizi 
doğma Zəngilanımızda qeyd edək. 

Hüseyn Hüseynov. 

Tərifə ehtiyacı olmayan el ağsaqqalı, hörmətli Asif müəllimi 
təbrik edir, ona can sağlığı arzulayıram. Yeni iliniz mübarək olsun. 

Mütəllim Həsənov. 

Qısaca təbrik edənlər 35. Muradxan Quliyev 
36. Müşfiq Orucov 

1. Abdulla Abdullazadə 37. Nuray Babazadə 

2. Aşur Adıgözəlov 38. Nüsrət Zəngilanlı 

3. Ayaz Qocayev 39. Orucova Nigar 

4. Aydın Mönsümov 40. Pərviz Məhərrəmov 

5. Baqadar İsmayılov 41. Qövsi Ağakişiyev 

6. Barat Barat 42. Ramil Cabbarov 

7. Barat Məşioğlu Camalov 43. Rasim Rzayev 

8. Bəkir Adıgözəlov 44. Rəhilə Mehtiyeva 

9. Bərxudar Hüseynov 45. Rəhilə Quliyeva 

10. Bəşir Hüsüyev 46. Reyhan Dağlı 

11. Cavanşir Quliyev 47. Ruzman Quliyev 

12. Coforguliyeva Dilarə 48. Rövşən Həziyev 

13. Cənnət İbrahimov 49. Seyfulla Cümşüdlü 

14. Daşqın Abasov 50. Sevin Cümşüdlü 

15. Diyanət Qurbanzadə 51. Şahin Cəfərov 

16. Əli Sobulu 52. Şahin Nəzərov 

17. Əliş Əliyev 53. Şakir kərimov 

18. Əliyev Ağa 54. Sevil Əlifova 

19. Elmira Cəbrayılova 55. Səyad Məmmədov 

20. Elnur Quliyev 56. Şirvan Kərimov 

21. Ənvər Əsədullayev 57. Sona Camalova 

22. Gül Çiçək 58. Tahir Zəngilan 

23. Gülnare Kərimova 59. Tariyel Salmanov 

24. Gülüstan Orucova 60. Tural Salmanov 

25. Hüseyn Quliyev 61. Validə Ağayeva 

26. İlham Mehtiyev 62. Yaqut Balaqadaşova 

27. İsfəndiyar Allahverdiyev 63. Yaşar Babayev 

28. İsmayıl Abbasov 64. Yelmar Quliyev 

29. Kamal Cümşüdlü 65. Zakir Məmmədov. 

30. Kamran Kamran 66. Zöhrab Ağayev 

31. Kərim Mehtiyev 67. Zöhrab Quliyev 

32. Kəyan Cəfərli 68. Zoya Rzayeva 

33. Maya Mətin 

34. Mirza Quliyev 

VI FƏSİL 
LƏTİFƏLƏR 


XX əsrin axırıncı onilliyi bizim bəlamıza çevrildi. Yurd itki- 
si, onu qoruyanların itkisi, bu faciələrə dözməyənlərin itkisi, Bu 
ağrı-acılar hər birimizin həyatında baş verib. Bütün dünyasını də- 
yişənlərə ulu Tanrıdan rəhmət diləyir, onların ruhu qarşısında baş 
əyirəm. 

Artıq torpaqlarımız qəhrəman oğullarımızın şücaəti sayəsində 
işğaldan azad olunub. Yaşamağa dəyər,özü də ata-baba torpaqla- 
rımızdal 

Məni yaxından tanıyan dəyərli insanların xahişlərini nəzərə 
alaraq çoxunu heç yerdə çap etdirmədiyim, ötən əsrdən zəngilanlı 
günlərimizdən qalma bir neçə lətifəni çatdırıram. Asif Bağırov. 


Sənnən üz-üzə oturub dayna 


Zəngilanın tanınan kişiləridən birinin oğlu orta məktəbi zəif 
qiymətlərlə bitirir. Kişi çox götür-qoydan sonra oğlunu əslən 
Məmmədbəyli kəndindən olan Gəncədə (o vaxt Kirovabad ad- 
lanırdı) ali məktəbdə işləyən Nəsib Piriyevin evinə aparır. Sa- 
lam-kəlamdan sonra birbaşa mətləbə keçir: 

-Qardaş eşitmişəm çox adamın karına gəlmişən. Kömək elə, 
uşağı ali məktəbə qoyaq. Evdəki qoyunu diri, qapıdakı camışı sa- 
tıb pulunu gətirmişəm. 

Nəsib müəllim onu təmkinlə dinləyib deyir: 

-Ay qardaş evimə xoş gəlmisən, pulun lazım deyil, uşağın bi- 
lik vəziyyətini yoxlayaq, imkan daxilinində köməklik edərik. Bəs 
diri qoyunu harada bağlamısan? 

Kişi gülə-gülə oğlunu göstərir 

-Qadan ürəyimə, qoyun sənnən üz-üzə oturub dayna 

Kor mənmişəm 


Zəngilan SES-in həkimi Məzahir Qocayev nahar vaxtı iş yeri- 
nin yaxınlığındakı yeməkxanaya girərkən həmkarı Qaçay Hüsey- 
novun nabələd bir adamla oturub yemək yediyini görür. Süfrəfdə 
kənd çolbası, nehrə yağı, şor, çəkmə araq, mey-meyvə nə bilim 
nə. Onlara salam verib, nuş olsun, deyir. Qaçay həkim cibindən 
qələm və bloknot çıxararaq Məzahirə uzadır: 

-Yaz ki, üç gündən sonra sən də mənə bax burada, belə bir 
qonaqlıq verəcəksən, imza da qoy, ayın tarixini də qoy və bizimlə 
otur. 

Mazahir təcili bloknota qeydlər edib Qaçaya qaytarır. 

Üş gündən sonra günorta vaxtı Qaçaq Məzahirin başının üs- 
tünü kəsir: 

-Hərif, dur düş qabağıma gedək. 

Məzahir özünü bilməməzliyə vurur 

-Hara? 

Qaçay cibindənn bloknotu çıxarıb Məzahirə uzadaraq. 

-Üç gün bundan əvvəl öz xəttinlə yazdıqlarını oxu. 

Məzahir qısaca: 

-Yazmağı məndən, oxumağı sizdən 

Qaçay həkim oxumağa başlayır: 

-Mən Qocayev Məzahir Mürsəl oğlu Hüseynov Qaçay Səməd 
oğluna söz verirəm ki, üç gündən sonra ona qonaqlıq verməyə- 
cəml 

Qaçaq həkim bir təhər özünü ələ alaraq 

-Ə, lotu, gözündəki eynəyi ver, mən vurum, kor sən deyilmiş- 
sən, mənimişəm. 


Bəs bu nədir? 
Əslən Pirçivanlı olan Suqurət Mustafayevlə İsa Əkbərov ye- 


niyetmə yaşlarında Cabbar İmamverdiyevin babası Simamverdi 
babanın bağına gilas oğurluğuna gedirlər. Səhərin gözü açılma- 


Zəngilanın canlı ensiklopediyası, xeyirxahlıq və ədalət rəmzi 97 


dan onlar ağacda ikən Simamverdi babanınn ağacın dibindən üzü 
yuxarı onlara: 

-Ə,....kimsiniz? Sizləri əkib-doğanın ...söyüşlərini eşidirlər. 

Süqrət dillənməmiş İsa: 

-Baba mənəm e, Əmiraslanam, - deyir 

Simamverdi baba Əmiraslanın qarasına söyüşlərini tamam- 
lamamış, Suqrətin təklifi ilə onlar ağacdan tullanaraq hərəsi bir 
tərəfə qaçır. 

Qoyun-qoltuğu gilas şaxları ilə dolu olan İsa yolunu şirin 
yuxuda, çöldəki çarpayıda yatan Əmiraslangilə tərəf salır, dolu 
bir şaxı Əmiraslanın yorğanının üstünə ataraq surətlə oradan qa- 
çır. 

On-on beş dəqiqə keçməmiş Simamverdi baba təngənəfəs 
Əmiraslangilin həyətinə girir. Yorğanın üstündə gilas şaxını gö- 
rüb söyə-söyə Əmiraslanı kötəkləməyə başlayır. Əmiraslan nə 
baş verdiyini anlamamış, səsə anası Firuzə xala çölə çıxıb. 

-Ay dayı, bu günahsız yetimi niyə döyürsən? sualına Simam- 
verdi baba hirsli-hirsli üstü gilasla dolu şaxı göstərərək: 

-Oğlun günahsızdırsa bəs, bu nədir? -deyə soruşur. 


Yol böyüyündür. 


Zəngilan qəbristanlığının bağbanı Müseyib kişi raykomun 1 
katibi Nəzir Kərimovla rayon İcraiyyə Komitəsinin sədri Qurban 
Qliyevin qəbristanlığı gəzdiyini görüb onlara yaxınlaşır. Salam 
verəndən sonra hər ikisinə: 

-Yoldaş Kərimov, yoldaş Quliyev niyə dayanmısınız, kimi 
gözləyirsiniz? Yaxşı yerlərin hamısı əldən gedir axıl 

Müseyib kişinin xoşagəlməz dəvətindən Qurban Quliyev pərt 
olsa da, Nəzir Kərimov: 

-Müseyib kişi, yol böyüyündür. Haranı bəyənirsən özünə gö- 
tür, bizim hələ görüləsi çox işlərimiz var, -deyir. 

21 yox, 22 yıxdı 


Qıraq Müşlanlı Ağaqulunun arvadı gecə ərinin evə bikef gəl- 
diyini görüb, onu məzəmmət edir: 

- Kişi yaşlaşmısan, otur evində-eşiyində. Yığışdır bu 21-i, o 
səni var-yoxdan çıxartdı. 

Qumarda uduzub qanı qaralan Ağaqulunu bir tərəfdən də ar- 
vadının tənəsi lap hövsələdən çıxarır, hirsli-hirsli arvadına: 

- — Yalançının atasına lənətl Mənim evimi 21 yox e, 22 yıxdı. 


Yoxsa, özüm... 


Sarallı-Xəştablı Baba qatarla Bakıya gəlirmiş. Babanın tanış- 
larından bir nəfər həyat yoldaşını yə südəmər uşağını ona tapşırır, 
mən işlə əlaqədar gedə bilmirəm, onsuz da bir kupedəsiniz, gözün 
uşaqların üstündə olsun. 

Xeyli yol gedəndən sonra körpə ağlamağa başlayır. Anası 
üzünü yana çevirərək, başındakı yaylığı ilə sinəsini, örtüb uşağı 
əmizdirmək istəyir. Uşaq da çığımağına, möhkəmdən ağlamağına 
ara vermir. 

Sözünün əvvəlini-axırını heç vaxt ölçüb-biçməyən Baba əsəbi 
halda ona cöyüd-nəsihətə verir: 

- Ə, nə qışqır-bağır salmısan? Tez elə əml Sən öləsən, əm- 
məsən, özüm... 


Vaxtını niyə alaq? 


Yadulla Hacıyev Bakıda Ali Partiya Məktəbində oxuyarkən 
hər dəfə rayona gələndə qonum-qonşu, dost-tanış onlara yığışar, 
deyib-gülər, yeyib-içərmişlər. Bir gün məclisin şirin yerində qo- 
humlardan biri ona sual verir ki, orada sizə şpionajdan da dərs 
keçirlər? Yadulla müəllim özünü eşitməməzliyə vurur. Az keçmə- 
miş yenə həmin adam sualını təkrar edir. 

Yadulla müəllim yarı ciddi, yarı zarafat «Boli, o dərsi bizə 
keçirdilər. Amma mənə «beş» yazaraq, heç nə soruşmadılar. De- 

dilər ki, sənin rayondakı qohumunu yaxşı tanıyırıq. O, şpionai işi- 
ni bizdən qat-qat yaxşı bilir, nahaqdan vaxtını niyə alag?», deyə 
cavab verir. 


Əsgərliyə çağırdılar 


Raci Rüstəmovu əsgərliyə yola salanda atası Müzəffəri ağla- 
maq tutur. Qonaqların içərisindən Şamı Bağırov onun könlünü 
almaq məqsədilə zarafatla: 

- HMizi, niyə uşağın arxasıncan gözünün müzüyünü tökür- 
sən, iki gündən bir Raciynən əl-ələ qalxan sən deyildin? 

Müzəffər bir təhər özünü elə alaraq Şamıya: 

- Bağırov, şənin dediklərin tamamilə doğrudur, yeganə 
adamsan ki, bizim evin cikin də bilirsən, bikin də. Məni qəhər- 
ləndirən başqa şeydir. Bu zalım oğluynan təzə- təzə dil tapmağa 
başlamışdıq ki, onu da qəfildən əsgərliyə çağırdılar. 


Yırtıqdan baxma 


Pircivanlı Ağa bəyin Ələkbər adında olduqca qoçaq, həm də 
hazırcavab bir nökəri varmış. Bu səbəbdən bəy onu cbic Ələk- 
bərə adlandırırmış. 

Bir gün bəyin tapşırığını dərhal yerinə yetirib, yüyürə-yüyürə 
qapını döyməmiş içəri daxil olan Ələkbərə Ağa bəy irad tutur: 

-Ələkbər, əvvəl qapını döyüb, sonra otağa girərlər, bəlkə evin 
xanımı çılpaqdır? 

Ələkbər fikirləşmədən ağasına: 

-Ağa, mən heç vaxt elə biqeyrət işlərə yol vermərəm. Qapı- 
nın yırtığından baxıram, xanım paltarını geyinəndən sonra içəri 
girirəm. 

Ələkbərin cavabı Ağa bəyin xoşuna gəlir, ona bir qızıl onluq 
verərək deyir. 

-Ə bic köpək oğlu bu onluq sənə halaldır, amma bir də yırtıq- 
dan baxma. 

Ətçi-ətçi 


Rayon avtobazasında, demək olar ki, əksər kəndlərdən sürü- 
cülər işləyirdi. Hər səhər putyovka yazılmamışdan əvvəl, sürü- 
cülər avto bazanın geniş həyətində şirin-şirin söhbətləşər, hərə öz 
kəndini tərifləyərdi. Bir gün mövzu yeyib- içməkdən düşür. Yenə 
hərə rayonda ən çox öz kəndinin adamlarının yaxşı yeyib-içən 
olduğunu sübuta yetirmək istəyir. Bayaqdan heç nə danışmayan 
Davuddan soruşurlar ki, bəs, sən niyə kəndinizdən bir kəlmə də 
söz demirsən? Davud da yavaşca: 

Mən sizin boş-boş sözlərinizin qabağında nə deyim? Bü- 
tün millətlərdə uşaq anadan olanda «ingo», «ingo» deyir, bizim 
Vənətlidə isə yenicə doğulan körpələr ilk olaraq «otçi-otçi» kəl- 
mələri ilə dil açır. Yerdə qalanını özünüz fikirləşin, deyərək cavab 
verir, 


Kolxoz qulu deyiləm 


Lenin adına kolxozun pambıqçılıq briqadiri Cəmşid kişi yo- 
lun qırağında bir neçə qadınla sel aparmış su dəhnəsini düzəldir- 
miş, yoldan keçən Ağaqulunu görüb: 

- Ağaqulu, gəl kömək elə bu dəhnəni düzəldək, qadınlar ba- 
carmırlar , bu kişi işidir-deyir. 

Biyar işlə arası olmayan Ağaqulu: 

-Cəmşid, birini düz dedin, əlbəttə, bu kişi işidir. İkincidə səhv 
elədin. Mən ağa quluyamı, kolxoz qulu, Cəmşud qulu deyiləm. 

dİstedadlara yaşıl işıqı qəzeti. N-13. Mart-Aprel 2019-cu il. 


Bundan sonra heç hara 


Keçən əsrdə Ağkənddə yaşamış uca boylu, qədd-qamətli, həm 
də hazır cavab olan Şah Abbas dayı (Bank müdiri Mustafa Musta- 
fayevin böyük qardaşı) bir az da əsəbi imiş. Onun gözəl-göyçək, 
Şəkil adında, elə şəkilə bənzər bir bibisi varmış. Hər gözəlin bir 

eyibi olan kimi, Şəkilin də eybi qarşısına çıxan adamın işinin düz 
gətirməməsi imiş. 

Bir gün Şah Abbas dayı səhər-səhər atla Qafana getmək 
istərkən kənddən çıxa-çıxda bibisi əlində bir dəstə gül onun qar- 
şısına çıxır. 

- Qardaş oğlu, qadan alım, səhərin gözü açılmadan, xeyir ola,- 
hara? - deyə Şah Abbasdan soruşur. 

Şah Abbas əsəbi halda atın cilovunu kəndə tərəf çevirir: 

- Bibi, mənim ki, qarşıma sən çıxdın, bundan sonra heç haral 


«Mafura xalanızın kişi cildinə girmiş formasıyam» 


Pircivanlı «Çala mohollo» sakini Mafura yeganə oğlu Tapdı- 
ğın kiçik toyunu eləmək istəyir. 

Qonşusu Asif müəllimdən Qafanda yaşayan, məşhur klarnet 
çalan Yelmarı da toya gətirməyi xahiş edir. Toy günü axşam tərəfi 
«Oafan-Bakıy» qatarı ilə Pirçivana gələn Yelmarı Mafuranın özü qar- 
şılayır. Yelmar onu tanımasa da, o, Yelmarı tanıyır. Yelmar ondan: 

- Qardaş, burda Mafura xalagilin evi harda yerləşir? - soruşan- 
da Mafura gülə-gülə: 

- Gedək mən göstərim - deyir. 

Onlar Mafuragilə çatanda Yelmar ona dil-ağız edir: 

- Çox sağ ol, qardaş, əziyyət çəkdiniz. Siz Mafura xalanın nə- 
yisiniz? 

Mafura gülərək deyir: 

- Usta, mən sizin sevimli Mafura xalanızın kişi cildinə girmiş 
formasıyam. 


Rayonun baş baytar həkimi odur 


Əsli Keçikli kəndindən olub Pircivanda yaşayan, həmişə Alı 
həkimlə zarafat edən bir nəfər onun kabinetinə girib, lal-dinməz 
xeyli oturur. Axırda Alı təngə gəlib ondan soruşur ki, bəlkə bir 
şikayətin var, haran ağrıyır? 

O, da Alı həkimə: 

- Ə... sənə həkim deyənin... Bunu sən bilməlisən, məndən 
niyə soruşursan? 

Alı həkim bir vərəqə nə isə yazıb, ona verərək, deyir, 

- Bunu aparıb Qubad Bağırova verərsən, çünki rayonun baş 
baytar həkimi odur. 


-Onları təmiz havaya çıxarasınız 


Qapı bir qonşu olub, beş-altı yaşlarından bir məhəllədə böyü- 
müş, uzun illər dostluq etmiş Xürrəm Həsənovla Asif Bağırovun 
həm də duzlu zarafatları varmış. 

Soyuq bir qış axşamı Xürrəm Asifgilə gəlir, yeyib-içdikdən 
sönra bir siqaret yandırıb damağına qoyur. Az keçməmiş ikinci 
siqareti yandırır. Asif ona: 

- Qardaş, papirosunu çöldə çək, huşun kəsmir ki, evdə xır- 
da uşaqlar var? 

Xürrəm tövrünü pozmadan: 

- 9... Qardaş, mənim huşuma nə gəlib? Sizin ağlınız kəsmir 
ki, tüstü uşaqlara ziyandır. Heç olmazsa yarım saatlığa onları tə- 
miz havaya çıxardasınız? 


-Borcumu artıqlaması ilə ödədim 


Zəngilan səhər hamamında növbə uzun çəkdiyindən ağır çə- 
kili Alı həkimlə, yüngül çəkili Qaçay həkim bir nömrəyə girirlər. 
Alı həkim təklif edir ki, gəl biri- birimizin kürəyini sürtək. Qaçay 
həkim deyir ki, siftə sən mənim kürəyimi sürt. Alı onun kürəyini 
sürtüb qurtarandan sonra Qaçay Alının kürəyini sürtməyə başla- 
yır, az keçmiş əlini saxlayıb, geri çəkilir. Alı ondan: 

- Niyə yarımçıq-dayandın? soruşur. 

Qaçay bic-bic: 

- Alı, mənim, bədənim və çəkim səninkindən iki-üç dəfə 
azdır. O halım da yoxdur ki, müftə hamballıq edəm. Öz borcumu 
artıqlaması ilə ödədim - deyir. 

«Zongilanın səsib qəzeti. Noyabr -10 dekabr 2019-cu il, N-(5973) 
Qurbanın bacısı oğlu qiymətini alıb gedib. 


Ali məktəbdə oxuyanda Sov.İKP tarixi fənninə bir o qədər də 
fikir verməyən Xürrəm Həsənovun kəsiri qalır. Tətil vaxtı oldu- 
ğundan Bakıda oxuyan digər tələbələr də Zəngilanın ən mənzərə- 
li bağı sayılan Lenin parkındakı çayxanada çay içirmişlər. Söh- 
bət əsnasında digər tələbə Humay Hümbətov da Sov.İKP tarixi 
fənnindən kəsiri olduğunu (hər ikisinin müəllimi eyni adamdır) 
bildirərək əlavə edir ki, Qurban dayıma (Qurban Quliyev Xalq 
Nəzarət Komitəsinin sədri imiş)? dedim, mənə açığı tutdu ki, 
onunla mən partiya məktəbində bir oxumuşuq. Bakıya qayıdan 
kimi mənim adımı verərsən, hər şey düzələr. Bakıya qayıdandan 
sonra Xürrəm birbaşa həmin kafedraya girib ədəb-ərkanla müəl- 
İlmlə görüşür və, Qurban Quliyevin salamlarını çatdırır. Müəllim 
Xürrəmdən soruşur: 

-Qurban Qüliyev nəyindir? Xürrəm cavab verir: - Dayımdır. 
Müəllim özü gedib dekandan arayış alır və Xürrəmin zaçot kita- 
bına «yaxşı» qismət yazır. 

İki gün sonra Humay gəlib Qurban Qulyevin onun dayısı ol- 
duğunu bildirəndə müəllim üz-gözünü turşudub Humaya: 

-Cavan oğlansan, niyə yalan danışırsan? Qurbanın bacısı oğlu 
qiymətini alıb, gedib, deyir. 


Şotu (hesabı) ermənicə (hayca) ödəyəcəyik, 
yoxsa azərbaycanca? 


Gənclik illərində Ermənistanın Qafan şəhərinə yeyib-içməyə 
gedən Asif Bağırov, Xürrəm Həsənov və Həsən Həşimov (Rəz- 
dərəli) €Zəngəzurə restoranında əyləşib sifarişlərini verirlər. 
Süfrədə araq qurtaranda Xürrəm ofisianta: 

-Hərəmizə hərrü qram (hayca yüz) süz, - deyir. Az keçmiş ofi- 
siantı bir də səsləyirlər - Eşo raz povtorite. Üçüncü dəfə ofisianta: 

- Hərrü qram deyir. Xürrəm baxır ki, ofisiant hər dəfə yüz 
qram əvəzinə əlli qram süzür. 

-Axırda haqq-hesab vaxtı ofişiantdan soruşur. 

- Şotu azərbaycanca kəsəcəyik, yoxsa ermənicə (hayca)? 

Ofisiant: -Ara, şotun da Azərbaycan ermənisi olurmu? Xürrəm: 

- Ə, məzhəbsiz oğlu məzhəbsiz. Mən hər dəfə araq istəyəndə, 
sizin dildə, hərrü, yəni yüz qram deyirdim. Sən də üç dəfə araq 
gətirəndə hərrü əvəzinə bizim dildə əlli qram gətirdin. Ona görə 
soruşuram kı, şotu sizin dildə ödəyəcəyik, yoxsa bizim,dildo. 


Onda dilini faraqat saxlal 


Zəngilanın işğalından az əvvəl Pirçivanın ən yaxşı kişilərin- 
dən biri olan Rüstəm əmini teplovoz vurur. Universamın çayxa- 
nasında çay içərkən Xürrəmlə zarafatı olan Yavər Qarayev: 

- Həsənov deyirlər əmin teplovozu yaman əzib, düzdür? - 
deyə soruşur.” Xürrəm Yavərə: 

-Qarayev, əmimin elə işləri var ki, bu, onun yanında muştu- 
lugdur - cavabını verir. 

Yavər təkidlə, Xürrəm səh Allah, o hansıdır, denən biz də 
bilək. 

Xürrəm sözə başlayır 

- Yoldaş Qarayev, deməli, əmim atla meşəyə oduna gedir. Ki- 
şidə insaf adlı heç nə yox imiş. Odunu ata yükləyəndən, sonra 
özü də oturur yükün üstündə. Bir it arısı gəlib qonur əmimin bur- 
nunun ucuna əmim də yavaşcadan deyir ki, ay, Allahın heyvanı, 
əcəl şəni gi rələməsin, rədd ol burdan. Arı getmir ki, getmir. Əlacı 
kəsilən əmim yükün arasındakı baltanı çəkib, arını vurur, burnu- 
nu da ortadan bölüb yaman günə qoyur. 

Xürrəm sözünü qurtarmamış Yavər gülə-gülə: 

Həsənov, o mənim əmim olub e- deyir. 

Xürrəm də ona gülə-gülə: 

- Sənin əmin olubsa, onda dilini farağat saxla, - cavabını verir. 

Gərək belə eləməyəydi 


Ötən əsrin 60-cı illərin ortalarında isti yay günündə Zəngilan 
qəsəbəsi Məscid düzü məhəlləsinin cavanları Asif Bağlrovla Tel- 
man Həsənov (hazırda T.Həsənov Bakı şəhərində tanınmış trav- 
matoloqlardan biridir) mal nobatına gedirlər. Havanın istisindən 
sürüdəki danalardan 4-5-i mözələkləyib, ora bura qaçmağa başla- 
yır. Onlardan biri Qıraq Müşlan tərəfə götürülür. 

Qəsəbənin qurtaracağı İpək idarəsinin yanında Asif qayadan 
götürdüyü çarpanaq daşı danaya tullayır. Dananın sol qılçası,qırı- 
lib sallanmağa başlayır. 

Yarım saatdan sonra mal heyvanı hadisə yerinə çatdıran Tel- 
man danaya baxan kimi hönkürtü ilə ağlayaraq Asifə. 

Şahsuvar əmimgilin danasıdır, ona nə cavab verəcəyik? de- 
yir. Telmandan 3 yaş böyük, həm də davakar Asif də Telmanı hə- 
dələyərək: 

Əgər dananın vəziyyətinə düşmək istəmirsənsə, dilini farağat 
saxla, məsləhətini verir. 

Evləri yaxında olan Şəmil müəllimin yoldaşı Zərif xanımdan 
bint alanTelman yaralıya ilk yardım göstərir. 

Axşam üstü mal heyvanı örüşdən qaytararkən Telmanın xahi- 
şi ilə Asif də zərərçəkənin evlərinə gedirlər. Darvazada dayanan 
Şahsuvar əmi üç qılça danasının Asiflə Telmanın söykəyində gəl- 
diyini görüb, qəzəblə: 

Hansınız bunu bu kökə salmısınız? sualını verəndə Telman 
doluxsunmuş vəziyyətdə gözlərini Asifə dikir.Vəziyyətin xarab- 
laşdığı bir vaxtda Asif deyir ki, əmi raşokün üst tərəfindəki qa- 
yalıqda sizin dana Həsənqulu Bayramovun camışının qabağına 
keçdi, camış da onu buynuzuna götürüb tullayaraq bu vəziyyətə 
saldı.Telmanın Asifə tərəf şübhəli baxışını görən Şahsuvar əmi: 

Həsənqulu özü fəsilləri dəyişik salaraq, qışda gilas yeyib, ya- 
yın cırhacırında buz bağlamış Arazın üstündən atla keçsə də həm 
ağsaqqal, həm də çox xeyirxah adamdır. 

Dananı bu günə salan həm əldən, həm də ayaqdan solaxay 
adamdı, gərək belə eləməyəydi deyib Asifə baxır. 


106 Hacı Əli Sobulu 


Morqunov, Nikulin bir də Vitsin 


Əvəzağa Məmmədov Zəngilanda SƏDM üzrə baş müfəttiş 
işləyərkən gözündəki eynəyə və zahiri görünüşünə gərə, 1 əmə- 
liyyatı və Qafqaz əsiri kino komediyasının baş qəhrəmanı Şurikə 
bənzədiyindən bəziləri daldada onu Şurik adlandırmışlar. 

Bir gün Şəfibəylidən yaşlı bir qadın milis şöbəsinə gəlir, hirs- 
li-hirsli həmin gün növbətçi olan Arif Şıxəliyevdən o haradadır? 
deyə soruşur. 

Arif, xala sən kimi soruşursan? Adını denən. Ay bala, mən 
səni tanıyıram, Şuriki soruşuram e. 

Əvəzağa ikinci mərtəbədəki kabinetində olsa da, Arif dava 
dalaşın qarşısını almaq məqsədilə qadına: 

Xala Şurikin işi fırıqdır. Moskvadan komissiya gəlib onu yox- 
layırlar. 

Arvadın hirsi təbəssümlə əvəz olunur, Arifə: 

Dilinə qurban olum, Moskvadan gələn kimlərdir? 

Arif Şıxəliyev: Morqunov, Nikulun bir də ki Vitsin 


O sənin salamat yerindən öpüb. 


Bir neçə il Rusiyada yaşayan, sonra rayona, qayıdan bir Zən- 
gilanlı məhəllə qonşuları və orta məktəb yoldaşları Xürrəm Həsə- 
nov və Asif Bağırovla görüşür. Dostlar bu hadisəni Dağüstü pa- 
vilyonda qeyd edirlər. Söhbət əsnasında qonaq hər dəfə Rassiya 
deyəndə Xürrəm onun sözünə düzəliş verir. Rassiya yox, Rusiya. 
Xürrəmin bir neçə dəfə düzəlişlərinin heç bir nəticəsi olmur. O, 
Rusiyadan gələnə: Qardaş neçə il orada yaşadın, heç olmazsa bir 
rus qızı ilə tanış ola bildinmi? sualını verir. 

Ə, qardaş nə danışırsan? Elə şey ola bilər? Elə ora gedəndən 
birisi ilə otur dur edirdim, zalım qızı dünya gözəli idi. Amma nə- 
dənsə o, həmişə mənim qulağımın dibibdən öpərdi,səbəbini indi 
də anlamıram. 

Xürrəm fürsəti əldən vermir: 

Zalım qızını qınama, o, sənin salamat yerindən öpüb 

Sən də mənim kimi süddən yanıqsan 


Keçən əsrin 50 ci illərində Azərbaycanın xalq artisti Lütvəli 
Abdullayev Zəngilana qastrola gəlir. Bir qayda olaraq Bakıdan 
gələn sənət adamları konsertləri əvvəlcə kəndlərdə, yekunda isə 
rayon mərkəzində verərdilər. Pirçivandakı M.C.Bağıtov adına 
kolxozda axşam tamaşa göstərəcək L.Abdullayev gündüzdən 
klubu olmayan kolxoza gəlir, həm yer seçmək, həm də kolxoz- 
dan köçürməni almaq üçün. Kolxozun həyətində o eni ilə, boyu 
seçilməyən özünə oxşar ağır çəkili Şəfibəyli alverçi Əsgərlə qar- 
şılaşır. Əsgərin başında panamanı görüb onun ya raykom işçisi, 
ya da kolxozun sədri olduğunu güman edir, salam verəndən sonra 
baxır ki,bir iki adam Əsgərə yaxınlaşır, ona pul verirlər, o da hə- 
min adamlara əlindəki zənbildən ya limon, ya da siqaret satır. Hər 
sözü, hər hərəkəti adama bal kimi yapışan Lütvəli Əsgərə yaxın- 
laşır, onu qucaqlayıb marçamarçla öpərək: 

Can ay yetiml Mənim kimi bir dərisən, bir sümük, süddən də 
yanıq. 

Bu günkündən də çox yeyərik 


Məcburi köçkünlüyün ilk aylarında Neft Akademiyasının 
Tələbə şəhərciyində məskunlaşan şəhər sakinləri Nəcəf Mehrəli- 
yevlə Asif Bağırov soyuq qış günlərinin birində eşidirlər ki, vaxtı 
ilə onlarla bir kollektivdə işləmiş, on ildən artıq Bakı şəhərinə 
köçmüş çox imkanlı dostlarından birinin atası rəhmətə gedib. 

Həmin gün cüməlik verildiyindən mütləq ora getməyi, pulları 
olmadığından isə siyahıya qırxda yazılmağı planlaşdırırlar. Həm 
də fikirləşirlər ki, qarın dolusu ehsan da yeyərlər. 

Hər ikisinin ayaq qabılarının altı deşilmiş olduğundan acına- 
caqlı vəziyyətdə mərasim çadırına girirlər. Hüzr sahibi onlara yer 
göstərib, yarım saata yaxın hər ikisi ilə çox şirin söhbət edir. Asif 
müəllimlə Nəcəf müəllimə yağlı vədlər verir. 

Bir saatdan sonra Nəcəf müəllim Asif müəllimin qulağına pı- 
çıldayır. 

Qardaş şad xəbər, siyahı yoxdu. 

Onlar gündüz saat 3 ə qədər ayaqları dona dona çadırda otu- 
rurlar. Yenə də Nəcəf müəllim Asif müəllimin qulağına pıçıldayır. 

Bu dəfə bəd xəbər. Ehsan verilmir. 

Onlar hüzr sahibinə başağlığı verib, çadırı tərk etmək istərkən, 
hüzr sahibi. 

Əziyyət çəkib ehsan hazırlamışıq, gözləyin qəbristanlığa baş 
çəkib qayıdaq, rahat oturub bir tikə çörək yeyin deyir. 

Nəcəf müəllim rişxəndlə: 

Salamat qalsaq, qırxda axşam tərəfi gəlib bu günkündən də 
çox yeyərik, cavabın verir. 


Onda bılarsan ki, sana nə olacaq. 


Böyük Vətən müharibəsi iştirakçısı çox təmkinli, abır həya 
sahibi Qurbanov Ağamalı cəbhədən qayıdarkən Marusya adlı dil- 
li dilavər bir qadını özünə ömür gün yoldaşı gətiirir. İllər keçsə 
də onlar oğul qız sahibi olsada Marusya Azərbaycan dilini bir az 
çətinliklə mənimsəyir. Evləri Pirçivanın mərkəzində yerləşdiyin- 
dən hər gün səhər səhər camaat mal-qarasını ordan örüşə ötürər, 
axşam tərəfi də ordan qarşılayardılar. Bu səbəbdən həmin vaxtlar 
oradan mal-heyvan səsi ,hay- küy .bəzən də söyüş -qarğış əskik 
olmazdı. Bir dəfə Marusiyanın qapı bir qonşusu. Zəngilanın ta- 
nınmış zlyalılarından biri Tofiq Hacıyevin anası Əcəb xala ilə 
sözü çəp gəlir. Dodağından həmişə xoş, məzəli sözlər, simasından 
təbəssüm əskik olmayan Əcəbə nənəni (onu hamı belə adlandırar- 
dı) dilə gətirilməsi mümkün olmayan söyüşləri ilə hədələyərək: 

-Acab, san olasan (öləsən) çaparı keçib sanı... deyir. Əcəbə 
nənəni gülmək tutur, nə tutur. Handan-hana özünü ələ alıb. - 
a.a.a-z bizim Rüstəmin söyüşlərini hardan ozboriomlson? (Rüstəm 
Hacıyev Pirçivanın ən uca boylu, mərd, təmənnasız, heç kimə baş 
əyməyən, həm də qəliz söyüşləri ilə məşhur olan adamlarından 
biri idi). Sən də mənim kimi arvad xaylağısan, çəpəri basıb, mənə 
nə eliyərsən, nə xoruzdanırsan? 

Marusyanı od götürür 
- Acab, mən çaparı basacam, oradan Aqamalı keçəcaq, onda 
bilalsan ki, sana na olacaq. 


Yoxsa mən. 


Cavan vaxtlarında Pirçivan damır yolu vağzalındakı yeməkxa- 
nada Asif müəllim dostlarından bir neçəsinə qonaqlıq verir. Ye- 
yib-içmək qurtardıqdan sonra qonaqladan biri ayaq üstə durmaq 
imkanında olmur. Çox götür-qoydan sonra onu bağların arası ilə 
S.Vurğun adına stadiona aparırlar ki, orada özünə gəlsin. Axşam 
düşür, o yenə ayılmır. Əlacı kəsilən Asif müəllim dostunu kürə- 
yinə şəlləyib üzüyuxarı çıxarır. Dikin başında Həsənov Xansuva- 
rın evinin yanından keçəndə sərxoş zəif səslə: 

-Mən belə olmalı oğlan deyildim, deyə - mızıldanır. 

Asif müəllim də 70 kiloluq yükün ağırlığından qeyzlənir: 

-A bəxtəvər, səni yedirib, içirdən, sənə çörək verən adamın 
çiyninə çıxdığın bəs deyil, hələ bir naşükürlük də edirsən? Gör 
sən belə oğlan olmalı deyildin, yoxsa men? 


Məndən də başqa Talehiniz var? 


Sarıllı Taleh kefi kök, taraz vəziyyətdə gaynanasıgilo gedir. 
Duzlaşma ilə əlaqədar bir az problemi olduğundan canı ağrıyan 
qaynanası şikayətlənərək: 

-Mənim taleyim yansın, bu nə işdi başıma gəldi? -deyərək 
ufuldayır. 

Qaynanasının, cmənim taleyim yansın» sözünü özünə çıxan 
Taleh doluxsunmuş halda: 

-Məhliqa xala, sizə nə pislik etmişəm ki, qulağım eşidə-eşidə 
məni lənətləyirsən? 

Həmişə abır-həya saxlayan, söyüş, qarğış nə olduğunu bil- 
məyən qaynanası: 

-Ay balal Mənim səninlə nə işim var? Mən öz taleyimi de- 
yirəm cavabını verir. 

Taleh bu dəfə qısqanclıqla soruşur 
-Məhliqə xala, sizin məndən də başqa Talehiniz var? 


Orada kimlərdənsən? 


Əvvəllər Zəngilan rayonunun ucqar kəndlərində əsasən sək- 
kiz illik məktəblər olduğundan sentyabr ayında Zəngilan qəsəbə 
orta məktəbinin IX siiniflərinə iyirmiyə yaxın kəndlərdən xeyli 
şagird gəlirdi. IX sinifdə fizika-riyaziyyat fənlərini tədris edən 
Nəriman A ğayevin diqqətini görkəmi Herakla bənzər, uca boylu, 
enli kürək, çəkisil yüz kiloqramdan da artıq, pəhləvan cüssəli bir 
şagird cəlb edir. Onun adını, haralı olduğunu soruşanda şagird 
ayağa qalxaraq şirin ləhcə ilə uzada-uzada: 

M-a-a-all-lim, m-a-n-1 d-e-y-r-s- ə-n? Adım S-a-m-a-d-d-I-r. 
ö-z-ü- m daa... 

Həmişə ciddi və tələbkar olan Nəriman müəllimi gülmək tu- 
tur, şagirdin sözünü yarımçıq kəsərək, yumorla: 

-Səməd, o qədər aydın cavab verdin ki, adını da bildik, kəndi- 
ni də. Bartazda kimlərdənsən? 


İndi isə qalanlar 


Qıraq Müşlanlı Ağaqulunun ömrünün axır vaxtları imiş. Həm- 
kəndlisi, Zəngilan rayonunda yaşayan Alı həkim ona tez-tez baş 
çəkər, hər bir görüş də Ağaqulunun məzəli sözləri ilə yadda qalar- 
mış. Növbəti dəfə Ağaquluya yoluxmağa gələn Alı həkim ondan 
məzəli bir söz “qopartmaq” məqsədi ilə: 

-Ə lotu, xoşun gəlməyən adamlar öləndə onlar barədə təhqirli 
sözlər deyərdin. Artıq özün də ölürsən, indi nə deyirsən? 

Həmişə yanaqlarından qan daman, indi isə bənizi solmuş 
Ağaqulu yorğan-döşəyin arasında zəif səslə: 

Alı, cavansan, sənə qıymıram, -deyir. 

-Alı həkim: -Qıyıb neyniyəssən, 9?.. 

Ağaqulu titrək səslə: 

-Alı, onda ölənləri deyirdim, indi isə içi sən qarşıq, qalanları 
bax, monim... 


Avtandil müəllimə çatdırarsan 


Avtandil müəllim oğlunun toyu ərəfəsində təsadüfən küçədə 
iş yoldaşı Nəcəf Mehrəliyevlə rastlaşır. Xoş-beşdən sonra ona 
bildirir, ki, oğlumun toyudur, sənə dəvətnamə yazmışam, qalıb 
evdə. Toy filan vaxt, filan saatda Ayna Sultanovanın heykəlinin 
arxa tərəfindəki şadlıq sarayında olacaq. 

Toyun təyin edilən günü vaxta bir saat qalmış Nəcəf müəllim 
Ayna Sultanovanın heykəlinin yanı-na gəlir. Ora-bura göz gəzdi- 
rir. Gözünə Zəngilandan heç kəs dəymir. Nabələd adamların bir 
neçəsindən şadlıq evini soruşur, bilən olmur. Səbri tükənən, əh- 
val-ruhiyyəsi xarablaşan Nəcəf müəllim dilxor halda heykəlin ön 
tərəfində dayanıb, qeyzlənir: 

-Ayna xanıml Bir saatdır burdayam. Arxa tərəfindən qaba- 
ğından, sağından, solundan hər tərəfə boylandım, şadlıq sarayı 
görmədim. Kimdən soruşdum, bilən olmadı. Artıq əldən də düş- 
müşəm. Evə qayıdıram. Heykəl olanda nə olar? Bir şahid kimi 
mənim əzab- ozıyyotimi Aftandil müəllimə çatdırarsan. 


Adı Yüküdür 


Böyük Vətən müharibəsi iştirakçıları, evləri Plrçlvan Məsc- 
İdinin yanında yerləşən Əziz Oasımövla. Rüstəm Hacıyev xeyir 
şərə yarayan, ağayana adamlar idi. 

Di gəl ki, həm hövsələsiz, həm də söyüşcül idilər. Bir dəfə 
Əziz əmi Rüstəm əmiyə deyir ki, Hənd kəndində (Zəngilanın 
Rəzdərə kəndinə yaxın erməni kəndidir) bir dostum var, bir-iki 
tay buğda aparaq əvəzində xeyli kartof alaq. Hər ikisi səhər-səhər 
atlanıb yola düşürlər. Kəndə çatanda Rüstəm əmi Əziz əmidən 
dostunun adını soruşur (o zamanlar tanış erməniləri ya dost, ya da 
kirvə adlandırardılar). Erməninin adı Əziz əminin yadına düşmür 

ki, düşmür. Rüstəm əmi bir-bir erməni adlarını sadalamağa baş- 
layır. Əziz əmi də hər dəfə əli ilə «yox» işarəsi verir. Rüstəm əmi 
gül ağzını açır: 

-Ay Əzizl Hənd bir yana, mən Sav, Şeşkert, Kilsə kəndlərin- 
dəki ermənilərin də adlarını saydım. Bu donuz oğlunun, it oğlu- 
nun, tülkü oğlu tülkünün adı bəs nədir? 

Əziz əmi sevincək: 

Rüstəm, söyüşün arasını kəsl Tülkü dedin, yadıma düşdü. Adı 
Yüküdür. 


Mən isə solistəm, başa düşdün? 


Zəngilanın çal-çağırlı, qayğısız günlərində uzun illərin sınan- 
mış dostları həmişə bir oturub, bir durar, asudə vaxtlarını bir yer- 
də keçirər. Asif Bağırov, Cabbar İmamverdiyev, Zülfüqar Məm- 
mədov, Rasif Fərəcov, Qəzənfər Rüstəmov, İzzət Məmmədov, 
Ləzgi Əhməd axşamüstü şəhər mədəniyyət evində stolüstü oyun- 
lar: -şahmat, nərd və domino oynayır, şən zarafatlar edirmişlər. 
Qəflətən işıqlar sönür. Dostları Arifdən başqa hamısı işıq idarəsi- 
nin rəisi İzzət Məmmədovun anası Zəri xalanın ünvanına bir neçə 
kəlmə «xoş sözler» deyirlər. İzzət növbətçiyə zəng vurur. Yarım 
saatdan sonra işıqlar yanır. 

Bu dəfə Arif üzünü İzzətə tutaraq: 

-Vay sənin işıq yandıran... 

İzzət Arifin sözünü yarımçıq kəsərək: 

-Bəşirov, bayaq işıq söndü, hamınız bir ağızdan Zəriyə hücum 
etdiniz. İndi işıq yandı. Yenə də nənəmin adını hallandırırsınız. 
Bunu necə başa düşək? 

Arif şəstlə: 

Bayaq mən heç ağzımı da açmadım. Bunlar xor oxuyanlardır. 
Mən isə solistəm. Öz partiyamı ifa edirəm. Başa düşdün? 

Ancaq kinoda görmüşəm 


Zəngilandan İkinci Dünya Müharibəsində minlərlə adam İş- 
tirak etmiş. Onlardan yarıdan çoxu döyüş meydanlanda qəhrə 
mancasına həlak olmuş, salamat qalanların sinəsini isə müxtəllt 
orden və medallar bəzəyirdi Hər il 9 may Qələbə Günü onların ən 
sevimli bayramları sayılırdı. Adətən Dağüstü pavilyonda dövlət 
səviyyəsində bayramlarını qeyd edən, oradan Lenin bağına enib 
çay içə-içə fərəhlə cəbhə xatirələrini yada salar, şirin-şirin zarafat- 
lar da edərdilər. Onların zarafatlarına ətrafdakı gənclər də qulaq 
asardılar. Bir dəfə SES-in sürücüsü Salman Qələndərov Müzəffər 
Ataxanovun sinəsindəki ordenlərdən birini göstərərək soruşur. 

-Dayı, bunu nəyə görə almısan? 

Müzəffər kişi Salmanın cQələbə gününü layiqincə qiymətlən- 
dirdiyini» duyub, ciddi görkəm alaraq: 

-Bunu mənə yoldaş Kalinin verib. Məni apardı orden medal 
anbarına dedi ki, hansından nə qədər istəyirsən, götür. Mən də 
bircə bunu götürdüm. 

Salman qımışaraq: 

-Dayı, məni hərifləmirsən? 

Qonşusunun ilişdiyini görən Şaxsuvar İmanov Salmana. 

-Yoldaş Stalin vacib bir məsələ üçün məni Kremlə çağırmışdı. 
Orada Ataxanovu öz gözlərimlə gördüm. Əl-ayağı yerdən-göy- 
dən üzülən Salman üzünü digər veteran Firldun Bayramova çe- 
virəndə, o Salmanın sualını gözləmədən. 

-Salman, bilirəm ki, məndən nə soruşacaqsan. O zaman biz 
almanlarla ölüm-dirim uğrunda vuruşurduq, başımız bərk qarı- 
şıq idi, ona görə Stalini də, Kalinini də mən ancaq kinoda gör- 
müşom,- deyir. 


Deməzsən ki aldatdım?.. 


Məcburi köçkünlüklə əlaqədar «Xalglar dostluğu» metrosu- 
nun yaxınlığındakı peşə məktəbində ailəsi, yaxın qohum-əqrəbası 

ilə yaşayan mədəniyyət işçisi Yadulla Mahmudov bir axşam qay- 
nanası Nübar arvadın fikir-xəyala daldığını görüb, onun ovqatını 
yaxşılaşdırmaq məqsədi ilə zarafatla: 

Səhər səni aparacam metronun girişində otur, əlini aç, gəlib- 
gedənin on nəfərindən biri sənə pul versə, dədəmizin də bəsidir, 
- deyir. 

Nübar arvad Yadullanın zarafat etdiyini başa düşüb. 

-Bala, mən bu təzə pulu tanımıram. Beş-on gün sən orda otur, 
mən qıraqdan baxım, öyrənim, sonrası mənim boynuma, - deyir. 

Bayaqdan zarafat edən Yadulla qaynanasının dedikərini ciddi 
bilib fikrə dalır, tamah ona güc gəlir. Qiyabi olaraq oradakı “gəli- 
ri» hesablayıb üzünü bozardaraq hirslə: 

-Nübar xala, bax, gör, mən heç dəliyə oxşayıram? O qədər ağ- 
İrmi itirmişəm ki, öz halal-hümbət ış yerimi havayıdan başqasına 
verəm? Deməzsən ki, aldatdım? 


Qoç sahibinin qapısındadır. 


Zəngilan rayon prokuroru yaxın dostu, dükançı Qəşəm 
Quliyevə bildirir ki, sabah qızımın ad günüdür, evdə keçirəcəm, 
bizə bir quzu tap. Qəşəm də cavab verir ki, axşam tərəfi şofe- 
rin Cümşüdü göndər, bəsləmə bir qoçum var, aparsın. Qəşəmgilə 
gələn Cürnşüd baxır ki, bu quzu yox, çəkisi 30-35 kiloluq bir qoç- 
dur. Eləmir tənbəllik, qoçu evlərinə apanb əvəzində qapılarındakı 
kiçik bir quzunu kəsib prokurorun evinə gətirir. 

Heç nədən xəbəri olmayan” Qəşəm iki gündən sonra axşam 
mal-heyvanın örüşdən qayıdan vaxtı qoçun həyətə girdiyini gö- 
rüb qanı bərk qaralır. Fikirləşir ki, kim isə prokurora altda-üstdə 
nə isə deyib. O da mənim payımı qaytarıb, başıma vurub. Əsəbi 
halda prokurorun evinə zəng edir. Dəstəyi prokuror özü götürür, 
Qəşəmə minnətdarlıq edərək quzunun çox ləzzətli əti olduğunu, 
Cümşüdün onu kəsib doğradığını, hətta, Qə şəmin sağlığına badə 
qaldırdığını bildirir. Telefon danışığı bitən kimi kefi yüz biri vu- 
ran Qəşəm dərhal Cümşüdə zəng edir. Dəstəyi Cümşüdün uşaqla- 

rından biri qaldırır, deyir ki,qoçumuz itib, gedib onu axtarmağa. 
Kimdir soruşan, gələndə nə deyək? 

Qəşəm qalibanə səslə: 

-Bala, Qəşəm dayındır, atan əliboş gələcək. Ona deynən ki, 
zəhmət çəkib, qoçu axtarmasın, qoç sahibinin qapısındadır. 

VII FƏSİL 
XATİRƏLƏR 


1. Nigar Orucovadan 


Nə yaxşı ki bu dünyaya gələn insanların içində varlığı ilə, 
gözəl dəst xətti ilə, zəngin xarakteri ilə seçilib sayılan Asif müəl- 
lim kimi şəxsiyyət yetişib. Asif müəllim haqqında danışmaq, fikir 
paylaşmaq həm çətin, həm də çox şərəflidir. Asif müəllim, sözün 
əsl mənasında, el-obamızın hörmətlə yanaşdığı, dəyərli, bütün in- 
sani keyfiyyətləri ilə seçilib sayılan ağsaqqalarımızdandır. 

Doğrudan da,boş yerə deyilməmişdir: 

«Soyug qış axşamında doğulan isti ürok» Və bu ifadənin için- 
də artıq bütün fikirlər cəmləşib. 

Asif müəllimin keçdiyi bütün ömür yolu,böyük bir zəngin ya- 
radıcılığının başlanması və davam etməsidir. Hər bir zəngilan- 
lı-bu gözəl şəxsiyyət haqqında ən ülvi hisslərini bölüşməyi baca- 
ran insanlardır. 

Asif müəllimin yaradıcılığı,öz sadəliyi, xeyirxahlığı, vətənpər- 
vərliyi hər bir kəsə nümunədir. 

Bu gün yetişməkdə olan gənclik 
üçün, Asif müəllimin keçdiyi ömür 
| yolu gözəl nümunədir. Tanrıdan bu 
gözəl şəxsiyyətə uzun ömür,can sağlığı 
və böyüklükdən əskik olmamağı arzu 
İ edirəm. 


R 


Mən Orucova Nigar Ədil qızı 1960- 
cı ildə Zəngilan rayonunda qulluqçu 
ailəsinsə dünyaya gəlmişəm. Atam Qu- 
liyev Ədil Oruc oğlu, anam Quliyeva 
Sehrəna Ağabala qızıdır. Ailədə 5 övlad 

olmuşuq. 1966-cı ildə Zəngilan şəhər orta məktəbin 1-ci sinfinə 
daxil olub, 1976-cı ildə əla qiymətlərlə bitirmişəm . 

1977-ci il Həsən bəy Zərdabi adına Gəncə Pedogoji İnstitu- 
tunun Riyaziyyat fakültəsinə daxil olub, 1980-ci idə bitirmişəm. 

Ailəliyəm. İki övladım var. Ali təhsilli və ailəlidirlər. 

Bakı şəhəri Xətai rayon 64 saylı orta məktəbdə 1987-ci ildən 
ibtidai sinif müəllimi işlıyirəm. 

Qısa tərcümeyi halım bundan ibarətdir. 

Zəngilanı və Zəngilanlıları çox sevirəm. 

Asif müəllim başımızın tacı, gözəl şəxsiyyətdir. 

Allah ömür versin, ilahi Amin hamınıza. Var olun 

Hörmətlə Nigar müəllimə. 


2. İşıqlı və mənalı ömür... 


Böyük Çin filosofu Konfutsi yazırdı ki, hər bir insanın hə- 
yat yolunu onun mənəvi dünyası, xarakteri müəyyən edir.Bəşər 
övladının mahiyyəti, mənəvi keyfiyyətləri həqiqətən də onun 
əməllərində, fəaliyyətində real təcəssümünü tapır.Dərk edilmiş 
məsuliyyətdən irəli gələn bu fəaliyyət həm də şəxsiyyət ucalığına 
qovuşmuş bu insanların cəmiyyətdəki layiqli mövqeyini, ictimai 
statusunu müəyyənləşdirir.Yəqin elə buna görədir ki, xeyirxah və 
alicənab insan kimi tanınaraq ömrün kamillik zirvəsinə yetişmək, 
bu dünyada iz qoymaq xoşbəxtliyi heç də hamıya nəsib olmur. 
İnsan gərək həyatda elə yaşasın ki, illər ötsə də hər zaman xoş 
xatirələrdə, qəlblərdə yaşasın.Elə bir iz qoysun ki, həyatda o iz 
əbədi qalsın.... 

Mənim söhbət açacağım insan da həyatda öz mənalı ömür 
yolu ilə yaddaşlarda əbədi iz qoyan bir şəxsiyyətdir.0, böyük hör- 
mət-izzət sahibi olan və mənim ilk əmək fəaliyyətimə başladığım 
dövrdə, tanıdığım gündən üzərindən 44 il keçməsinə baxmaya- 
raq qəlbimdə xoş xatirələrlə xatırladığım dəyərli, hörmətli Asif 
müəllim Bağırovdur ki, 45 il müxtəlif vəzifələrdə çalışsa da o öz 
insanlığını, şəxsiyyətini, alicənablığını hər zaman qoruyub sax- 


118 Hacı Əli Sobulu 


lamışdır. Mən cPionerlər Evində ədəbiyyat dərnəyinin rəhbəri 
kimi işləməklə əslində ədəbi sahəyə olan ilk cığır yollarımı həmin 
məkandan başladım və mən buna görə həmin ocağa minnətda- 
ram.Mən orada cəmi bir il işlədim, ancaq bu bir il ərzində Asif 
müəllimin kollektivimizə rəhbərliyindən o qədər yüksək fikirdə 
oldum ki, bu qədər illər keçsə də dəyərli Asif müəllimin yüksək 
pedagoji rəhbərliyini və mehriban kollektivimizin xoş aurasını 
hələ də unuda bilmirəm. Asif müəllim vicdanlı, ciddi rəhbər işçi 
olmaqla bərabər çox alicənab, qayğıkeş, ürəyiyumşaq bir şəxsiy- 
yət idi.O, eyni zamanda hər an xalqın içərisində olan bir insan 
idi. Elimizin xoş günlərinin, şənliklərinin ən aparıcı qüvvəsi idi. 
Asif müəllim saf, təmiz, eyni zamanda hər kəsin yerini bilən, xe- 
yirxah məsləhətləri ilə seçilən, haqqı-nahaqqa verməyən biri idi. 
Şirin sözləri, söhbətləri ilə Zəngilanımızın canlı ensiklopediya- 
sıdır, çünki çox məlumatlı və güclü yaddaşı vardır.Üzündə nur, 
ürəyində mərhəmət, mehriban, istiqanlı, vətəninə, elinə- obası- 
na, ailəsinə, övladlarına böyük sevgi və məhəbbəti olan gözəl bir 
şəxsiyyətdir. Hörmətli Asif müəllimə sağlıqlı uzun ömür diləyilə, 
doğma Zəngilanımızda nəvə-nəticə toy-büsatları görməsini arzu- 
layıram. Doğma Zəngilanınmız qucaq açıb ilk olaraq bu cür saf 
insanlarımızın yolunu gözləyir. Asif müəllim yolunuz açıq olsun. 


Tərlam Nəriman qızı Əliyeva 


Tərlan Əliyeva 1961-ci ildə Zəngi- 
lan şəhərində ziyalı ailəsində dünyaya 
göz açıb. 1978- ci ildə Zəngilan şəhər 1 
saylı tam orta məktəbini əla qiymətlər- 
İ lə bitirib.Həmin il Zəngilan rayon «Pi- 
İ onerlər evi» ndə ədəbiyyat dərnəyinin 
| rəhbəri vəzifəsində çalışmışdır. 1979- 
cu ildə Xarici Dillər Universitetinin İn- 
gilis dili fakültəsinə qəbul olunaraq ali 


Zəngilanın canlı ensiklopediyası, xeyirxahlıq və ədalət rəmzi 119 


la Qubadlı rayonunun Hal kənd orta məktəbində müəllim kimi 
əmək fəaliyyətinə başlayıb.Sonra təhsil aldığı məktəbdə ixtisası 
üzrə pedagoji fəaliyyətini davam etdirib... Məcburi köçkünlük 
dövründə isə Zəngilan rayonunun 11 saylı tam orta məktəbində 
öz doğma peşəsini sevə-sevə gənc nəslə aşılamağın öhdəsindən 
bacarıqla gəlib. 

Filosof- alim Nəriman Əliyev ailəsinin işgüzar və istedadlı 
davamçılarındandır. Pedagoji fəaliyyəti dövründə ədəbi yaradı- 
cılıqla müntəzəm olaraq ciddi məşğul olmuş, bir sıra maraqlı he- 
kayələri, xatirə-povesti, miniatürləri, romantik duyğulu bədii par- 
çaları, ədəbi etüdləri, əsrarəngiz təbiət lövhələrini özündə ehtiva 
edən özünəməxsus bədii təxəyyülünün məhsulları olan yazıları 
müxtəlif ədəbi-bədii yurnallarda, digər mətbu orqanlarında işıq 
üzü görmüşdür. 


3. Mahir Cavadlı 


Gözümün əməliyyat öncəsi özümü mütaliədən, yazı-pozudan, 
telefon və kompüterdən qoruduğum bir vaxtda insanları və in- 
sanlığı ayırd etməyi bacardığım gündən bəri əzizimiz, doğmamız 
kimi tanıyıb, böyük sevgi və dərin hörmət bəslədiyim Asif Ba- 
ğırov haqqında kitaba mənim də fikrimi bölüşmək təklifi garşı- 
sında, zənnimcə, ən doğru yolu seçib vaxtı gözləmədən klaviatura 
arxasına keçdim. 

Kompüterin verdiyi imkanlar daxilində ən böyük şriftlərlə 
yazacaqlarım, güman ki, doğma Zəngilanımızın tarixində iz sal- 
mış bir nəslin layiqli nümayəndəsinə yaddaşımın dərin qatlarında 
bəslədiyim gözəl duyğuların hamısı olmayacaq, bu, mümkün də 
deyil. Bu kiçik yazı isə bir Zəngilan ziyalısı və söz adamı olaraq 
vicdan borcum, həm də şərəf işimdir. Çünki Kərim kişinin (sözün 
bütöv mənasında kişi) oğlu əsil vətənpərvər ziyalı Asf Bağırov, 
həm də elimizin dəyərli ağsaqqallarından olmuş, imkansızların 
himayəçisi Şamı Bağırovun (yaşıma görə yaddaşımda ən çox 
qalan) qardaşıdır. Bu mənada, yaza bilmək imkanı verən qələm 
dostlarıma da minnətdaram. 

...Son 30 il (yurda həsrət qaldığımız və hətta zəfərdən sonra- 
kı illər) əsil Zəngilan ziyalılarının, Zəngilan yazarlarının ən çə- 
tin, ən ağrılı dövrüdür. Bir statusumda paylaşdığım kimi bu gün 
elimizin, obamızın qələm sahibləri sözü başa düşməyənlərə söz 
anlatmaqda zorlanırlar. Gözəl musiqi zövqlü Asif müəllim həm 
də rayonumuzun ensiklopedik yaddaşa, dərin zəkaya, iti qələmə 
sahib bir ziyalısı kimi mənəvi sıxıntılar yaşayan həmyerlilərimiz- 
dən biridir desəm, səhv etmərəm. 

Ötən əsrin ikinci yarısından başlayaraq qızıl barmaqları ilə 
qarmonun dillərində könül ruhumuzu oxşayan, bir çox musiqi- 
çilərimizin müəllimi Asif Bağırov doğma yurdsuz qalanda əlini 
ecazkar musiqi alətinə uzatmağa ürəyi gəlmədi, Ağ-qara pər- 
dələrə toxunmaqdan 1ncələşərək bir az da uzanmış kimi görünən 
barmaqları dillərdə şaqqıldağ qoparmadıl İstəsə də bacarmadı 
və başa düşdü, duydu ki, ona el şənliklərində, toy-bayramlarda 
ürək titrədən havaları səsləndirməkdə ruh verən də məhz Zən- 
gilan abi-havası imiş. Sözsüz ki, qəlbində bəslədiyi tükənməz 
yurd sevgisi daxill Otuz ildə yavaş-yavaş qarmon pərdələrindən 
küsən barmaqlar qələmə doğru uzandı. Mərbu orqanda uzun illər 
çalışmış jurnalist, xüsusən torpağa, milli-mənəvi irsimizə böyük 
maraq göstərən oxucu kimi Asif Bağırovun hazırda eşidilmək 
həsrətində galan» 

«Zongilanın sasi» qəzetində bir-birindən maraqlı yazılarını bir 
az təəccüblə də olsa böyük maraqla izləməyə başladım və bu ma- 
raqlı həmsöhbətimlə ünsiyyətimiz yaxın qohumluqdan dostluğa, 
məsləkdaşlığa çevrildi. İlk kitabı da oxucular tərəfindən maraq- 
la qarşılandı. Yurd həsrətli ilə qələmə alınmış Zəngilan lətifələri 
ədəbi mühitdə hadisəyə çevrilə biləcək peşəkarlıqla yazılsa da, 
təqdimatı belə keçirilmədi. Ancaq süfrəarxası müzakirələri tək- 
cə zəngilanlıar arasında deyil, digər bölgə adamlarının, folklor 
tədqiqatçılarının da maraq dairəsinə düşdü. Sonralar Zəngilanın 
dəyərli adamları, önəmli tarixi hadisələr barədə müxtəlif mətbu 
orqanlarda onlarla məqaləsi işıq üzü gördü. Beləcə, Asif Bağırov 
bir qələm sahibi kimi də sevildi. 

Elimizin, obamızın ecazkar musiqi ifaçısı, ailəmizin doğ- 
ması, qələm dostumuz, ən nəhayət rayonumuzun başı üstünü qara 
buludlar alanda cəbhədaşım olan Asif Bağırov haqqında çox ada- 
mın deyəcəyi, yazacağı çox həqiqətlər olacaq və bu həqiqətlər 
oxunduqca Zəngilanlı xoş günlərimiz yenidən xatırlanacaq, ürək- 
lərdə gözəl duyğulara qanad verəcək, dodaqlara məsum təbəssüm 
qonacaq. Çünki Asif müəllimin amalına, məsləkinə, həyat yaşan- 
tılarına yüksək bəşəri hisslər hakimdir. 

Qələm dostumuz, tədqiqatçı yazıçı Əli Sobulunun bu kitabı 
ərsəyə gətirmək təşəbbüsünü alqışlayıram. Zəngilan haqqında 
kitabını oxuduqdan sonra söhbətimizdə dediklərimə bir daha qa- 
yıdıram: Zəngilanın son 70 illik tarixi barədə həqiqətlər yaşının 
75-dən ötüb 80-na addımlayan Asif Bağırovun ensiklopedik yad- 
daşındadır. Bəhrələnən qazanacaql 

Mahir Cavadlı, Azərbaycan Yazıçılar Birliyi Zəngilan şö- 
bəsinin rəhbəri, Azərbaycan Jutnalistlor Birliyinin üzvü, 


Mahir Cavadlı (Cavadlı Mahir Al- 
lahverdi oğlu) 27 fevral 1959-cu ildə 
Zəngilanda adadan olub.. Azərbaycan 
Dövlət Universitetinin Jurnalistika fa- 
kültəsini bitirib. Orta məktəb illərindən 
şerləri və məqalələri rayon qəzetində 
çap olubub. O, «Azad Azorbaycan», 
«Abşeron», «Yeni fikir», «Foryad», 
«Sorhad» (məsul katib) qəzetlərində 
çalışııb. O, ilk hərbi furnalistlərimizdən 
biri sayılır. Çox sayda kitablara redak- 
torluq etmişdir. Ehtiyatda olan Milli 
Təhlükəsizlik Nazirliyinin polkovnikidir. Bir neçə kitabın müəl- 
lifidir. 

4. Bağırov Asif Kərim oğlu 


Bu adı Zəngilan rayonunda az adam tapılar ki, tanımasın. Xü- 
susən əvvəllər-təzə ailə quranlar. Hamı istəyirdi ki, onun toy məc- 
lisini Asif müəllim aparsın. 

Bu da təsadüfi deyildi. Çünki o mahir qarmon ifaçısı, ustasi idi. 

Mən onunla 1963-cü ildə Qubadlı rayonundan Zəngilana 
köçəndən sonra tanış olmuşam. Mən ondan iki sinif aşağı oxu- 
yurdum. Məktəbi qurtardıqdan sonra o, Pedagoji İnstituta qiyabi 
qəbul olundu. İki il sonra da mən Tibb İnstitutuna qəbul olundum. 

Yay və qış tətillərində rayona gələndə həmişə onunla görüşər 
və digər yoldaşlarımızla günümüzü bir yerdə keçirərdik. 

O, çox qayğıkeş, həssas və incə yumora malik olan bir yoldaş- 
dı. Onunla bir yerdə olmaq olduqca maraqlı olardı. Onu da deyim 
ki, çox güclü yaddaşı var. Hətta üstündən neçə illər keçməsinə 
baxmayaraq müəyyən görüşlərimizin ayını, ilini və hətta gününü 
də deyə bilər. 

O, öz üzərində çalışan, ictimai işlərdə fəal iştirak edən savadlı 
bir gənc kimi yetişmişdir. Bütün bunlar rayon rəhbərliyinin gö- 
zündən yayınmadı. Onu rəhbər vəzifələrə irəli çəkdilər. Rayon pi- 
onerlər evinin direktoru, icra hakimiyyətində məsul vəzifə, Kino 
birliyinin direktoru kimi mühüm vəzifələrdə müvəffəqiyyyətlə 
çalışmışdır. 

Ən nəhayət o uzun müddət təqaüdə çıxana kimi rayon Təhsil 
şöbəsində inspektor vəzifəsində layiqincə çalışdı. Məcburi köç- 
künlük dövrü bizi daha da yaxınlaşdırdı. Bir də ki, ikimizin eyni 
şəraitdə yaşamağımıza baxmayaraq gələcəyə ümidlə baxırdıq. 
Bir birimizə həyan durmağa çalışırdıq. Asif Bağırov heç kimdən 
bacardığı, gücünün yetdiyi köməyi əsirgəmirdi. 

Köçkün düşdüyümüz bir dövrdə mən ondan mənim bibim oğ- 
lunun Sumqayit şəhərində keçiriləcək toyunu çalmağını xahiş et- 
dim. O tərəddüd etmədən mənim və onların maddi durumunu bil- 
diyi halda belə heç bir təmənna güdmədən, baş üstə dedi. Halbulu 
o Bakıya gələndən sonra toya getməyəcəyini bəyan etmişdi. Bax 

Bağırov belə adamdı. Dostdan, yoldaşdan heç nəyi əsirgəməz, 
əlindən gələni eləyərdi. 

Məcbiri köçkünlük dövründə onun yazıçı publisist kimi də 
istedadı daha qabarıq şəkildə üzə çıxdı. Onun dövri mətbuatda 
üzdə olan adamlar barədə tez tez maraqlı məqalələri çap olunma- 
ğa başladı. Təkcə onun Zəngilan lətifələri kitabının ərsəyə gəlmə- 
sində nə qədər zəhmət çəkdiyi məlumdur. Ən maraqlısı odur ki, 
bu kitabda qələmə alınan lətifələrin qəhrəmanlarını Zəngilanda 
hamı tanıyır. 

Lakin onlar və qohumları bundan incimir, narazılıq eləmirlər. 
Ona görə ki, bu əhvalatlar yaxım keçmişimizdə baş vermiş ger- 
çək hadisələrdir. 

Hal hazırda Asif müəllim qanuni istirahətdədir. Lakin o bekar 
qalmağı sevmir. Yazıb yaratmaq onun gündəlik işinə çevrilmişdir. 

Bu faydalı və lazımı işdə ona uğurlar, möhkəm cansağlığı və 
xöşbəxtlik diləyirəm. Məzahir Qocayev. Təqaüddə olan həkim. 


Qocayev Məzahir Mürsəl oğlu 01 
avqust 1950-ci ildə Qubadlı qəsəbəsin- 
də anadan olub. 1957-ci ildə Qubadlı 
qəsəbəsindəki orta məktəbin 1 sinfinə 
getmişdir. 1963-cü ildə atasının işi ilə 
əlaqədar onlar Zəngilan qəsəbəsinə kö- 
çürlər. Burada o 1967- ci ildə orta mək- 
təbi bitirib elə həmin ildə də Azərbay- 
can Dövlət Tibb İnstitutuna daxil olmuş 
və 1973- cü ildə oranı bitirmişdir. 

Onu təyinatla Qubadlı qəsəbəsinə 
göndərirlər. 1976-cı ildə isə onu Zən- 
gilan rayonuna dəyişdirilər. O burada 1976-1985-ci illərə rayon 
SES-də bakteriolq həkim, 1985-2015-ci illərdə isə rayon MX-da 
baş həkimin müvimi işləmişdir. M.Qocayev hal-hazırda təqaüd- 
dədir. 

5. Həsən Orucoğlu Asif Bağırov haqqında. 


Vüqar Asif oğluna mənim sübh məktubum. 

Salam qardaş oğlu. 

Bilirəm ki, hamımızda olduğu kimi sənin üçün də Ata məvhu- 
mu müqəddəs bir varlıqdır. Xöşbəxt o kəsdir ki, valideyn borcu- 
nu qismən də olsa, qaytarmağı bacarır. Bu mənada sənin çiyninə 
götürdüyün bu yükün öhdəsindən gəlməyinə həddindən çox ina- 
nıram. İnanıram ki, fikirlərimin səmimi və istəkli olduğunu dərk 
edib, onun icrası üçün əlindən gələni edirsən. 

Hər halda bu da mənim istəyimdir və bunu sənə üz tutub 
deməliyəm. Hər kəsə öz atası şirindi və hər kəsin öz atası hamı- 
dan güclüdürl 

Asif Ata isə əvəzedilməz bir atadır. 

Çox şükür ki, fiziki cəhətdən hələ sağlam və gümrahdır. Ürəyi 
safdır. Onun eşitmə orqanının zəif olması məni çox üzür. Ömrü 
boyu hamını eşidən, hamının fikrinə hakim kəsilən Asif Atanın bu 
gün bir kəlməni dinləmək bacarığından müvəqqəti məhrum olması 
məni narahat etməyə bilməz. Bu, mənim hələ heç kimə yazmadı- 
ğım sübh moktubudur ki. Sənə güvənib və sənə ünvanlayıram. 

Asif Atanın varlığının sənin üçün bir dünya olduğunu bi- 
lirəm.... 

Ən zəif pıçıltıları eşidə bilən Asif Ata bugün nə üçün mə- 
nim gur səsimi eşitmosin?! Bu məni çox ağrıdır və kövrəltməyə 
bilmir. Ona görə də səndən bir əmi kimi xahiş edirəm ki, Asif 
Atanın tezliklə eşitmə orqanının bərpa olunmasına var qüvvə ilə 
çalışacaq və onun həyat eşqini bir oğul gücüylə geri qaytarmağa 
nail olacagsan.! Çünki mənim Asif Ataya sözüm var istəyirəm 
ki, məni eşidə bilsin ki, ona ürəyimin dərinliyində uyuyan və heç 
kimə demədiyim sözlərimi deyə biliml.. 

Vüqar səni bağrıma basıb öpürəm. Uca tanrı səni əmanətində 
saxlasın. 

Mənim bu sübh çağı Vüqara ünvanladığım məktubumu ona 
oxumağı rica edirəm. Hörmətlə Həsən Orucoğlu. 

Hər bir insanın taleyində yadda qalan və silinməz izlər bu- 
raxan anları heç bir rəngə əsla bənzəməz. 

Amma ögey baxışlaım spektrində rəngi bilinməyən və adi 
gözlə belə görünməyən nəzərlər heyranlıqdan daha çox, həsədə 
bənzəsə də çılpaplığı ilə görünmür. Bu bəlkədə göz götürməzlik 
və paxıllıq əlamətidir. 

Bir də həyatı dərketmənin və düşüncənin dayazlıq göstəricisi- 
dir.! Uzaq başı, bunu ya sezə bilərsən, ya da ki, şahmat gedişində 
«seytnota» düşəndə duya bilərsənl 

Amma bir şey dəqiq biliurəm ki, sevgigözlərdə olub....Göz- 
lərdən də oxumaq olur, sənə olan antipatiyanı və simpatiyanı. 

Həyatımda olan bu bənzərlikləri ona görə qələmə aldım ki, 
duyğulu adam, hissiyyatı güclü olan şəxs qorxu və təhlükəni bir 
göz qırpımında baxışlardan oxuya bilirl 

Yaddaşımda əks olunan bir neçə nüansı civələrdə göyərtmək 
qərarına gəldim. 

Bu əlbətdə vaxtı ilə mənə yönəlmiş haqsızlığa qarşı prentiv 
bir addım da deyil sadəcə xatırlamaqdır ki, hələ ki, mən heç nəyi 
hələ də unutmamışam. 

Etik normalara hörmətlə yanaşaraq və nəzakət qaydalarını 
gözləyərək ad soyad çəkmirəm ki, həmin yaramazlar bir daha bi- 
abır olmasınlar. 

Onsuz da tutduqları əməllələrə əyalətdə öz nüfuzlarını vəzifədə 
ikən özgələr hesabına olan limitlərini xərcləyib qurtarıblar. Sıradan 
və mənim nəzərimdə heç nə olan xüdpəsəndlər və eqo hikkəsi ilə 
yaşayanlar heç günü bu gündə utandıqlarından publikadan qaçırlar, 
«şal altında» güzlənməyə daha çox üstünlük verirlər. 

O vaxt «Kirpi» jurnalında mənim «Son vəzifə horisison» ...adlı 
bir satirik şerim dərc olunmuşdu. Bir beyti yadımda qalmışdı: 

«Axtarma sən vəzifəni, 

Qoy vəzifə tapsın sənip... 

Yadımdadır ki, hansı vəzifədə işləyirsə işləsin Asif Kərim 
oğlu Bağırov özünün cəsarətli çıxışları ilə yadımda belə qalıb- 
dır... Haqqı nahaqqa verməyib ömrü boyu.....ədalətli olub, mərd 

olub, mərdanə olub, xalqın arasında, içində olub. Təssübkeşdir, 
vicdanın səsinə hakim kəsilib həmişə haqlının tərəfini tutub, 
yetim-yesirə himayədarlıq edib, hər vəchlə onun müdafiəsinə 
qalxıbdır. Hətta mən deyərdim ki, haqq-ədalət üstündə öz müdi- 
rillə ctaranap da, qalxıbdır. Dostu həmişə özündən üstün tutub, 
Asif müəlliml Nə qədər çox bilsədə şagird rütbəsində olduğunu 
gizlətməyib. 

Elə bu sadəlikdə onun bəzəyi olubdurl Yəni Asif müəllim 
sözün əsil mənasında hamının ürəyindən xəbər verən qeyrətli. 
Qorxmaz, dürüst çıxışları ilə ürəklərdə dərini bir iz buraxmışdır. 

Zalımın, zülmün yanında durmağı öz mənliklərinə sığışdır- 
mayan belə məfkurə sahibləri bu gün də yaddaşlardadır, sözlə- 
ri-söhbərləri eldən elə dolaşır! Qəlbən elinə -obasına bağlı adam- 
dır, Asif Bağırov. Hörmətlə Həsən Orucoğlu. 


Həsən Orucoğlu (Quliyev Həsən 
Oruc oğlu) 1954-cü ildə rayonun Məm- 
mədbəyli kəndində anadan olub. Gəncə 
Pedagoji İnstitutunun Fizika fakültəsini 
bitirib. Uzun illər rayonda müəllimlik 
etmiş, məktəb direktoru işləmişdir. İlk 
yazıları rayon qəzetində çap olunub. 
Həsən müəllim rayon qəzetində nəzdin- 
də təşkil olunan «Pöhro» ədəbi birliyinə 
rəhbərlik edib. Bir neçə kitabın müəlli- 
fidir. Həsən müəllim ixtisasca fizik ol- 
sada ədəbiyyatı, şeri çoxlarından yaxşı bilir. Hazırda təqaüddədir. 


6. Mərdlik, etibarlılıq nümunəsi 


Kitab haqqında fikirlərimi yazmamışdan öncə onun müəllifi 
haqqında bir neçə söz demək istəyirəm. 

Xatirəsi mənim üçün əziz olan Asif Bağırov tanıdığım və mü- 
nasibətdə olduğum insanlar arasında özünə məxsus birincilərdən- 

dir. Asif Bağırovu mənə, o cümlədən onu tanıyanlara tanıtdıran 
xarakterik cəhət ilk öncə sadəlik,əsil insana xas olan ilk əlamət 
-adam var aylarla, illərlə görüşürsən, təmasda olursan, amma 
yaddaşda çox az qalır. Adam var ki, onu bir gün görmək kifayət 
edir. Hesab edirəm ki, insanlar arasında əsil münasibət özündə 
olan xarakterik cəhətlərin tam və müəyyən hissəsinə qarşı fərqdə 
gördükdə alınır. 

Yaşadığımız dövr elə bir vaxta təsadüf etmişdir ki, beynimiz və 
ürəyimizi sıxan bir çox fikirləri tam açıqlığı ilə deyə bilməmişik. 

Mövlananın çox sevdiyi bir sözü var. Ya olduğun kimi görün, 
ya da göründüyün kimi ol. 

Asif Bağırovun həyat yoluna nəzər salanda onun yazıçı olma- 
ğı məntiqi nəticədir. 

Burada bir haşiyəyə çıxım, əsl vətəndaş kimi yaşayıb xalqına, 
millətinə, dövlətinə xidmət göstərən ziyalılar hər zaman nüfuz 
sahibi olmaqla yanaşı, insanların yaddaşına həkk olunub, daim 
ehtiramla yad olunurlar. 

Asif müəllim haqqında Zəngilan ziyalılarından, ictimaiyyət- 
dən eşitdiklərim xoş məramlı fikirləri zaman mənə 1995-2000-ci 
illərdə verdi. Qaçqınlıq, köçkünlük dövrü bizi bir birimizə, işlədi- 
yimiz Elm İstehsalat Birliyində daha da doğmalaşdırdı. 

Bu gün qarşımda belə bir sual durur. O necə insandır? Asif 
Bağırov müdrik insan, istedadlı qələm sahibi, uşaqla uşaq, bö- 
yüklə böyük olub, ürəyində vətən həsrəti daşıyıb, gözlərində Zən- 
gilan nisgili yaşadan bir insandır. 

Asif Bağırov cəmiyyət üçün düzgünlük, mərdlik və etibarlılıq 
nümunəsidir. O, belədir onu tanıyanların qəlbində belə də qala- 
caq. Asif Bağırov olduqca təmkinli və təmkinli olduğu qədər də 
müdrikdir. Yerinə yetirə bilməyəcəyi işi heç vaxt vəd verməz, ol- 
duqca tələbkar və özünü saxlayan bir insan olduğu qədər yüksək 
ideyalara malik əsl vətənpərvər övladdır Asif Bağırov. 

Asif müəllim yeniyetməlikdən indiki dövrünə qədər həm 
əzablı, həm zəhmətkeş, həm də eyni zamanda mənalı bir ömür 
yaşayıb. Hər övlada nəsib olan iş deyil ki, şəcərənin yükünü çiy- 

nində daşısın. Asif Bağırov gözəl qarmon ifaçısı olub. Zəngilan 
torpağının toy şənliklərində iştirak edib. Kasıbın, imkansızın 
dadına yetişib, apardığı şənliklərdən qazanc ummayıb, əksinə 
mənəvi aləminə sağlam ruh gətirib, halal zəhməti ilə şəcərəsinə 
maddi yardımını əsirgəməyib. Rayon əhalisinin onu tanıyan im- 
kansızların maddiyyatına kömək əli uzadıb. Onun xeyirxah işi 
heç bir insanın qəlbindən silinən deyil. 

Qarşımda isə müəllifin «Doğma yurda qayıtmaq istəyinə boy 
verən Zəngilan lətifələrib adlı kitabı durur. Real həyat həüiqətlə- 
rini əks etdirən bu kitab müəllif əməyininin ilk bəhrəsidir. 

O «Zongilanın səsib qəzetində uzun illər şahidi olduğu ha- 
disələri yumorlaşdırıb oxuculara, onu tanıyanlara ərməğan etmə- 
yi özünə humanist borc bilib. 

Bəlkə də çoxsaylı oxucuların xahişini nəzərə alıb bu missi- 
yanı yerinə yetirib desəm, səhv etmərəm. Müəllif kitabın giris 
hissəsini mənim tanıdığım şəxsiyyətlərdən böyük hörmətim olan 
Məlikli Hüsü müəllimin ailəsində olmuş yumorla başlayır. Bu 
mənada kitabda olan yumoru bura əlavə etməyi zəruri sayıram. 

Şiri tülküyə boğdurmasın 

Məlikli kəndində kolxoz sədri Hüsü müəllimin böyük oğlu 
Yusifin əsgərlikdən gəlməyi münasibəti ilə məclis qurulur. Məcli- 
sin şirin yetində Qıraq Müşlanlı Ağaqulu icazəsiz ayağa qalxaraq 
deyir: 

-Xahiş edirəm kirvəmin gül kimi çörəyini zay etməyin. Məc- 
lisa hörmət edə bilməyən köpəkoğlu təcili məclisi tərk etsin, şiri 
tülkiyə boğdurmasın. Masabəyi narahat halda soruşur. 

-Ağaqulu dayı nə olub? 

Ağaqulu öz oğlunu göstərərək deyir. 

-Yoldaş tamada, bundan artıq nə olacaq? Görmürsünüz, ara- 
ğın üstündən çay içir? 

Kiçik toplumlu yumordan göründüyü kimi müəllif toplayıb 
oxuculara bəxş etdiyi gülüş səhnələrini çox böyük məharətlə əsl 
ziyalı kimi oxucusuna çatdırır. Onda təbəssüm yaratmağa nail ol- 
muşdur. 

Asif Bağırovun kitabını oxuduqcan yumorları göstərir ki, 
onun qələmi öz bədii, sanbalı dəyərini davam etdirməkdə, təsir 
gücünü artırmaqda fikirlərini gücləndirməkdədir. 

Asif Bağırovun tanıdığı şəxslər barədə topladığı və tərtib etdi- 
yi fikirlər, bu yumorlar qarşı tətəflə razılaşdırılıb. 

Əsərdə müəllifin öz doğmaları haqqında olan yumorları da 
xatırlanıb yer alır. 

Kitabı oxuyub, qurtardım və 24 illik ayrılıqdan sonra bir Zən- 
gilan həyatı yaşadım. Yumor səhnələrin oxuyub nə qədər gülüş 
qazandımsa, Zəngilan torpağına qədəm açmayan bu kitab məndə 
təəssüf yaratdı. 

Zəngilan həsrətiylə ömür sürən qələm dostuma uzun ömür, 
can sağlığı, yeni yeni yaradıcılıq uğurları arzulayıram. Səhifəni 
hazırladı: Pənah Azəri. cAzərbaycan övladı? qəzeti, 12 okt- 
yabr 2017-ci il. 


7. Zəngilan lətifələri çox da uzaq olmayan böyük qələbə- 
mizin təbəssüm mujdosi 


Folklor janrı kimi tarixi qədim olmaqla yanaşı, bu gün də di- 
namikliyi. yığcamlığı, gülüş yaratma imkanı sarıdan populyarlı- 
ğını qoruyub saxlayan lətifələr insana gerçək durumunun acı nə- 
ticəsini yumor diliylə anlatmağa xüsusi kömək edir. 

Xalqın kəskin ağlını, canlı ifadə biçimini əks etdirən bu janr 
müxtəlif inkişaf mərhələlərindən keçərək təkmilləşib, dövrümüzə 
kimi əhəmiyyətini, gərəkliliyini saxlayıb. Mənfilikləri tənqid atə- 
şinə tutan, satira və yumor elementləri ilə yoğrulmuş dolğun məz- 
munlu regional lətifələr də əsrlər boyu həmişə söyləyici-dinləyici 
nəslinin yaşam gündəminə çevrilib. Bölgə lətifələri Azərbaycan 
gülüş mədəniyyətinin-xalq satira yumorunun aparıcı qolu kimi 
tarixən bu və ya başqa dərəcədə yazılı ədəbiyyata da təsir edib, 
onunla sıx təmasda olub, kəmiyyət və keyfiyyət baxımından yeni 
çalarlar qazanıb. 

Ölkəmizin elə bir bölgəsi, elə bir rayonu, kəndi, məskun 
məntəqəsi yoxdur ki, oranın özünəməxsus lətifələri olmasın. Möv- 

zu və mündəricə etibarilə zəngin olub, ictimai həyatın müxtəlif 
sahələrini əhatə edən regional lətifələrin ana xəttini ailə-məişət, 
siyasi ideolofi düşüncə tərzi, tarixi hadisə və tanınmış kimsələrin 
həyatı ilə bağlı məlumatlar, dini mistik mahiyyət daşıyan əhvalat- 
lar müəyyənləşdirir. 

Zəngilan rayon Ağsaqqallar şurası sədrinin müavini Asif Ba- 
ğırovun bu il çap olunmuş «Doğma yurda qayıtmaq istəyinə boy 
verən Zəngilan lotifolori» kitabında zaman zaman ağızdan ağıza 
gəzən canlı lətifələr, olmuş əhvalatlar, sahibi tanınan deyimlər 
toplanıb. Azərbaycan Yazıçılar Birliyinin, Azərbaycan Jurnalıst- 
lər Birliyinin ezvü, Həsən bəy Zərdabi adına mükafat laueratı, 
şair publisist Salam Cavadlının redaktorluğu ilə işıq üzü görən bu 
kitab görkəmli şəxsiyyitlərlə yanaşı, sadə insanlarla bağlı şux lə- 
tifələr, yerində verilmiş sərrast cavablar toplusudur. Lətifələrin ək- 
səriyyətinin yaranma tarixi işğaldan əvvələ təsadüf etsə də, yazıya 
köçürülməsi 2000 -ci illərə aiddir. Nəşrə daxil edilən 200-ə yaxın 
lətifənin hamısı real həyat hadisələridir və işğal olunmuş rayonun 
tarixi keçmişi, ictimai həyatı haqqında geniş məlumat verən mən- 
bə kimi diqqəti cəlb edir. Kitabda lətifə iştirakçılarının, o cümlə- 
dən ziyalıların şəkilləri verilib. Zəngilan lətifələri həm də folklo- 
rumuzun zənginləşməsi üçün dəyərli töhfə kimi dəyərləndirilir. 

Kitabı Salam müəllimin rəhbərlik etdiyi «Zongilanın sasi» qə- 
zetinin redaksiyasında gördüm. Qeyd edim ki, özüm də jurnalist 
olaraq peşə lətifələri yazıdığım üçün bu janrda qələmə alınmış 
digər nümunələr həmişə maragımı çəkib. O üzdən .....Zəngilan 
lətifələri,, nin bir nüsxəsini Salam müəllimdən birovuz götür- 
düm. Söz verdiyim vaxtda da, qaytardım. Salam müəllim gülüm- 
sünərək: 

-Necədir? -deyə sual verdi. Onun təbəssümünün səbəbi- 
ni elə söhbətimizin qayəsini təşkil edəcək lətifələr mövzusu ilə 
əlaqələndirdiyim üçün təəccüblənmədim. Fikirləşdim ki, yəqin, 
az sonra baş verəcək hadisəni-kitabda oxuduğum lətifələrin sıra- 
sından ən duzlu, ən məzəli hesab etdiklərimi xatırlaycağımı, birgə 
güləcəyimizi təsəvvürünə gətirdiyindən dodağı qaçdı. Amma sən 
demə, başqa səbəbi də varmış... 

Oxudum, amma doymadım,- deyə cavab verdim. Salam 
müəllimin təbəssümü dərinləşdi. Kitabın titul səhifəsinə dərkənar 
qoyub: 

- Doyunca oxuyarsan, bu nüsxəni sənə hədiyyə edirəm, -soy- 
lədi. 

Təşəkkür etdim, bildirdim ki, ürəyimin dərin bir guşəsində 
kitabı mənə bağışlayacağına əminlik hissim olub. Əlimi sıxaraq: 

- Duyğun səni aldatmayıb-dedi. Zəngilan lətifələrinin yaran- 
ma, kitabın ərsəyə gəlmə tatixçəsindən danışdı, lətifələrin bir 
çoxunun ayrı ayrı vaxtlarda qəzetdə dərc olunğunu, polemikalara, 
müzakirələrə səbəb olduğunu xatırlatdı. Salam müəllimə kitabda 
toplanmış lətifələr sırasından qəhrəmanı məhz özü olduğu nü- 
munələrin diqqətimi çəkdiyini dedim. Bildirdi ki, öz başına gəl- 
miş, habelə rayon qəzeti redaksiyasında şahidi olduğu hadisələr 
əsasında hazırladığı həmin lətifələri özü kitaba daxil edib, müəl- 
liflik hüququnu da Asif Bağırova bağışlayıb. Təvəzökarlığını 
alqışladım. Belə məqsədəuyğun idi, dedi. 

Asif müəllim daha alicənabdır, kitabın redaktə işini etibar et- 
məklə, mənə həm də bütöv kitaba həmmüəlliflik hüququ qazan- 
dırıb. 

Müşahidəli oxucu elə ilk səhifələrdən hiss edir ki, Zəngilan 
lətifələrinin doğurduğu gülüş insanın daxili aləmini, mənəviyya- 
tını, ovqatını təmizləmək, bütün bunlarla yanaşı onu tərbiyələn- 
dirmək işində mühüm estetik vasitə rolunu oynayır. Bu lətifələr 
insan psixologiyası ilə bağlı olan xudpəsəndliyi incə yumor hissi 
ilə qamçılayır onları istehza ilə satira atəşinə tutur. Bu yumor ifşa- 
ya məruz qalan subyekti oyatmaq, onu tərbiyələndirmək məqsədi 
güdür. Başqa cür ola da bilməz axı lətifə lərdəki personajların 
çoxu Asif Bağırovun yaxın-uzaq qohumları, qonşuları, dostları, 
tanış-bilişləridir. 

Sovet imperiyasından miras qalmış son dərəcə aktual bir 
problem kimi Qarabağ sindromu adı altında. ictimailəşdirilən 
azərbaycanlı-erməni (hay) münasibətləri də bu və ya digər şəkil- 
də öz izlərini Zəngilan lətifələrində saxlayıb. Məsələn: 

Lenin bağındakı yeməkxanaya Qafanın Sav kəndindən dörd 
nəfər hay gəlir. 

Yeyib içmək vaxtı Xəlil əmi onlardan kəndliləri Varosu soru- 
şur. Onlardan biri deyir ki Varos bir ildi ölüb. 

Xəlil əmi hi.hi eləyə eləyə: 

Nə danışırsan, Varos yenə öldü? 

Birdən Xəlil əminin sifəti dəyişir. 

-Varos mənə iki tay kələm borclu idi. Niyə biriniz ona başa 
salmadınız ki, apar keçəl Xəlilin borcunu ver, sonra ölürsən 
cəhənnəmə öl, gora öl? 

«Doğma yurda qayıtmaq istəyinə boy verən Zəngilan lə- 
tifolori» həm də Zəngilanın tarixini özündə əks etdirir. Oxucular, 
ələlxüsus da orta və daha yuxarı yaşlı zəngilanlı oxucular məzəli 
əhvalatların vaqe olduğu məkanları - Zəngilan şəhərinin Lenin 
bağını, Karl Marks xiyabanını, Pircivan və Sayıflı dəmiryol stan- 
siyalarını, cMəscid düzü», «Çinar» restoranını, cSəməd Vurğun» 
adına stadionunu, «Kond hoyatı» qəzetinin redaksiyasını, Meh- 
diqulunun kababxanasını və digər tanış məskənləri nostalji hiss- 
lərlə xatırlayacaqlar. Nə yazıq ki, bir sıra epizodlarda məskənlər 
dəyişərək zəngilanlıların köçkün düşüb məskunlaşdıqları ünvan- 
ları əks etdirir: Neft Akademiyasının tələbə şəhərciyi... 

Kitabda zəngilanlıların azərbaycanlı müsəlman- qafqazlı 
mentalitetinə uyğun adət-ənənələri də öz əksini tapmışdır. Nəzər 
yetirək: 

Zəngilanda İlaxır çərşənbədən əvvəl keçirilən «Oobir üstü» 
günlərində bişirilən plovdan adət-ənənəyə görə yeddi evə pay 
verilərdi. Alı həkim Məscid Düzündəki ictimai yaşayış binasının 
birinci mərtəbəsində yaşayarkən onlara ilk plov payı Xəlil Quli- 
yevgildən gələrdi. Xəlilin atası Kərbəlayi Ibiş də vaxtilə Pircivan 
məscidində mollalıq eləmişdi. Alı həkim plovdan yeyib Kərbəla- 
yi İbişə rəhmət oxuyardı. 

Bir dəfə Xəlil Quliyevin ömür-gün yoldaşı Yazdagül xanım 
plovu bir qədər gec bişirdiyindən Alı həkim Abbas müəllimgildən 
gələn plovu yeyib küçəyə çıxır və darvazanın qarşısında dayan- 
mış Xəlil Quliyevi səsləyir: 

-Xəlill Ay Xəlil, yatmısan? Nə oldu sizin aşınız? Mən artıq 
Abbasın dədəsi Həşim kişiyə rəhmət oxumağa başlayıram, qarnım 
doyandan sonra Kərbəlayi İbiş heç yadıma da düşməyəcək ha... 

Xəlil Quliyev də zarafatla: 

- Alıl O qarın ki, səndədir, bütün məhəllədəki cölülərə rəhmət 
oxusan da, yenə doymayacaqsan - deyir. 

çƏsrlər ruhundan süzülüb gələn bu sənət inciləri öz yığcamlığı 
ilə seçilib, zaman keçdikcə daha da büllurlaşıb. Elə buna görədir 
ki, lətifələrin çoxu bu gün də misal kimi işlənir, aforizm səciyyəsi 
daşıyır. Təsadüfi deyil ki, müəllif kitabın son səhifələrində «Mon 
dünyanı belə gördüm...» sərlövhəsi altında öz kəlamlarını təqdim 
edir: «Özü üçün yaşayanlar, öləndə də özləri üçün ölürler...» 

Kitabdakı personajların bir çoxu, o cümlədən, Asif Bağıro- 
vun qardaşı Şəhriyar Bağırov artıq dünyalarını dəyişmişlər. Adla- 
rı Zəngilan lətifələrində əbədiləşibsə, demək, yalnız özləri üçün 
yaşamayıblar. Allah onlara rəhmət eləsin, müəlliflərə və bütün 
zəngilanlılara da uzun ömür versin ki, doğma yurdlarının düşmən 
tapdağından azad, ediləcəyi günü görsünlər. Düşünürəm ki, oxu- 
cularına nikbin ovqat bağışlayacaq bu kitabı çox da uzaq, olma- 
yan Böyük Qələbəmizin təbəssüm müidəsi kimi qəbul etmək olar. 

Pünhan Şükür. «Dorkonar» qəzeti. 6-12 oktyabr 2017- ci il. 


Zəngilan lətifələri dərc edilmiş qəzetlər. 


1. «İstedadlara yaşıl işıq? qəzeti. Mart aprel N-13. 2019 cu il. 
- 21 yox 22 yıxdı 

-Yoxsa özüm 

-Vaxtını niyə alaq? 

-Əsgərliyə çağırdılar 

-Yırtıqdan baxma 

-Ətçi ətçi 

-Kolxoz qulu deyiləm 

2. €Zəngilanın səsi? iyun 2021 N-5977 

-Qurbanın bacısı oğlu qiymətini alıb gedib. 

-Qoç sahibinin qapısındadır 

-Şotu (hesabı) ermənicə ödəyəcəyik, yoxsa Azərbaycanca 

-Onda dilini farağat saxla 

-Kor mənəm 

3. Azərbaycan övladı, 20 yanvar, 2018- ci il 

-Onda bılarsan ki, sana na olacaq 

-Deməzsən ki, aldatdım? 

-Yoxsa mən 

-Ancaq kinoda görmüşəm 

-Mən isə solistəm, başa düşdün? 

-Məndən də başqa Talehiniz var? 

-Adı Yüküdür 

-Orada kimlərdənsən? 

-Avtandil müəllimə çatdırarsan 

-İndi isə qalanlar 

4. €Zəngilanın sasi». Noyabr, dekabr, 2019-cu il. N-5973 

-Bundan sonra heç hara 

-Mafura xalanın kişi cildinə girmiş formasıyam 

-Rayonun baş baytar həkimi odur. 

-Onları təmiz havaya çıxarasınız 

-Borcumu artıqlaması ilə ödədim 

5. cAzərbaycan övladı? N-34. (2747). 12 noyabr, 2017-ci il. 

Mərdlik, etibarlılıq nümunəsi. Pənah Azəri 

6. «Dorkonar qəzeti? N-02. 6-12.X.2017 

cZəngilan lətifələri) -çox da uzaq olmayan böyük qələbəmi- 
zin təbəssüm mujdosi. Pünhan Şükür 

FOTO 


Soldan sağa: Yeməzli kənd sakini, sürücü Rəhim, 
Asif Bağırov və «İki sahil» qəzetinin müxbiri 
Mikayıl Nəriman oğlu 


Soldan sağa: Zəngilanlı xanəndə Aşur Adığözəlov və 
Asif Bağırov 

Asif Bağırovun anasının dayıları: Cahangir Kərbəlayi Nəbi, 
Mehdi və Ələsgər. (Cahangir Gorusda Meşəçiliyi, Mehdi isə 
baytar feldşerliyini bitirib). 


Asif Bağırov mükafatları təqdim edərkən. 

Soldan sağa: Həcər Bağırova, Telbikə İbrahimova və 
Asif Bağırov 

“üə. 10.2094 


Soldan sağa: Ağstafadan olan Mahir Qəhrəmanov və 
Asif Bağırov 


Soldan sağa: Asif Bağırov və Oqtay Zəngilanlı 

Soldan sağa: Səhiyəddin Həsənov, Asif Bağırov və 
Yusif Hüsüyev 


Soldan sağa: Salam Cavadlı, Bəxtiyar Süleymanlı və 
Asif Bağırov 

Soldan sağa: Asif Bağırov və Zakir İbrahimov 


Asif Bağırovun oğlu Vüqarın toyundan 

Soldan sağa: Cabir oliyev, Mahir Cavadlı va Asif Bağırov 


Soldan sağa: Asif Bağırov, Bəxtiyar Süleymanlı və 
Eldar Eyvazov. Bəxtiyar Süleymanlının 80 illik yubileyində. 


142 Hacı Əli Sobulu 


Soldan sağa: Asif Bağırov, İbrahim Xudiyev və 
Salam Cavadlı 


və Məzahir Qocayev 

Asif Bağırov cKənd Hoyatı» qəzeti redaksiyasının 
kollektivi ilə 


Asif Bağırov Xanməmməd Xanməmmədovun 
oğlunun toyunda 

İL a, 


Respublikanın əməkdar artisti Almas Orucova 
və Asif Bağırov 


Soldan sağa: Xürrəm Həsənov, Akif Fərəcov, Raci Rüstəmov, 
Sabir Həsənov, Asif Bağırov, Arif Şıxəliyev, Nüsrət 
Hüseynov, Yusif İsmayılov. Oturanlar Zülfüqar Məmmədov 
və Yusif Heydərov 28.05.2005. 

Asif Bağırov Bakı kondisioneri Elmi İstehsalat Birliyi Zavod 
Daxili Nəzarət Qrupunun əməkdaşları ilə. 1998-ci il. 


Soldan sağa: Mahir Cavadlı, Asif Bağırov, Bəxtiyar 
Süleymanlı və Salam Cavadlı. 29 may 2010-cu il. 

Asif Bağırov Heydər Əliyevin «Gülüstan sarayında 
keçirilən 90 illik yubiley tədbirində 


Soldan sağa: Şahin Bağırov, Asif bağırovun bacısı oğlu 
Elxan və Rasif Həsənov 

Soldan sağa: Şərif Bəsirov və Asif Bağırov. 1968-ci il. 

ə 


Asif Bağırov və həyat yoldaşı Həsər Bağırova nəvələri ilə 

Asif Bağırovun atası Asif Bağırovun anası 
Kərim Quliyev Diliş Quliyeva 


Asif Bağırov 
toyda 

29:12.2018 


Asif Bağırov bacısı oğlu Oqtayın nəvəsi ilə 

əx Ma: 


Soldan sağa: Zəngilan rayon 5 saylı orta məktəbin direktoru 
Mayis Məmmədov, Asif Bağırovun nəvəsi Aysu və 
Asif Bağırov 

A Vaüxozv - müza 
0 AZƏRBAYCAN 
DÖVLƏT İDARƏLƏRİ VƏ İCTİMAİ XİDMƏT 
İŞÇİLƏRİ HƏMKARLAR İTTİFAQININ 


ZƏNGİLAN RAYON 
HƏMKARLAR İTTİFAQI KOMİTƏSİ 


Təbrik edirik. 
— 00 
Hörmətli Asif müəllim 1 


Sizi doğum gününüz və 35 illik yubileyinizle əlaqədar: tobrik edir, 
Size xoşbextlik, səadət və həyatda ən qiymətli nemət olan 
can sağlığı arzulayır, müstəqil dövlətimizin daha da 
çiçəklənməsi istiqamətində yeni-yeni uğurlar diləyirik. 


DİİXİ Hİ ZƏNGİLAN RAYON 
HƏMKARLAR İTTİFAQI -... 
KOMİTƏSİNİN SƏDRİ (6 CÜMŞÜDLÜ 9.5. 


Bakı şəhəri 01.01.2002 

iL m ı ül İİ doğ , 


Xod 3 


Pioner təşkilatının yarandığı gün. S.Vurgun adına 
şəhər stadionu. 


Pioner təşkilatının yarandığı gün. 19 may 1989. 

Artek. Soldan sağa ortadakılardan 6-cı Yuri Qaqarin adına 
pioner və məktəblilər sarayının direktoru Əhməd Əliyev, 
9-cu Asif Bağırov 


" 


o hi 


Asif Bağırov pionerlər evinin kollektivi və məktəblilərlə 

Soldan sağa: Arif Bəşirov, Qəzənfər Rüstəmov 
və Asif Bağırov 


Soldan sağa: Asif Bağırovun qardaşı Şəhriyar Bağırov 
və Seyid Rza Seyid Hüseyn oğlu 

Soldan sağa: Zülfüqar İsa oğlu Məmmədov, 
Həcər Hüseynova, Arif İdris oğlu Şıxəliyev 
və Asif Kərim oğlu Bağırov. 


Asif Bağırov toyda 

Soldan sağa: Gülarə Ələkbərova, Simuzər Fərəcova, 
Camal Sultanov, Nüsrət Paşayev, Şərif Bəşirov, 
Mehri Nəcəfova Asif Bağırov. mart 1968, Mincivan. 

Turş su (Noxudlu. Yuxarı Gəyəli kəndi) 

Soldan EN Asif A 2. Həsənov və 
Dilşad Həsənova. 1957-ci il. 


1.00 
"eye ... ... 


Soldan sağa: oturanlar İsa Əkbərov, Əyər Əsgərov, 
Şamı Bağırov, Hay Arşavik, Şəhriyar Bağırov, Zülfüqar 
Məmmədov və Mansur Mustafayev, ayaq üstə duranlar 

Qurban Mustafayevin anası Mələk, digəri isə Mələyin bacısı 
oğlu Ağadır, tərsinə hərbi salam verən Asif Bağırov 

Soldan sağa: Yavər Paşayev, Məcnun Kərimov, Asif Bağırov 
və Aydın Şıxəliyev. Aşağıda Yusif Məmmədov. 

Soldan sağa: Mustafa Mustafayev və qızı, Zəngilan qəsəbə 
orta məktəbinin ilk qızıl medal alan məzunu Rima xanım. 


Asif Bağırovun qardaşı Asif Bağırov və 
Şəhriyar Bağırov Cabbar İmamverdiyev 

FƏXRİ FƏRMAN 


BAĞIROV ASİF 
KƏRİM OĞLU 


Rayonun ictimai həyatında uzun illər 
səmərəli fəaliyyətinə görə təltif edilir. 


Zəngilan Rayon İcra / 
Hakimiyyotinin başçısı: — R.Ş. Həsənov 


04 fevral 2013-cü il 


Zəngilan Rayon İcra Hakimiyyəti 


FƏXRİ FƏRMAN 


BAĞIROV ASİF KƏRİM oğlu 


Uzun illər səmərəli fəaliyyətinə və rayonun ictimai-siyasi 
həyatında fəal iştirakına görə 


Zəngilan Rayon İcra Hakimiyyəti başçısının 


08 yanvar 2015-ci il tarixli 02 nömrəli sərəncamı ilə təltif olunmuşdur. 


Zəngilan Rayon İcra 
Hakimiyyətinin başçısı: R.Ş.Həsənov 

